

**ဆွေမျိုးတို့နှင့် နေရသကဲ့သို့**  
သူမိုက်နှင့် ပေါင်းဖော်၍ လှည့်လည်သောသူသည် ကာလရှည်မြင့်စွာ စိုးရိမ်ရ၏။ လူမိုက်တို့နှင့် အတူနေရခြင်းသည် ရန်သူနှင့် အတူနေရသကဲ့သို့ အခါခါသိမ်းဆင်းရဲရ၏။ ပညာရှိနှင့် အတူတကွ နေရခြင်းသည် ဆွေမျိုးတို့နှင့် အတူတကွ နေထိုင်ရသကဲ့သို့ ချမ်းသာ၏။  
သုခဝဂ်(ဓမ္မပဒ-၂၀၇)

## နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

## မသန်စွမ်းမှုအဆင့်သတ်မှတ်ခြင်းနှင့် မသန်စွမ်းသူများ မှတ်ပုံတင်ခြင်းကိစ္စကို ပိုမိုအလေးထားလုပ်ဆောင် မသန်စွမ်းသူများမှတ်ပုံတင်ခြင်းဖြင့် ကူညီထောက်ပံ့မှုများထိရောက်စွာ ဆောင်ရွက်လာနိုင်ပြီး မသန်စွမ်းသူများအတွက် များစွာအကျိုးရှိစေမည်

နေပြည်တော် မတ် ၂၃  
မသန်စွမ်းသူများ၏ အခွင့်အရေးများဆိုင်ရာ အမျိုးသားကော်မတီ အစည်းအဝေး(၁/၂၀၂၂)ကို ယနေ့ မွန်းလွဲ ၂ နာရီတွင် နေပြည်တော်ရှိ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန စုပေါင်းအစည်းအဝေးခန်းမ၌ ကျင်းပရာ မသန်စွမ်းသူများ၏ အခွင့်အရေးများဆိုင်ရာ အမျိုးသားကော်မတီဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း တက်ရောက်အမှာစကား ပြောကြားသည်။  
အစည်းအဝေးသို့ ပြည်ထောင်စုဝန်ကြီးများ၊ ဒုတိယဝန်ကြီးများ၊ အခွန်အယူခံခုံအဖွဲ့ဥက္ကဋ္ဌ၊ မြန်မာနိုင်ငံအမျိုးသား လူ့အခွင့်အရေးကော်မရှင်၊ အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ စာမျက်နှာ ၃ ကော်လံ ၁ သို့



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း မသန်စွမ်းသူများ၏အခွင့်အရေးများဆိုင်ရာ အမျိုးသားကော်မတီ အစည်းအဝေး (၁/၂၀၂၂) တွင် အမှာစကားပြောကြားစဉ်။

### ယနေ့ ဖတ်စရာ



**အမျိုးသားလုံခြုံရေးနှင့် ခေတ်မီမျိုးချစ်တပ်မတော်**  
စာမျက်နှာ » ၁၀

**၂၀၂၁-၂၀၂၂ ပညာသင်နှစ်အခြေခံပညာကျောင်းများ၌ ကျောင်းတွင်းစစ် နှစ်ဆုံးစာမေးပွဲများဖြေဆိုအပြီး ပျော်ရွှင်မြူးထူးနေကြသည့် ကျောင်းသား ကျောင်းသူများ၏ ပုံရိပ်များ**  
စာမျက်နှာ » ၁၅

**ဖြင့်ဦးလွင်**

## နန်းမြိုင်ကော်ဖီ

Black Coffee: PYIN OO LWIN NAN MYAING  
 Pure Arabica Coffee: PYIN OO LWIN NAN MYAING PURE ARABICA COFFEE  
 2+1 coffee: PYIN OO LWIN NAN MYAING 2+1 coffee

ပင်ရင်းအရောင်းဌာန-ဖုန်း- ၀၈၅ ၂၀၂၁၇၄၀၀၉ ၃၀၅၂၃၁၁၁  
 နေပြည်တော်-ဖုန်း- ၀၉ ၆၉၃၄၀၇၄၉၄၊ ၀၉ ၆၉၃၂၃၅၇၃၇  
 ရန်ကုန်မြို့-ဖုန်း- ၀၉ ၃၀၈၆၀၁၈၀၊ ၀၉ ၂၆၃၁၄၇၃၈၅၊ ၀၉ ၆၆၂၄၄၃၅၅  
 မန္တလေးမြို့-ဖုန်း- ၀၉ ၆၆၁၇၀၂၂၄၄၊ ၀၉ ၆၆၁၇၀၂၂၅၅၊ ၀၉ ၆၆၁၇၀၂၂၇၇

# မြောက်

## သမိုင်းတစ်ခေတ်ထွန်းသစ်အောင်ကြိုးပမ်း

ခေတ်သမိုင်းအဆက်ဆက်တွင် အနစ်နာခံ၊ စွန့်လွှတ်စွန့်စား စွမ်းဆောင်နိုင်သော အဖွဲ့အစည်းကို ဖော်ပြမည်ဆိုပါလျှင် တပ်မတော်ကိုသာ ညွှန်းဆိုရမည်ဖြစ်သည်။ အဘယ်ကြောင့်ဆိုသော် နိုင်ငံတော်ကြီး အစွန့်ရှည်ကြာ တည်တံ့ခိုင်မြဲစေရေးနှင့် ပြည်ထောင်စုကြီးအတွင်း၌ တိုင်းရင်းသားပြည်သူများ လုံခြုံစိတ်ချ တိုးတက်ကောင်းမွန်စွာ နေထိုင်နိုင်ရန်အတွက် တပ်မတော်သားများသည် စွန့်လွှတ်စွန့်စား၊ အသက်၊ သွေး၊ ခန္ဓာကိုယ်များ မနေ့ပေးဆပ်၍ ကာကွယ်စောင့်ရှောက်ပေးနေသောကြောင့်ဖြစ်သည်။

တပ်မတော်ကြီး စတင်ဖွဲ့စည်းစဉ်က နိုင်ငံတော်အတွက်၊ တိုင်းရင်းသားမိဘပြည်သူများအတွက် စွန့်လွှတ်စွန့်စားပေးဆပ်ခဲ့ကြသကဲ့သို့ ပစ္စုပ္ပန်ကာလတွင်လည်း နိုင်ငံတော်အတွက်၊ ပြည်သူလူထုအတွက် ဆက်လက်ပေးဆပ်နေကြပါသည်။ တပ်မတော်သည် သမိုင်းအဆက်ဆက်တွင် အမျိုးသားရေးလိုအပ်ချက်မှန်သမျှကို အတတ်နိုင်ဆုံး ဆောင်ကြဉ်းပေးခဲ့ကြပါသည်။ ထို့အပြင် သမိုင်းကြောင်းအခြေအနေအရဖြစ်ပေါ်လာသော အခြေအနေအမျိုးမျိုး၊ ပြဿနာအရပ်ရပ်နှင့် ပတ်သက်၍လည်း ရှင်းလင်းပြတ်သားပီပြင်စွာဖြင့် ဖြေရှင်းဆောင်ရွက်နိုင်သည့် အစဉ်အလာကောင်းများရှိပါသည်။

တပ်မတော်သည် ကောင်းမြတ်သော အစဉ်အလာများကို ထိန်းသိမ်းမြှင့်တင်လျက် ပြည်သူများ လိုလားတောင့်တသော ဒီမိုကရေစီနိုင်ငံတော်နှင့် ဖွံ့ဖြိုးတိုးတက်သည့် နိုင်ငံတော်ဖြစ်လာစေရန် နိုင်ငံရေး၊ စီးပွားရေး၊ လူမှုရေးကဏ္ဍ အသီးသီးတို့ကို ပြုပြင်ပြောင်းလဲဆောင်ရွက်ပေးလျက်ရှိပါသည်။ နိုင်ငံတော်၏ အချုပ်အခြာအာဏာတည်တံ့ခိုင်မြဲရေးအတွက် သူရဲသတ္တိရှိစွာဖြင့် အဖျက်ရန်စွယ်အန္တရာယ်တို့ကို ချေမှုန်းလျက်ရှိပြီး နိုင်ငံတော်၏ လိုအပ်ချက်အခြေအနေများအရ မြို့ပြကျေးရွာများတွင် တာဝန်များကို ထမ်းဆောင်ရာ၌လည်း အစွမ်းကုန်ကြိုးပမ်းဆောင်ရွက်ခဲ့ကြပါသည်။

တပ်မတော်သားများသည် ရှေ့တန်းစစ်ဆင်ရေးတာဝန်များကို ထမ်းဆောင်ရင်း တိုင်းရင်းသားပြည်သူများကိုလည်း အလုပ်အကျွေးပြုခဲ့ကြပါသည်။ တပ်မတော်သားကောင်းစိတ်ထားဖြင့် ပြည်သူ့ဝန်ကိုထမ်းရွက်ခဲ့ကြပါသည်။ အတိတ်ကာလများနှင့် ပစ္စုပ္ပန်ကာလများတွင် တပ်မတော်သည် အမျိုးသားရေးကို သစ္စာတရားဖြင့် ဦးထိပ်ရွက်ပန်ဆင်ပြီး သမိုင်းအဆက်ဆက် မော်ကွန်းဆက်လက်ရေးထိုးလျက်ရှိပါသည်။ ထို့အတူ အနာဂတ်တွင်လည်း မြန်မာ့သမိုင်းကို မော်ကွန်းဆက်လက်ရေးထိုးသွားဦးမည်ဖြစ်ပါသည်။

တပ်မတော်သည် ပြောင်းလဲလာသော မြန်မာနိုင်ငံရေး ရေစီးကြောင်းတွင် စိန်ခေါ်မှုများကို ရင်ဆိုင်ကျော်လွှားရင်း လွတ်လပ်ရေးနှင့် အချုပ်အခြာအာဏာကို ထိန်းသိမ်းကာကွယ် စောင့်ရှောက်လျက်ရှိပါသည်။ ထိုအခြေအနေမှန်များကို အရှိန်အရှိအတိုင်း မြင်တတ်ကြသူများအဖို့ တပ်မတော်၏ ဆောင်ရွက်ချက်များကို ကြိုဆိုလက်ခံကြမည်ဖြစ်သော်လည်း အဆိုမြင်ဝါဒီများ၊ နိုင်ငံရေးအစွန်းရောက်များက တပ်မတော်၏ စွမ်းဆောင်မှုများကို မျက်ကွယ်ပြုကာ တပ်မတော်ကို ပြစ်တင်ရှုတ်ချ၊ နှောင့်ယှက်တိုက်ခိုက်မှုများ တစိုက်မတ်မတ်ပြုလုပ်လျက်ရှိပါသည်။

အဆိုမြင်ဝါဒီများသည် အကောင်းမြင်နိုင်စွမ်းမရှိဘဲ မိမိတို့၏တစ်ယူသန်ဝါဒများဖြင့် နိုင်ငံ့သမိုင်းတွင် ရေစုန်မျောပါနေသည်ကို မြင်တွေ့ရမည်ဖြစ်ပါသည်။ နိုင်ငံတော်ကြီး ဝါးစည်းပြေကာ ထပ်မံ၍ကျွန်ုပ်တို့သက်ဘဝသို့ ရောက်ရမည့် အရေးကို မတွေးမဆင်ခြင်နိုင်ဘဲ အမှိုက်ဇာတ်ခင်းနေခြင်းကြောင့် တိုင်းပြည်နှင့် တိုင်းရင်းသားပြည်သူများ ဆိုးမွေများကို ဆက်လက်ခံယူနေကြရပါသည်။ အကြမ်းဖက်အဖျက်သမားများ အရူးနှင့်ရင်ဆိုင်နေရသောအခါ နိုင်ငံရေးလှည့်ကွက်များဖြင့် တပ်မတော်နှင့်ပြည်သူကို သွေးထိုးရန်တိုက်ပေးခြင်း၊ တပ်မတော်အတွင်း စိတ်ဝမ်းကွဲပြားအောင် သွေးထိုးလှုံ့ဆော်မှုများ အကြိမ်ကြိမ်ပြုလုပ်လျက်ရှိပါသည်။

မြန်မာ့နိုင်ငံရေးသမိုင်းကြောင်းသည် သာမန်အားဖြင့်ကြည့်လျှင် ရိုးစင်းသည်ဟု ထင်မြင်ယူဆနိုင်သော်လည်း နှိုက်နှိုက်ချွတ်ချွတ် လေ့လာကြည့်မည်ဆိုလျှင် အဘက်ဘက်တွင် ဝင်ရောက်ပူးကပ်နေသော ပယောဂများကြောင့် ရှုပ်ထွေးပွေလီနေသည်ကို တွေ့ရမည်ဖြစ်သည်။ ထူးခြားသည်မှာ တပ်မတော်သည် နိုင်ငံတော်တွင် အန္တရာယ်ကြုံတွေ့လာသည့်အခါတိုင်း ရှေ့ဆုံးမှ မားမားမတ်မတ်ရပ်တည်ကာ ဝင်ရောက်တာဝန်ယူ ဖြေရှင်းပေးနေခြင်းပင်ဖြစ်သည်။ တပ်မတော်၏ အဓိကတာဝန်မှာ နိုင်ငံတော်လုံခြုံရေးနှင့် ကာကွယ်ရေးဖြစ်သော်လည်း နိုင်ငံတော်၏ တာဝန်အရပ်ရပ်ကို ရယူဆောင်ရွက်ပေးနေရသည်မှာ မည်သည့်အကြောင်းကြောင့်ဖြစ်သည်ကို သေချာလေ့လာ ဆန်းစစ်ကြည့်လျှင် အဖြေမှန်သိနိုင်ပါသည်။

သို့ဖြစ်ရာ တပ်မတော်သည် နိုင်ငံတော်တွင် ဖြစ်ပေါ်လာသော အခြေအနေအရပ်ရပ်တို့ကို ကောင်းမွန်တိုးတက်ဖြစ်ထွန်းလာသည်အထိ စစ်ရေးအရလည်းကောင်း၊ နိုင်ငံရေးအရလည်းကောင်း ဆူးငြောင့်ခလုတ်ကန်သင်းများကို ရှင်းလင်းဖယ်ရှားကာ တပ်မတော်၏ ကောင်းမြတ်သည့်အစဉ်အလာအတိုင်း သမိုင်းတစ်ခေတ်ကို ထွန်းသစ်လာအောင် ကြိုးပမ်းထမ်းရွက်လျက်ရှိပါကြောင်း။

## တိုင်းဒေသကြီးတရားလွှတ်တော် သို့မဟုတ် ပြည်နယ်တရားလွှတ်တော် တရားသူကြီးချုပ်များ ခန့်အပ်တာဝန်ပေးခြင်း

ပြည်ထောင်စုသမ္မတမြန်မာနိုင်ငံတော်  
နိုင်ငံတော်စီမံအုပ်ချုပ်ရေးကောင်စီ  
အမိန့်အမှတ် ၂၄ / ၂၀၂၂  
၁၃၈၃ ခုနှစ်၊ တပေါင်းလပြည့်ကျော် ၇ ရက်  
(၂၀၂၂ ခုနှစ်၊ မတ်လ ၂၃ ရက်)

### တိုင်းဒေသကြီးတရားလွှတ်တော် သို့မဟုတ် ပြည်နယ်တရားလွှတ်တော် တရားသူကြီးချုပ်များ ခန့်အပ်တာဝန်ပေးခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေပုဒ်မ ၄၁၉ အရ အောက်ဖော်ပြပါပုဂ္ဂိုလ်များအား ယှဉ်တွဲပါတိုင်းဒေသကြီးတရားလွှတ်တော် သို့မဟုတ် ပြည်နယ်တရားလွှတ်တော် တရားသူကြီးချုပ်များအဖြစ် ခန့်အပ်တာဝန်ပေးလိုက်သည်-

- |                     |                                   |
|---------------------|-----------------------------------|
| (၁) ဒေါ်ခင်ဆွေထွန်း | ကရင်ပြည်နယ်တရားလွှတ်တော်          |
| (၂) ဒေါ်စန္ဒာသွယ်   | ရန်ကုန်တိုင်းဒေသကြီးတရားလွှတ်တော် |
- အမိန့်အရ  
အောင်လင်းခွေး  
ဒုတိယဗိုလ်ချုပ်ကြီး  
အတွင်းရေးမှူး

## တိုင်းဒေသကြီးတရားလွှတ်တော် သို့မဟုတ် ပြည်နယ်တရားလွှတ်တော် တရားသူကြီးများ ခန့်အပ်တာဝန်ပေးခြင်း

ပြည်ထောင်စုသမ္မတမြန်မာနိုင်ငံတော်  
နိုင်ငံတော်စီမံအုပ်ချုပ်ရေးကောင်စီ  
အမိန့်အမှတ် ၂၅ / ၂၀၂၂  
၁၃၈၃ ခုနှစ်၊ တပေါင်းလပြည့်ကျော် ၇ ရက်  
(၂၀၂၂ ခုနှစ်၊ မတ်လ ၂၃ ရက်)

### တိုင်းဒေသကြီးတရားလွှတ်တော် သို့မဟုတ် ပြည်နယ်တရားလွှတ်တော် တရားသူကြီးများ ခန့်အပ်တာဝန်ပေးခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေပုဒ်မ ၄၁၉ အရ အောက်ဖော်ပြပါပုဂ္ဂိုလ်များအား ယှဉ်တွဲပါ တိုင်းဒေသကြီးတရားလွှတ်တော် သို့မဟုတ် ပြည်နယ်တရားလွှတ်တော် တရားသူကြီးများအဖြစ် ခန့်အပ်တာဝန်ပေးလိုက်သည်-

- |                  |                                   |
|------------------|-----------------------------------|
| (၁) ဦးညွန့်လင်း  | ကရင်ပြည်နယ်တရားလွှတ်တော်          |
| (၂) ဒေါ်နုနုခင်  | ရန်ကုန်တိုင်းဒေသကြီးတရားလွှတ်တော် |
| (၃) ဦးသန်းဦးလွင် | ရှမ်းပြည်နယ်တရားလွှတ်တော်         |
- အမိန့်အရ  
အောင်လင်းခွေး  
ဒုတိယဗိုလ်ချုပ်ကြီး  
အတွင်းရေးမှူး

ရန်ကုန်စတော့အိတ်ချိန်းဈေးကွက် (၂၃ - ၃-၂၀၂၂)					
ကုမ္ပဏီ	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)	FPB
အမည်					၁၈,၅၀၀
FMI	၈,၀၀၀	၈,၀၀၀	၄၆	၃၆၈,၀၀၀	၂၀
MTSH	၂,၈၀၀	၂,၉၀၀	၂၇၅	၇၉၅,၄၀၀	၅၀
MCB	၇,၉၀၀	၇,၉၀၀	၀	၀	၂၀
					၅၀
					၀

ရန်ကုန်စတော့အိတ်ချိန်းမှ ရယူသည်။

### နိုင်ငံခြားငွေလဲလှယ်နှုန်း

နေပြည်တော် မတ် ၂၃

နိုင်ငံခြားငွေလဲလှယ်နှုန်း	မြန်မာငွေကျပ်	(ဆ) ဩစတြေးလျ	တစ်ဒေါ်လာ	=	၁၃၂၅.၉
(က) အမေရိကန်	တစ်ဒေါ်လာ	(ဇ) စင်ကာပူ	တစ်ဒေါ်လာ	=	၁၃၀၉.၂
(ခ) ဥရောပ	တစ်ယူရို	(ဈ) ဂျပန်	တစ်ရာယန်း	=	၁၄၆၉.၈
(ဂ) တရုတ်	တစ်ယွမ်	(ည) တောင်ကိုရီးယား	တစ်ရာဝမ်	=	၁၄၆.၃၈
(ဃ) ထိုင်း	တစ်ဘတ်				
(င) မလေးရှား	တစ်ရင်းဂစ်				
(စ) အိန္ဒိယ	တစ်ရူပီး				

ပြည်ထောင်စုသမ္မတမြန်မာနိုင်ငံတော်  
ဗဟိုဘဏ်ဝက်ဘ်ဆိုက်မှ ရယူသည်။



# နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း ၂၀၂၂ ခုနှစ် မတ် ၂၇ ရက်တွင် ချီးမြှင့်အပ်နှင်းမည့် ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များ ချီးမြှင့်အပ်နှင်းရန် စိစစ်ရေးအဖွဲ့အစည်းအဝေးသို့ တက်ရောက် အမှာစကားပြောကြား

နေပြည်တော် မတ် ၂၃ ၂၀၂၂ ခုနှစ် မတ် ၂၇ ရက်တွင် ချီးမြှင့်အပ်နှင်းမည့် ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များ ချီးမြှင့်အပ်နှင်းရန် စိစစ်ရေးအဖွဲ့အစည်းအဝေးကို ယနေ့ညနေပိုင်းတွင် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌရုံးအစည်းအဝေးခန်းမ၌ ကျင်းပရာ ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များ ချီးမြှင့်အပ်နှင်းရန် စိစစ်ရေးအဖွဲ့ နာယက နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း တက်ရောက် အမှာစကားပြောကြားသည်။



နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း ၂၀၂၂ ခုနှစ် မတ် ၂၇ ရက်တွင် ချီးမြှင့်အပ်နှင်းမည့် ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များ ချီးမြှင့်အပ်နှင်းရန် စိစစ်ရေးအဖွဲ့အစည်းအဝေးတွင် အမှာစကားပြောကြားစဉ်။

အစည်းအဝေးသို့ ပြည်ထောင်စုဝန်ကြီးများဖြစ်ကြသည့် ဒုတိယဗိုလ်ချုပ်ကြီးထွဋ်၊ ဦးဝင်းရှိန်၊ ဒေါက်တာသီတာဦး၊ ဒုတိယဝန်ကြီး ဗိုလ်ချုပ်စိုးတင်နိုင်၊ သက်ဆိုင်ရာဝန်ကြီးဌာနမှ အမြဲတမ်းအတွင်းဝန်များနှင့် တာဝန်ရှိသူများ တက်ရောက်ကြသည်။

ဦးစွာ ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များ ချီးမြှင့်အပ်နှင်းရန် စိစစ်ရေးအဖွဲ့နာယက နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်က မတ် ၂၇ ရက်တွင် ကျင်းပမည့် တပ်မတော်နေ့ အခမ်းအနားတွင် နောက်ဆက်တွဲ ဂုဏ်ထူးဆောင်ဘွဲ့များနှင့် ဂုဏ်ထူးဆောင်တံဆိပ်များ ချီးမြှင့်ပေးရန် အစီအစဉ်ရှိကြောင်း၊ အစဉ်အလာအရ ၂၀၂၂ ခုနှစ်အတွင်း ထုတ်ပြန်သည့်

ဂုဏ်ထူးဆောင်ဘွဲ့နှင့် ဂုဏ်ထူးဆောင်တံဆိပ်များသည် ၂၀၂၄ ခုနှစ် လွတ်လပ်ရေးနေ့တွင် ပေးအပ်ရမည်ဖြစ်ကြောင်း၊ သို့သော် နိုင်ငံတော်၏ ဒီမိုကရေစီစနစ် ပီပြင်ခိုင်မာစေရေး ထိန်းသိမ်းနေသည့် ကာလအတွင်း နိုင်ငံတော်၏ တာဝန်ဝတ္တရားများကို ကျေပွန်စွာ စွမ်းစွမ်းတမ်းဆောင်ရွက်ခဲ့သည့် သတ္တိရှိစွာထမ်းကောင်းများရှိကြောင်း၊ အလားတူ အသက်နှင့်ခန္ဓာကို စွန့်လွှတ်၍ သော်လည်းကောင်း၊ အပြင်းအထန် ဒဏ်ရာရရှိသည်အထိ နိုင်ငံအတွက် စွန့်လွှတ်စွန့်စား ဆောင်ရွက်ခဲ့ကြသည့် နိုင်ငံ့ဝန်ထမ်းများလည်းရှိကြောင်း၊ အဆိုပါ ချီးမြှင့်သင့် ချီးမြှင့်ထိုက်

သူများအား ၂၀၂၃ ခုနှစ် စိန်ရတုလွတ်လပ်ရေးနေ့တွင် အခမ်းအနားဖြင့် ပေးအပ်လို၍ ယနေ့ အစည်းအဝေးကို ကျင်းပရခြင်းဖြစ်ကြောင်း၊ ထို့ကြောင့် ဂုဏ်ထူးဆောင်ဘွဲ့များနှင့် ဂုဏ်ထူးဆောင်တံဆိပ်များပေးအပ်ရန် မကျန်ရှိစေရေးအတွက် စိစစ်စိစစ်ဆောင်ရွက်ကြရမည်ဖြစ်ကြောင်း၊ ပေးအပ်မည့် ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များနှင့် စပ်လျဉ်း၍ အလွှာလိုက် မကျန်ရှိစေရေး စီမံ ဆောင်ရွက်ကြရမည်ဖြစ်ကြောင်း ပြောကြားသည်။

ထို့နောက် ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များ ချီးမြှင့်

အပ်နှင်းရန် စိစစ်ရေးအဖွဲ့အတွင်းရေးမှူး ဒုတိယဝန်ကြီး ဗိုလ်ချုပ်စိုးတင်နိုင်က စိစစ်ရေးအဖွဲ့၏ လုပ်ငန်းတာဝန်များကို ရှင်းလင်းတင်ပြသည်။

ယင်းနောက် ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များ ချီးမြှင့်အပ်နှင်းရန် စိစစ်ရေးအဖွဲ့ဝင် တွဲဖက်စစ်ရေးချုပ်က တပ်မတော်ဆိုင်ရာ ဂုဏ်ထူးဆောင်ဘွဲ့တံဆိပ်များ ချီးမြှင့်နိုင်ရေးကို ရှင်းလင်းတင်ပြသည်။

ဆက်လက်၍ နိုင်ငံတော်တာဝန်ထမ်းဆောင်ရင်း ထိခိုက်ဒဏ်ရာရရှိသော (သို့မဟုတ်) သေဆုံး၊ ကျဆုံးသော ဝန်ထမ်းများကို ဂုဏ်ပြုချီးမြှင့်နိုင်ရေးနှင့်

စပ်လျဉ်း၍ တက်ရောက်လာကြသူများက ရှင်းလင်းဆွေးနွေးတင်ပြကြရာ ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များ ချီးမြှင့်အပ်နှင်းရန် စိစစ်ရေးအဖွဲ့ နာယကက ဖြည့်စွက် ဆွေးနွေးပြောကြားသည်။

ထို့နောက် ဂုဏ်ထူးဆောင်ဘွဲ့များ၊ ဂုဏ်ထူးဆောင်တံဆိပ်များ ချီးမြှင့်အပ်နှင်းရန် စိစစ်ရေးအဖွဲ့နာယက ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းက နိဂုံးချုပ်အမှာစကားပြောကြားပြီး အစည်းအဝေးကို ရုပ်သိမ်းလိုက်ကြောင်း သိရသည်။

သတင်းစဉ်

## နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒုတိယဗိုလ်ချုပ်ကြီး မိုးမြင့်ထွန်း တနင်္သာရီတိုင်းဒေသကြီးအစိုးရအဖွဲ့ဝန်ကြီးချုပ်၊ ဝန်ကြီးများ၊ ဌာနဆိုင်ရာများနှင့် တွေ့ဆုံ

နေပြည်တော် မတ် ၂၃ တနင်္သာရီတိုင်းဒေသကြီးသို့ ရောက်ရှိနေသော နိုင်ငံတော်စီမံအုပ်ချုပ်ရေးကောင်စီ အဖွဲ့ဝင် ဒုတိယဗိုလ်ချုပ်ကြီး မိုးမြင့်ထွန်းနှင့်အဖွဲ့သည် ယနေ့ မွန်းလွဲပိုင်းတွင် မြိတ်ခရိုင်အထွေထွေအုပ်ချုပ်ရေးဦးစီးဌာနရှိ ကျွန်းရတနာ အစည်းအဝေးခန်းမ၌ တနင်္သာရီတိုင်းဒေသကြီး အစိုးရအဖွဲ့ဌာနဆိုင်ရာများနှင့် တွေ့ဆုံသည်။



ရှင်းလင်းတင်ပြ တွေ့ဆုံစဉ် တနင်္သာရီတိုင်းဒေသကြီး ဝန်ကြီးချုပ် ဦးမြတ်ကိုက တနင်္သာရီတိုင်းဒေသကြီးအတွင်း စိုက်ပျိုးရေးဆိုင်ရာ အချက်အလက်များကို ရှင်းလင်းတင်ပြပြီး ဌာနဆိုင်ရာ တာဝန်ရှိသူများက ဆီအုန်းပင် စိုက်ပျိုးထုတ်လုပ်မှု၊ ကိုကိုးသီးနှံပင် စိုက်ပျိုးထုတ်လုပ်နိုင်မှုနှင့် 'ဝ'ဥ စိုက်ပျိုး ထုတ်လုပ်နိုင်မှုတို့ကို

ဆွေးနွေးတင်ပြကြပြီး တင်ပြချက်များအပေါ် နိုင်ငံတော်စီမံအုပ်ချုပ်ရေးကောင်စီ အဖွဲ့ဝင် ဒုတိယဗိုလ်ချုပ်ကြီး မိုးမြင့်ထွန်းက လိုအပ်သည်များကို ပေါင်းစပ်ညှိနှိုင်း ဆောင်ရွက်ပေးသည်။

တွေ့ဆုံပွဲသို့ နိုင်ငံတော်

စီမံအုပ်ချုပ်ရေးကောင်စီအဖွဲ့ဝင် ဒုတိယဗိုလ်ချုပ်ကြီး မိုးမြင့်ထွန်းနှင့်အတူ ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးရွှေလေး၊ တနင်္သာရီတိုင်းဒေသကြီး ဝန်ကြီးချုပ် ဦးမြတ်ကို၊ ကမ်းရိုးတန်းဒေသတိုင်းစစ်ဌာနချုပ်

တိုင်းမှူး ဗိုလ်ချုပ်စောသန်းလှိုင်၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဒေါက်တာအောင်ကြီးနှင့် ဌာနဆိုင်ရာ တာဝန်ရှိသူများ တက်ရောက်ကြကြောင်း သိရသည်။

သတင်းစဉ်

**ပြည်ထောင်စုသမ္မတမြန်မာနိုင်ငံတော်**  
**ဘာသာပေါင်းစုံချစ်ကြည်ညီညွတ်ရေးအဖွဲ့(ဗဟို)**  
**သဘောထားထုတ်ပြန်ချက်**

၁၃၈၃ ခု၊ တပေါင်းလပြည့်ကျော် (၇)  
၂၀၂၂ ခုနှစ်၊ မတ်လ (၂၃)ရက်

အမေရိကန်နိုင်ငံခြားရေးဝန်ကြီး မစ္စတာ အန်တိုနီဘလင်ကင်က ဟိုလိုကော့စ်အထိမ်းအမှတ်ပြုတိုက်၌ မြန်မာတပ်မတော်အနေဖြင့် ရခိုင်ပြည်နယ်မြောက်ပိုင်းရှိ ဘင်္ဂါလီအသိုက်အဝန်းပေါ် လူမျိုးသုဉ်းသတ်ဖြတ်မှုနှင့် လူသားမျိုးနွယ်အပေါ် ကျူးလွန်သည့် ရာဇဝတ်မှုများကို ကျူးလွန်ခဲ့ကြောင်း ပြောကြားချက်သည် ပကတိအခြေအနေမှန်များနှင့် လွန်စွာကင်းကွာလျက်ရှိပြီး ခိုင်လုံမှုမရှိသော/မမှန်မကန် စွပ်စွဲချက်များအပေါ် ပြည်ထောင်စုသမ္မတမြန်မာနိုင်ငံတော် နိုင်ငံခြားရေးဝန်ကြီးဌာနမှ ၂၂-၃-၂၀၂၂ ရက်နေ့တွင် ပြင်းထန်စွာ ကန့်ကွက်ပြီး ပြတ်သားစွာပယ်ချလိုက်ကြောင်း သဘောထားထုတ်ပြန်ချက်အား ပြည်ထောင်စုသမ္မတမြန်မာနိုင်ငံတော်ဘာသာပေါင်းစုံချစ်ကြည်ညီညွတ်ရေးအဖွဲ့ (ဗဟို)မှ နိုင်ငံခြားရေးဝန်ကြီးဌာန၏ ထုတ်ပြန်ချက်အား ထောက်ခံပါကြောင်း ထုတ်ပြန်အပ်ပါသည်။

ပြည်ထောင်စုသမ္မတမြန်မာနိုင်ငံတော်  
ဘာသာပေါင်းစုံချစ်ကြည်ညီညွတ်ရေးအဖွဲ့ (ဗဟို)

**သက်ရှည်ကျန်းမာဖို့ စားသုံးဆီကို တတ်နိုင်သမျှ လျှော့စားစို့**

# (၇၇)နှစ်မြောက် တပ်မတော်နေ့ စစ်ရေးပြအခမ်းအနား၌ ပါဝင်စစ်ရေးပြကြမည့် စစ်ရေးပြစစ်ကြောင်းကြီးများ ဝတ်စုံပြည့်စစ်ရေးပြလေ့ကျင့်

နေပြည်တော် မတ် ၂၃ ၂၀၂၂ ခုနှစ် မတ် ၂၇ ရက်တွင် ကျရောက်သော (၇၇)နှစ်မြောက် တပ်မတော်နေ့ စစ်ရေးပြအခမ်းအနားတွင် ပါဝင်ချိတ်စစ်ရေးပြကြမည့် စစ်ရေးပြစစ်ကြောင်းကြီးများသည် ယနေ့ နံနက်ပိုင်းတွင် နေပြည်တော်စစ်ရေးပြကွင်း၌ ဝတ်စုံပြည့် စစ်ရေးပြလေ့ကျင့်မှုများ ဆောင်ရွက်ကြသည်။

လေ့ကျင့်ဆောင်ရွက် စစ်ရေးပြလေ့ကျင့်မှုတွင် အနော်ရထာ စစ်ကြောင်း၊ ကျန်စစ်သားစစ်ကြောင်း၊ ဘုရင့်နောင်စစ်ကြောင်း၊ အောင်ဇေယျ စစ်ကြောင်း၊ ဆင်ဖြူရှင်စစ်ကြောင်း၊ ဗန္ဓုလ စစ်ကြောင်းနှင့် အောင်ဆန်းစစ်ကြောင်း များပါဝင်ပြီး စုရပ်ဖြစ်သည့် သစ်တပ်ကွင်း မှ စစ်ရေးပြကွင်းသို့ တပ်မတော်စစ်တီးဝိုင်း အဖွဲ့များ၏ တီးခတ်မှုနှင့်အတူ စစ်ချီ သီချင်းများသီဆို၍ ညီညာစွာချီတက်ကြ ပြီး စစ်ရေးပြအခမ်းအနား အစီအစဉ် အတိုင်း လေ့ကျင့်ဆောင်ရွက်ကြသည်။

ထိုသို့ လေ့ကျင့်နေမှုကို နိုင်ငံတော် စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယ ဗိုလ်ချုပ်မှူးကြီးစိုးဝင်းနှင့်အတူ ကာကွယ် ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီးမြထွန်းဦး၊ ပြည်ထဲရေး ဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးစိုးထွဋ်၊ တပ်မတော် နေ့ကျင်းပရေး ဦးစီးကော်မတီဥက္ကဋ္ဌ ညိုနှိုင်းကွပ်ကဲရေးမှူး(ကြည်း) ရေ၊ လေ) ဗိုလ်ချုပ်ကြီးမောင်မောင်အေး၊ ကာကွယ် ရေးဦးစီးချုပ်(ရေ) ဗိုလ်ချုပ်ကြီးမိုးအောင်၊ ကာကွယ်ရေးဦးစီးချုပ်(လေ) ဗိုလ်ချုပ်ကြီး ထွန်းအောင်၊ ကာကွယ်ရေးဦးစီးချုပ်ရုံးမှ တပ်မတော်အရာရှိကြီးများ၊ တပ်မတော် နေ့ ကျင်းပရေးစီမံခန့်ခွဲရေးကော်မတီ



နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယတပ်မတော်ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီးစိုးဝင်း (၇၇)နှစ်မြောက် တပ်မတော်နေ့ စစ်ရေးပြအခမ်းအနား၌ ပါဝင်စစ်ရေးပြကြမည့် စစ်ရေးပြစစ်ကြောင်းကြီးများ ဝတ်စုံပြည့်စစ်ရေးပြလေ့ကျင့်မှုကို ကြည့်ရှုစစ်ဆေးစဉ်။

ဥက္ကဋ္ဌ နေပြည်တော်တိုင်းစစ်ဌာနချုပ် တိုင်းမှူး ဗိုလ်ချုပ်ဇော်ဟိန်းနှင့် တာဝန်ရှိ သူများက သွားရောက်ကြည့်ရှုစစ်ဆေး ကြပြီး ဒုတိယဗိုလ်ချုပ်မှူးကြီးစိုးဝင်းက လိုအပ်သည်များကို တာဝန်ရှိသူများနှင့် ပေါင်းစပ်ညှိနှိုင်း ဆောင်ရွက်ပေးသည်။

ပါဝင် အဆိုပါ စစ်ရေးပြအခမ်းအနားတွင် တပ်မတော်(ကြည်း)၊ ရေ၊ လေ)နှင့် မြန်မာ နိုင်ငံ ရဲတပ်ဖွဲ့တို့မှ အရာရှိ၊ စစ်သည်များ၊ အမျိုးသမီးတပ်ဖွဲ့ဝင်များနှင့် တပ်မတော် (ရေ) အထူးစစ်ဆင်ရေးတပ်ဖွဲ့ (Navy SEALs)၊ အမျိုးသမီးအထူးတပ်ဖွဲ့ဝင်များ၊ တပ်မတော်(ကြည်း) ယန္တရားတပ်ဖွဲ့ဝင် များ၊ တပ်မတော်(ရေ)ယန္တရားတပ်ဖွဲ့ဝင် များနှင့် တပ်မတော်(လေ)မှ လေယာဉ်၊ ရဟတ်ယာဉ်များ ပါဝင်ကြောင်း သိရသည်။



(၇၇)နှစ်မြောက် တပ်မတော်နေ့ စစ်ရေးပြအခမ်းအနား၌ ပါဝင်စစ်ရေးပြကြမည့် စစ်ရေးပြစစ်ကြောင်းကြီးများ ဝတ်စုံပြည့်စစ်ရေးပြလေ့ကျင့်မှုကို တွေ့ရစဉ်။

## (၇၇)နှစ်မြောက်တပ်မတော်နေ့ကို ဂုဏ်ပြုကြိုဆိုသောအားဖြင့် စေတနာရှင် အလှူရှင်များက အလှူငွေများ ပေးအပ်လှူဒါန်း

နေပြည်တော် မတ် ၂၃ (၇၇)နှစ်မြောက်တပ်မတော်နေ့ကို ဂုဏ်ပြု ကြိုဆိုသောအားဖြင့် စေတနာရှင် အလှူရှင်များက ဂုဏ်ပြုအလှူငွေများ ပေးအပ်လှူဒါန်းပွဲကို ယနေ့ မွန်းလွဲပိုင်းတွင် နေပြည်တော် စစ်ကြောရေးနှင့် တည်းခိုရေးစခန်းရှိ ဆင်ဖြူရှင်ခန်းမ၌ ကျင်းပ သည်။

တက်ရောက် အဆိုပါ အလှူငွေပေးအပ်ပွဲသို့ တပ်မတော်နေ့ ကျင်းပရေးဦးစီးကော်မတီဥက္ကဋ္ဌ ညိုနှိုင်းကွပ်ကဲရေး မှူး(ကြည်း)ရေ၊ လေ)ဗိုလ်ချုပ်ကြီး မောင်မောင်အေး၊ စစ်ရေးချုပ် ဒုတိယ ဗိုလ်ချုပ်ကြီး မျိုးဇော်သိန်း၊ နေပြည်တော်တိုင်းစစ်ဌာနချုပ်တိုင်းမှူး ဗိုလ်ချုပ် ဇော်ဟိန်း၊ ကာကွယ်ရေးဦးစီးချုပ်ရုံးမှ တပ်မတော် အရာရှိကြီးများ၊ တပ်မတော်နေ့စစ်ရေးပြမှူးကြီး ဗိုလ်ချုပ်ရဲကျော်သူနှင့် စစ်ကြောင်းမှူးများ၊ အလှူရှင် များနှင့်တာဝန်ရှိသူများ တက်ရောက်ကြသည်။

ဦးစွာ (၇၇)နှစ်မြောက် တပ်မတော်နေ့ကို ဂုဏ်ပြုကြိုဆိုသောအားဖြင့် ကုမ္ပဏီ ၁၇၆ ခုနှင့် စေတနာရှင်အလှူရှင်များက ဂုဏ်ပြုအလှူငွေ စုစုပေါင်းငွေကျပ် ၇၅၈၀၈၀၀၀ ကို ပေးအပ်လှူဒါန်း ကြရာ စစ်ရေးချုပ် ဒုတိယဗိုလ်ချုပ်ကြီး မျိုးဇော်သိန်း၊ နေပြည်တော်တိုင်းစစ်ဌာနချုပ် တိုင်းမှူး ဗိုလ်ချုပ် ဇော်ဟိန်း၊ တပ်မတော်နေ့ကျင်းပရေးစစ်ရေးပြ



လုပ်ငန်း အဖွဲ့ဥက္ကဋ္ဌ ဒုတိယ တပ်မတော်လေ့ကျင့်ရေး အရာရှိချုပ် ဗိုလ်ချုပ် ကိုလေး၊ တပ်မတော်နေ့ စစ်ရေးပြမှူးကြီး ဗိုလ်ချုပ် ရဲကျော်သူတို့က လက်ခံ ရယူပြီး ဂုဏ်ပြုမှတ်တမ်းလွှာများ ပြန်လည်ပေးအပ် ကြသည်။

ထို့နောက် အလှူရှင်များကိုယ်စား အလှူရှင် တစ်ဦးက လှူဒါန်းရခြင်းနှင့်ပတ်သက်၍ ရှင်းလင်း ပြောကြားပြီး စစ်ရေးချုပ် ဒုတိယဗိုလ်ချုပ်ကြီး မျိုးဇော်သိန်းက ကျေးဇူးတင်စကား ပြန်လည် ပြောကြားသည်။

ဂုဏ်ပြုအလှူငွေ ပေးအပ်လှူဒါန်းပွဲအပြီးတွင် တပ်မတော်နေ့ကျင်းပရေးဦးစီးကော်မတီ ဥက္ကဋ္ဌ ညိုနှိုင်းကွပ်ကဲရေးမှူး(ကြည်း)ရေ၊ လေ)ဗိုလ်ချုပ်ကြီး မောင်မောင်အေးက တက်ရောက်လာသူများအား ရင်းရင်းနှီးနှီး လိုက်လံနှုတ်ဆက်ခဲ့ကြောင်း သိရ သည်။

**(၇၇)နှစ်မြောက် တပ်မတော်နေ့ စစ်ကြောင်းကြီးများအား မိဘပြည်သူများ လာရောက် ဂုဏ်ပြုနိုင်**

(၇၇)နှစ်မြောက် တပ်မတော်နေ့ စစ်ရေးပြ အခမ်းအနားတွင် ချိတ်စစ်ရေးပြ စစ်ရေးပြ စစ်ကြောင်းကြီးများအား တန်းစီကွင်းမှ စစ်ရေးပြ ကွင်းသို့ ချိတ်စစ်ရေးပြ လမ်းကြောင်းတစ်လျှောက် ဂုဏ်ပြုပန်းစည်းကမ်းလိုသူ မိဘပြည်သူများ အနေဖြင့် တယ်လီဖုန်းဖြင့် ကြိုတင်စာရင်းပေး သွင်းထားနိုင်ပြီး မတ်လ(၂၄)၊ (၂၅)ရက်နေ့များ တွင် နိုင်ငံသားစစ်ရေးကော်မတီ(မူရင်း)၊ ရောင်စုံ လိုင်စင်ဓာတ်ပုံ(၂) ပုံတို့နှင့်အတူ လုံခြုံရေး ဝင်ခွင့် ကတ်များကို လူကိုယ်တိုင် (လူကိုယ်တိုင်) လာရောက်ထုတ်ယူကာ ဝင်ရောက်ခွင့်ပြုသွား မည်ဖြစ်ပါသည်။ အောက်ပါလိပ်စာသို့ ဆက်သွယ် ဆောင်ရွက်နိုင်ပါကြောင်း အသိပေး အကြောင်း ကြားအပ်ပါသည်။

လုံခြုံရေးဆက်ကော်မတီ (နေပြည်တော်တိုင်းစစ်ဌာနချုပ်) နေပြည်တော် ဖုန်း၊ ၀၃၂-၃၀၀၀၉

ကျောပုံးမှ

ရှေးဦးစွာ နိုင်ငံတော်စီမံအုပ်ချုပ်ရေးကောင်စီအတွင်းရေးမှူး ဒုတိယဗိုလ်ချုပ်ကြီး အောင်လင်းဒွေးက ယခုလာမည့် ဧပြီလနှင့် မေလတွင် ကာကွယ်ဆေးထိုးနှံရမည့်သူအားလုံးကို ၁၀၀ ရာခိုင်နှုန်း ပြည့်မီအောင် ထိုးနှံနိုင်ရေး ကြိုးစားဆောင်ရွက်လျက်ရှိကြောင်း၊ ကာကွယ်ဆေးစွမ်းအားမြှင့် “Booster Dose” ထိုးနှံနိုင်ရေးအတွက်လည်း ကိုဗစ်-၁၉ ရောဂါကာကွယ်ဆေးများ ထပ်မံလိုအပ်နေမည်ဖြစ်၍ နိုင်ငံတော်ဝန်ကြီးချုပ်၏ ၂၀၂၁ ခုနှစ် အောက်တိုဘာ ၈ ရက်တွင် ဆေးဝါးစက်ရုံခွဲ (ရွာသာကြီး)သို့ လာရောက်ခဲ့သည့် ခရီးစဉ်အတွင်း ကိုဗစ်-၁၉ ရောဂါကာကွယ်ဆေးများကို ပြည်တွင်း၌ ထုတ်လုပ်နိုင်ရေး ကြိုးပမ်းဆောင်ရွက်သွားရန် လမ်းညွှန်မှာကြားခဲ့ကြောင်း၊ ကိုဗစ်-၁၉ ရောဂါကာကွယ်ဆေးများအား ရေတိုစီမံချက်အနေဖြင့် Sinopharm China National Biotec Group မှ ထုတ်လုပ်သည့် ကိုဗစ်-၁၉ ရောဂါကာကွယ်ဆေးကို Ready to Fill Bulk အနေဖြင့်ဝယ်ယူ၍ ပုလင်းသွင်းဖြည့်တင်းခြင်းကို အောင်မြင်စွာဆောင်ရွက်နိုင်ခဲ့သည့်အတွက် ယနေ့အချိန်အခါတွင် Myancopharm ကိုဗစ်-၁၉ ရောဂါကာကွယ်ဆေးကို စတင်ထုတ်လုပ်မှုနှင့် မိတ်ဆက်ခြင်း အခမ်းအနားကို အောင်မြင်စွာကျင်းပနိုင်ခြင်း ဖြစ်ပါကြောင်း။

**ပူးပေါင်းဆောင်ရွက်**  
ပုလင်းသွင်းဖြည့်တင်းခြင်းဆောင်ရွက်သည်ဟု ဆိုသော်လည်း ကမ္ဘာပေါ်ရှိ နိုင်ငံတိုင်းတွင် ထိုသို့ဆောင်ရွက်နိုင်ရန် ကြိုးပမ်းလျက်ရှိရာ အာဆီယံဒေသတွင် မြန်မာနိုင်ငံအပါအဝင် ငါးနိုင်ငံ ဆောင်ရွက်နိုင်ခဲ့ပြီး Sinopharm ကာကွယ်ဆေးအား ပုလင်းသွင်းဖြည့်တင်းခြင်း(Fill-Finish)ကို ကမ္ဘာပေါ်တွင် လေးနိုင်ငံတည်း လုပ်ဆောင်နိုင်ခဲ့ပါကြောင်း၊ တရုတ်ပြည်သူ့သမ္မတနိုင်ငံ Sinopharm CNBG ကလည်း ကိုဗစ်-၁၉ ရောဂါကာကွယ်ဆေး ထုတ်လုပ်မှုနည်းစဉ်များနှင့် အရည်အသွေးစမ်းသပ်စစ်ဆေးမှု နည်းစဉ်များကို သင်ကြားလေ့ကျင့်ပေးခဲ့ပြီး ယခုကဲ့သို့ Myancopharm ကိုဗစ်-၁၉ ရောဂါ

ကာကွယ်ဆေးကို ပြည်တွင်း၌ အောင်မြင်စွာ ဆောင်ရွက်နိုင်မှုသည် ကာကွယ်ဆေးထုတ်လုပ်မှု နည်းစဉ်များ ရရှိခဲ့ရုံသာမက နိုင်ငံခြားငွေသုံးစွဲမှုကိုလည်း လျော့ချနိုင်မည်ဖြစ်ပါကြောင်း။

ယခုထုတ်လုပ်ထားရှိသည့် Myancopharm ကိုဗစ်-၁၉ ရောဂါကာကွယ်ဆေးသည် ဆေးပုလင်းတစ်လုံးလျှင် လူငါးဦးစာ (5 Doses) ဖြစ်၍ အပူချိန်(2-8°C)အတွင်း ထားရှိရန်လိုအပ်ပြီး ဆေး၏ သက်တမ်းမှာ တစ်နှစ်ဖြစ်ပါကြောင်း၊ စက်မှုဝန်ကြီးဌာနအနေဖြင့် လစဉ် ကာကွယ်ဆေး Doses တစ်သန်းနှင့်ဖြင့် ၂၀၂၂-၂၀၂၃ ဘဏ္ဍာရေးနှစ်အတွင်း ကာကွယ်ဆေး Doses ၁၀ သန်း ထုတ်လုပ်သွားမည်ဖြစ်ပြီး ထုတ်လုပ်ပြီးသည့် ကာကွယ်ဆေးများအားလုံးကို ကျန်းမာရေးဝန်ကြီးဌာနမှတစ်ဆင့် ပြည်သူလူထုထံသို့ ကာကွယ်ဆေးထိုးနှံရေး ဆောင်ရွက်သည့်အစီအစဉ်၌ ထည့်သွင်းအသုံးပြု



နိုင်ငံတော်စီမံအုပ်ချုပ်ရေးကောင်စီ အတွင်းရေးမှူး ဒုတိယဗိုလ်ချုပ်ကြီးအောင်လင်းဒွေး၊ ပြည်ထောင်စုဝန်ကြီးများနှင့် အခမ်းအနားတက်ရောက်လာကြသည့် ဧည့်သည်တော်များက Myancopharm ကိုဗစ်-၁၉ ရောဂါကာကွယ်ဆေး ထုတ်လုပ်နေမှု နည်းစဉ် အဆင့်ဆင့်ကို ကြည့်ရှုလေ့လာကြစဉ်။



နိုင်ငံတော်စီမံအုပ်ချုပ်ရေးကောင်စီ အတွင်းရေးမှူး ဒုတိယဗိုလ်ချုပ်ကြီးအောင်လင်းဒွေး၊ ပြည်ထောင်စုဝန်ကြီးများနှင့် အခမ်းအနားတက်ရောက်လာကြသည့် ဧည့်သည်တော်များက Myancopharm ကိုဗစ်-၁၉ ရောဂါကာကွယ်ဆေး ထုတ်လုပ်နေမှု နည်းစဉ် အဆင့်ဆင့်ကို ကြည့်ရှုလေ့လာကြစဉ်။

သွားရန် စီစဉ်ထားရှိပါကြောင်း။ ၎င်း ကျန်းမာရေးစောင့်ရှောက်မှုကဏ္ဍ ယခုအခါ မြန်မာနိုင်ငံ၌ ပြည်သူများ တွင် မရှိမဖြစ်လိုအပ်သော ကိုဗစ်-၁၉



ပြည်ထောင်စုဝန်ကြီး ဒေါက်တာချာလီသန်းနှင့် ဒေါက်တာသက်ခိုင်ဝင်း၊ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာချန်းဟိုင်၊ တိုင်းဒေသကြီးဝန်ကြီးချုပ် ဦးစိုးသိန်း၊ တိုင်းမှူး ဗိုလ်ချုပ်ညွှန်ဝင်းဆွေနှင့် ဆေးဝန်ထမ်းညွှန်ကြားရေးမှူးရုံး ညွှန်ကြားရေးမှူး ဗိုလ်ချုပ်ကြီးကိုလွင်တို့က Myancopharm ကိုဗစ်-၁၉ ရောဂါကာကွယ်ဆေး စတင်ထုတ်လုပ်မှုနှင့် မိတ်ဆက်ခြင်းအခမ်းအနားကို ဖဲကြိုးဖြတ်ဖွင့်လှစ်ပေးကြစဉ်။

ရောဂါ ကာကွယ်ဆေးကို ဆေးဝါးစက်ရုံ (အင်းစိန်)၏ ကြီးကြပ်မှုအောက်ရှိ ဆေးဝါးစက်ရုံခွဲ (ရွာသာကြီး)တွင် ထုတ်လုပ်နိုင်ခဲ့ပြီးဖြစ်ရာ ကာကွယ်ဆေး ထုတ်လုပ်နိုင်ရေးအတွက် အဘက်ဘက်မှ ပူးပေါင်းကူညီဆောင်ရွက်ပေးခဲ့ကြသည့် ဝန်ကြီးဌာနအသီးသီးမှ တာဝန်ရှိသူများနှင့် ပညာရှင်များ၊ ကိုယ်စွမ်းညာဏ်စွမ်းရှိသူမျှ ဝိုင်းဝန်းဆောင်ရွက်ခဲ့ကြသည့် ဝန်ထမ်းများအားလုံးကို အထူးကျေးဇူးတင်ရှိကြောင်းနှင့် ရေရှည်တွင် ကိုဗစ်-၁၉ ရောဂါ ကာကွယ်ဆေးထုတ်လုပ်မှုကို အစအဆုံး ပြည်တွင်း၌ ထုတ်လုပ်နိုင်ရေးအတွက် စက်မှုဝန်ကြီးဌာနအနေဖြင့် ကျန်းမာရေးဝန်ကြီးဌာန၊ ကာကွယ်ရေးဝန်ကြီးဌာနတို့နှင့် သုတေသနလုပ်ငန်းများအား ပူးပေါင်းဆောင်ရွက်သွားမည် ဖြစ်ပါကြောင်း ပြောကြားသည်။  
ထို့နောက် မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာချန်းဟိုင်က အမှာစကားပြောကြားပြီး Sinopharm Group ဥက္ကဋ္ဌ Mr. Liu Jingzhen နှင့်အဖွဲ့က Video Conferencing ဖြင့် ဂုဏ်ပြုအမှာစကား ပြောကြားသည်။

ယင်းနောက် ပြည်ထောင်စုဝန်ကြီး ဒေါက်တာချာလီသန်းနှင့် ဒေါက်တာသက်ခိုင်ဝင်း၊ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာချန်းဟိုင်၊ တိုင်းဒေသကြီးဝန်ကြီးချုပ် ဦးစိုးသိန်း၊ တိုင်းမှူး ဗိုလ်ချုပ်ညွှန်ဝင်းဆွေနှင့် ဆေးဝန်ထမ်းညွှန်ကြားရေးမှူးရုံး ညွှန်ကြားရေးမှူး ဗိုလ်ချုပ်ကြီးကိုလွင်တို့က Myancopharm ကိုဗစ်-၁၉ ရောဂါ ကာကွယ်ဆေး စတင်ထုတ်လုပ်မှုနှင့် မိတ်ဆက်ခြင်း အခမ်းအနားကို ဖဲကြိုးဖြတ်ဖွင့်လှစ်ပေးကြသည်။

ထို့နောက် နိုင်ငံတော်စီမံအုပ်ချုပ်ရေးကောင်စီအတွင်းရေးမှူး ဒုတိယဗိုလ်ချုပ်ကြီး အောင်လင်းဒွေးက Myancopharm ကိုဗစ်-၁၉ ရောဂါကာကွယ်ဆေး စတင်ထုတ်လုပ်မှုနှင့် မိတ်ဆက်ခြင်း အခမ်းအနားကို စက်ခလုတ်နှိပ်၍ ဖွင့်လှစ်ပေးသည်။

**ဂုဏ်ပြုမှတ်တမ်းလွှာ ပေးအပ်**  
ဆက်လက်၍ ပြည်ထောင်စုဝန်ကြီး ဒေါက်တာချာလီသန်းက Myancopharm ကိုဗစ်-၁၉ ရောဂါ ကာကွယ်ဆေး ထုတ်လုပ်ရာတွင် ကူညီဆောင်ရွက်ပေးခဲ့သော မြန်မာနိုင်ငံဆိုင်ရာ တရုတ်သံအမတ်ကြီး မစ္စတာချန်းဟိုင်အား လည်းကောင်း၊ ပြည်ထောင်စုဝန်ကြီး ဒေါက်တာသက်ခိုင်ဝင်းက Myancopharm ကိုဗစ်-၁၉ ရောဂါ ကာကွယ်ဆေး ထုတ်လုပ်ရာတွင် ပါဝင်ဆောင်ရွက်ပေးခဲ့သော Sinopharm CNBG မှ ပညာရှင်များအားလည်းကောင်း၊ ဆေးဝန်ထမ်း ညွှန်ကြားရေးမှူးရုံး ညွှန်ကြားရေးမှူး ဗိုလ်ချုပ်ကြီးကိုလွင်က Myancopharm ကိုဗစ်-၁၉ ရောဂါ ကာကွယ်ဆေးထုတ်လုပ်ရာတွင် ဆောင်ရွက်ခဲ့သည့် မြန်မာ့ဆေးဝါးလုပ်ငန်းမှ ဝန်ထမ်းများအားလည်းကောင်း ဂုဏ်ပြုမှတ်တမ်းလွှာနှင့် အမှတ်တရလက်ဆောင်များ ပေးအပ်သည်။

ဆက်လက်၍ နိုင်ငံတော်စီမံအုပ်ချုပ်ရေးကောင်စီ အတွင်းရေးမှူး ဒုတိယဗိုလ်ချုပ်ကြီးအောင်လင်းဒွေး၊ ပြည်ထောင်စုဝန်ကြီးများနှင့် အခမ်းအနားတက်ရောက်လာကြသည့် ဧည့်သည်တော်များက Myancopharm ကိုဗစ်-၁၉ ရောဂါကာကွယ်ဆေး ထုတ်လုပ်နေမှု နည်းစဉ် အဆင့်ဆင့်ကို လှည့်လည်ကြည့်ရှုလေ့လာကြသည်။

သတင်းစဉ်

# ရုပ်ရှင်လုပ်ငန်းများ ပြန်လည်ဖွင့်လှစ်ပြသရေး ညှိနှိုင်းအစည်းအဝေး ကျင်းပ

နေပြည်တော် မတ် ၂၃

ရုပ်ရှင်လုပ်ငန်းများ ပြန်လည်ဖွင့်လှစ် ပြသရေး ညှိနှိုင်းအစည်းအဝေးကို ယနေ့ နံနက် ၁၀ နာရီတွင် နေပြည်တော်ရှိ ပြန်ကြားရေးဝန်ကြီးဌာန အစည်းအဝေး ခန်းမ၌ ဗီဒီယိုကွန်ဖရင့်စနစ်ဖြင့် ကျင်းပ သည်။

အစည်းအဝေးသို့ ပြန်ကြားရေး ဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်း၊ ဒုတိယဝန်ကြီး ဦးရဲတင့်၊ အမြဲတမ်းအတွင်းဝန် ဦးမျိုးမြင့် မောင်နှင့် တာဝန်ရှိသူများ တက်ရောက် ကြပြီး နေပြည်တော်ကောင်စီဥက္ကဋ္ဌ၊ တိုင်းဒေသကြီး၊ ပြည်နယ်ဝန်ကြီးချုပ်များ၊ လူမှုရေးရာဝန်ကြီးများ၊ ရန်ကုန်တိုင်း ဒေသကြီး ဥပဒေချုပ်တို့က အွန်လိုင်းမှ တက်ရောက်ကြသည်။

### ပိုမိုအလေးထားလာ

ရှေးဦးစွာ ပြည်ထောင်စုဝန်ကြီး ဦးမောင်မောင်အုန်းက အင်တာနက်များ ခေတ်မီတိုးတက်လာသော်လည်း နိုင်ငံ တိုင်းတွင် ရုပ်ရှင်ရုံများသည် ဆက်လက် တည်ရှိနေပြီး အချို့ဆိုလျှင် ရုပ်ရှင်ရုံများ ကို ပိုမိုအလေးထားလာကြပါကြောင်း၊ ရုပ်ရှင်ရုံမှပေးစွမ်းနိုင်သည့် အသံစနစ်နှင့် ခမ်းနားမှုများကြောင့် ရုပ်ရှင်ရုံများ၏ အခန်းကဏ္ဍသည် အနာဂတ်တွင် ဆက်လက် ထွန်းတောက်နေမည်ဖြစ် ပါကြောင်း၊ အနုပညာသည် ဖျော်ရွှင်မှုနှင့် ဖျော်ဖြေပေးစွမ်းနိုင်ပြီး ရုပ်ရှင်အနုပညာ ရှင်များ၏ ဆောင်ရွက်ချက်များသည် ပြည်သူလူထုကို ဖမ်းစားနိုင်ပါကြောင်း၊ ပြည်သူများသည် ၎င်းတို့ချစ်သည့် အနုပညာရှင်များကို အားကျအတုယူ လေ့ရှိသည့်အတွက် အနုပညာရှင်များ၏ အခန်းကဏ္ဍသည် ပြည်သူများနှင့် တိုက်ရိုက်ထိတွေ့နေပါကြောင်း။

နိုင်ငံတော်ဝန်ကြီးချုပ်က အနုပညာ ရှင်များကို ပါရမီရှင်များ၊ ပညာရှင်များဟု သတ်မှတ်အလေးထားပါကြောင်း၊ ရုပ်ရှင်ရုံ များကိုလည်း အလေးထားစီမံဆောင်ရွက် လျက်ရှိပါကြောင်း။

ပြန်ကြားရေးဝန်ကြီးဌာန ပြန်ကြား ရေးနှင့် ပြည်သူ့ဆက်ဆံရေးဦးစီးဌာနက တာဝန်ယူစီမံခန့်ခွဲနေသည့် နိုင်ငံပိုင် ရုပ်ရှင်ရုံ ၂၇ ရုံ၊ ပုဂ္ဂလိကသို့ အပြီးအပိုင် ရောင်းချခဲ့သည့် ရုပ်ရှင်ရုံများအနက် ရုပ်ရှင် ပြသခြင်း လုပ်ငန်းဆောင်ရွက်ရန် စည်းကမ်းသတ်မှတ်ချက်ပါ ရုပ်ရှင်ရုံ ၉၄ ရုံ စုစုပေါင်းရုပ်ရှင်ရုံ ၁၂၁ ရုံတို့၏ ကြီးကြပ် ခြင်း၊ စီမံခန့်ခွဲခြင်းလုပ်ငန်းများ ဆောင်ရွက်ရန်အတွက် ရုပ်ရှင်ရုံများနှင့် သက်ဆိုင်သည့် အထောက်အထား



စာရွက်စာတမ်းများကို ၂၀၀၈ ခုနှစ် ဖွဲ့စည်းပုံအခြေခံဥပဒေအရ တိုင်းဒေသ ကြီး၊ ပြည်နယ်များသို့ ၂၀၁၈ ခုနှစ် ဇူလိုင် ၂ ရက်မှစတင်ပြီး လွှဲပြောင်းပေးအပ်ခဲ့ရာ ၂၀၂၁ ခုနှစ် မေ ၂၄ ရက်တွင် အားလုံး လွှဲပြောင်းပေးပြီး ဖြစ်ပါကြောင်း။

ပြန်ကြားရေး ဝန်ကြီးဌာနအနေဖြင့် ရုပ်ရှင်ပြသခြင်း လုပ်ငန်းဆောင်ရွက်ရန် စည်းကမ်းသတ်မှတ်ချက်ပါ ရုပ်ရှင်ရုံ ၉၄ ရုံတွင် စာချုပ်ပါစည်းကမ်းနှင့်အညီ ရုပ်ရှင်ပြသခြင်း လုပ်ငန်းဆောင်ရွက်ရန် ကျန်ရှိသည့် ရုပ်ရှင်ရုံ ၆၉ ရုံ၏ ရုပ်ရှင်ရုံ ဝယ်ယူသူများကို စာချုပ်ပါစည်းကမ်း အတိုင်း အရေးယူဆောင်ရွက်နိုင်ရန် နေပြည်တော်ကောင်စီအပါအဝင် တိုင်း ဒေသကြီး၊ ပြည်နယ်အစိုးရအဖွဲ့များသို့ ညှိနှိုင်းထားပြီးဖြစ်ပါကြောင်း။

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌက ၂၀၂၁ ခုနှစ် မတ် ၁၁ ရက်တွင် ကျင်းပသည့် နိုင်ငံတော်စီမံအုပ်ချုပ်ရေး ကောင်စီ စီမံခန့်ခွဲရေးကော်မတီ အစည်းအဝေးအမှတ်စဉ် (၃/၂၀၂၁)တွင် ပုဂ္ဂလိကသို့ အပြီးအပိုင်ရောင်းချခဲ့သည့် ရုပ်ရှင်ပြသခြင်း လုပ်ငန်းဆောင်ရွက်ရန် စည်းကမ်းသတ်မှတ်ချက်ပါ ရုပ်ရှင်ရုံ ၉၄ ရုံအနက် ရုပ်ရှင်ပြသခြင်းမရှိသော ရုပ်ရှင် ရုံများကို တွေ့ရှိရသဖြင့် ရုပ်ရှင်မပြသပါက စည်းမျဉ်းစည်းကမ်းအတိုင်း တိကျစွာ အရေးယူဆောင်ရွက်ရန် လမ်းညွှန်မှုပြုခဲ့ မှုအရ နေပြည်တော်ကောင်စီအပါအဝင် တိုင်းဒေသကြီး၊ ပြည်နယ်အစိုးရအဖွဲ့ များသို့ အကြောင်းကြားထားပြီး ဖြစ်ပါ ကြောင်း။

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌက ရုပ်ရှင်ပြသခြင်းလုပ်ငန်း ဆောင်ရွက်ရန် စည်းကမ်းသတ်မှတ်ချက်

ပါ ရုပ်ရှင်ရုံများနှင့်ပတ်သက်၍ ရုပ်ရှင် ပြသခြင်းမပြုဘဲ အခြားစီးပွားရေး လုပ်ငန်းများ လုပ်ကိုင်ခြင်းကို ခွင့်မပြုရန်၊ သဘောတူစာချုပ်ပါ စည်းကမ်းချက်များ နှင့်အညီ ရုပ်ရှင်ပြသခြင်းလုပ်ငန်းကိုသာ ဆောင်ရွက်စေရေး ကြပ်မတ်ဆောင်ရွက် သွားရန်၊ ရုပ်ရှင်သည် ပြည်သူလူထုနှင့် တိုင်းပြည်၏ Motivation ကို အကျိုးပြု သည့် လုပ်ငန်းတစ်ခုဖြစ်၍ အားပေးသွား ရန်နှင့် အနုပညာရှင်များသည်လည်း တိုင်းပြည်ကို Motivation လုပ်ပေးနိုင် သဖြင့် ၎င်းတို့ကို နည်းလမ်းတကျ အားပေးရန်၊ ရုပ်ရှင်ရုံမရှိလျှင် ရုပ်ရှင် လောကသည် မည်သို့မျှ ရပ်တည်ရှင်သန် နိုင်မည်မဟုတ်သဖြင့် ရုပ်ရှင်ရုံများကို လူတစ်စုမှ ထိန်းချုပ်ထားခြင်း မဖြစ်စေ ရေး၊ ရုပ်ရှင်ရုံများတွင် အခြားလုပ်ငန်းများ ဆောင်ရွက်ခြင်းမပြုစေဘဲ ရုပ်ရှင်ကိုသာ ပြသနိုင်ရေး ကြပ်မတ်ဆောင်ရွက်သွား ရန်၊ ရုပ်ရှင်ရုံများအား အခြားနည်းလမ်း အသုံးပြုခြင်းကို ခွင့်မပြုရန်နှင့် ဆောင်ရွက် ခြင်း မပြုနိုင်လျှင် နိုင်ငံတော်သို့ ပြန်လည် အပ်နှံသွားရန် လမ်းညွှန်ထားပါကြောင်း။

တိုင်းဒေသကြီး၊ ပြည်နယ်အစိုးရအဖွဲ့ များ၏ ပြန်ကြားချက်အရ ရုပ်ရှင်ပြသ ခြင်းလုပ်ငန်းဆောင်ရွက်ရန် စည်းကမ်း သတ်မှတ်ချက်ပါ ရုပ်ရှင်ရုံ ၉၄ ရုံအနက် ရုပ်ရှင်ပြသလျက်ရှိသော ရုပ်ရှင်ရုံ ၂၅ ရုံ တွင် ကိုဗစ်-၁၉ ရောဂါကြောင့် ခေတ္တ ရပ်နားထားပြီး ရုပ်ရှင်ပြသခြင်းလုပ်ငန်း ဆောင်ရွက်နိုင်ခြင်း မရှိသေးသည့် ရုပ်ရှင်ရုံ ၆၉ ရုံရှိရာ တည်ဆောက်ဆဲရုပ်ရှင်ရုံ ၁၀ ရုံ၊ ပြန်လည်ဆောက်လုပ်ရန် စီစဉ် လျက်ရှိသည့် ရုပ်ရှင်ရုံ ၁၆ ရုံ၊ ရုပ်ရှင်ပြသ ခြင်းလုပ်ငန်းဆောင်ရွက်ရန် အစီအစဉ်မရှိ သေးသည့် ရုပ်ရှင်ရုံ ၄၃ ရုံတို့ဖြစ်သည်ကို

တွေ့ရှိပါကြောင်း။ ရုပ်ရှင် ဖွံ့ဖြိုးတိုးတက်ရေးသည် အရေးကြီးသည့် ကဏ္ဍတစ်ခုဖြစ်ပါ ကြောင်း၊ တိုင်းပြည်၊ လူမျိုးတို့၏ ယဉ်ကျေးမှု စရိုက်လက္ခဏာများကို နိုင်ငံတကာသို့ အနုပညာနှင့် ထိုးဖောက် ဝင်ရောက်မှုသည် အောင်မြင်သည့် နည်းလမ်းတစ်ခုဖြစ်ပါကြောင်း၊ ယနေ့ နိုင်ငံတကာ ရုပ်ရှင်ဇာတ်ကားများ ရိုက်ကူး ပြသမှု ရုပ်သံဇာတ်လမ်းတွဲများတွင် ပါရှိ သည့် ဖော်ပြချက်များအရ ငြင်းပယ်၍မရ သည့် အချက်ဖြစ်ပါကြောင်း၊ ထို့ကြောင့် ရုပ်ရှင်ထုတ်လုပ်သူများ၏ ရင်းနှီးမြှုပ်နှံမှု မှ ဝင်ငွေပြန်လည်ရရှိရန်အတွက် ပြည်တွင်း ရုံတင်ပြသနိုင်မည့် ရုပ်ရှင်ရုံ များ ပေါ်ထွန်းလာရေးသည်လည်း အရေးပါသည့် အခန်းကဏ္ဍတစ်ခုဖြစ်ပါ ကြောင်း။

မိမိတို့ ဝန်ကြီးဌာနအနေဖြင့်လည်း Digital ရုပ်ရှင်ရုံများ ပေါ်ပေါက်ရေး အဆင့်မြင့် ရုပ်ရှင်ဇာတ်ကားများ ထွက်ရှိ လာရေး နယ်ပယ်အလိုက် လုပ်ငန်းရှင်များ၊ အနုပညာ ဖန်တီးသူများနှင့် ညှိနှိုင်း ပေါင်းစပ် ဆောင်ရွက်ခဲ့သည့်အတွက် ၂၀၁၃ ခုနှစ်တွင် ရုပ်ရှင်ရုံ/ပိတ်ကား (၂၉/ ၃၈)ရှိခဲ့ရာမှ ၂၀၂၁ ခုနှစ်တွင် ရုပ်ရှင်ရုံ/ ပိတ်ကား (၁၉၆/၂၂၁) အထိ တိုးတက်လာ သကဲ့သို့ ရုပ်ရှင်ဇာတ်ကားထုတ်လုပ်မှု ပိုင်းအနေဖြင့် ၂၀၁၃ ခုနှစ်တွင် ၁၅ ကား ရှိခဲ့ရာမှ ၂၀၁၃ ခုနှစ်တွင် ၉၈ ကားအထိ တိုးမြှင့်ထုတ်လုပ်နိုင်ခဲ့ပါကြောင်း၊ လုပ်ငန်း ပြောင်းရွှေ့ပြုခဲ့သည့် ရုပ်ရှင်ရုံဝယ်ယူ ထားသူအချို့သည် ရုပ်ရှင်လုပ်ငန်း လုပ်ကိုင်လာသူများ ရှိလာခဲ့ပါကြောင်း၊ ရုံတင်ပြသမှုပိုင်းအနေဖြင့် ရုပ်ရှင်ရုံ တိုးတက်လာသည်နှင့်အမျှ ဇာတ်ကား

ပြသမှု မြင့်တက်ခဲ့ရာ ၂၀၁၉ ခုနှစ်တွင် ရုံတင်ပြသနိုင်သည့် ဇာတ်ကားအရေ အတွက် ၉၇ ကားအထိရှိခဲ့ပြီး ရုပ်ရှင်နှစ် ၁၀၀ အတွင်းတွင် အများဆုံး ရုံတင်ပြသ နိုင်ခဲ့ပါကြောင်း။

မြန်မာနှစ်ဆန်း ၁ ရက်နေ့ (ဧပြီ ၁၇ ရက်) တွင် ရုပ်ရှင်ရုံများ ပြန်လည်ဖွင့်လှစ် ရန်အတွက် ဆောင်ရွက်နေပြီဖြစ်ပါ ကြောင်း၊ ပြန်လည်ဖွင့်လှစ်ချိန်တွင် ယခင် ရုပ်ရှင်ရုံများ ပိုမိုထွက်ပေါ်လာပြီး လုပ်ငန်းရှင်တစ်ဦးချင်းစီ၏ စီးပွားရေးမှ သည် လောကတစ်ခုလုံးစီးပွားရေး၊ နိုင်ငံတစ်ခုလုံး စီးပွားရေးများလည်း လည်ပတ်စေနိုင်ပြီး နိုင်ငံတော်စီးပွားရေး ဦးတည်ချက်အပေါ် တစ်ဖက်တစ်လမ်းက အထောက်အကူပြုနိုင်မည်ဟု ယုံကြည် ပါကြောင်း ပြောကြားသည်။

ထို့နောက် နေပြည်တော်ကောင်စီ ဥက္ကဋ္ဌ၊ တိုင်းဒေသကြီး ပြည်နယ်ဝန်ကြီး ချုပ်များ၊ လူမှုရေးဝန်ကြီးများနှင့် ဥပဒေ ချုပ်တို့က ၎င်းတို့၏ တိုင်းဒေသကြီးနှင့် ပြည်နယ်အတွင်း ကြီးကြပ်ဆောင်ရွက် လျက်ရှိသည့် ရုပ်ရှင်ရုံအရေအတွက်၊ ရုပ်ရှင်ရုံများ၏ သမိုင်းကြောင်း၊ ဆက်လက် ဆောင်ရွက်သွားမည့် အစီအစဉ်များနှင့် ပတ်သက်၍ ရှင်းလင်းတင်ပြကြသည်။

ယင်းနောက် ဒုတိယဝန်ကြီး ဦးရဲတင့်၊ အမြဲတမ်းအတွင်းဝန် ဦးမျိုးမြင့်မောင်နှင့် တာဝန်ရှိသူတို့က မြန်မာ့ရုပ်ရှင်လောက ဖွံ့ဖြိုးတိုးတက်ရေး၊ ရုပ်ရှင်ရုံများ ပြန်လည် ဖွင့်လှစ် ပြသနိုင်ရေးတို့နှင့်စပ်လျဉ်း၍ အကြံပြုဆွေးနွေးတင်ပြကြသည်။

တင်ပြချက်များအပေါ် ပြည်ထောင်စု ဝန်ကြီးက ဖြည့်စွက်ဆွေးနွေးပြီး နိဂုံးချုပ် အမှာစကား ပြောကြားသည်။

### ပြန်လည်ဖွင့်လှစ်ပြသသွားမည်

ယခုအခါ အနုပညာရှင်များ အနုပညာ လုပ်ငန်းများကို ပြန်လည်လုပ်ကိုင်နိုင်ရေး အတွက်လည်းကောင်း၊ ရုပ်ရှင်လောက သားများ၏ စားဝတ်နေရေးနှင့် ဝင်ငွေရရှိ ရေးကို အထောက်အကူပြုစေရေးအတွက် လည်းကောင်း၊ ရုပ်ရှင်ရုံလုပ်ငန်းရှင်များ၏ ရပ်ဆိုင်းထားရသည့် စီးပွားရေးလုပ်ငန်း များ ပြန်လည်စတင်နိုင်ရေးအတွက် လည်းကောင်း၊ ပြည်သူလူထု စိတ်လက် ပေါ့ပါးစွာ ရုပ်ရှင်ဇာတ်ကားများ ပြန်လည် ကြည့်ရှု အပန်းဖြေနိုင်ရန်အတွက် လည်းကောင်း ရုပ်ရှင်ရုံများ ပြန်လည် ဖွင့်လှစ်ရန် စီစဉ်ဆောင်ရွက်လျက်ရှိပြီး မြန်မာနှစ်ဆန်း ၁ ရက်နေ့ (၂၀၂၂ ခုနှစ် ဧပြီ ၁၇ ရက်) တွင် ရုပ်ရှင်ရုံများ ပြန်လည် ဖွင့်လှစ်ပြသသွားမည်ဖြစ်ကြောင်း သိရ သည်။ သတင်းစဉ်

## ရုပ်ရှင်ရုံများအား ၂၀၂၂ ခုနှစ် ဧပြီလ ၁၇ ရက်နေ့(မြန်မာနှစ်ဆန်း ၁ ရက်နေ့)တွင် ပြန်လည်ဖွင့်လှစ်ပြသသွားမည်ဖြစ်ပါကြောင်း အသိပေးကြေညာချက်

Coronavirus Disease 2019 (COVID-19) သည် ကမ္ဘာအနှံ့ ကူးစက်ပြန့်ပွားနိုင်သည့် ကမ္ဘာ့ကပ်ရောဂါဖြစ်ကြောင်း ၁၁-၃-၂၀၂၀ ရက်နေ့တွင် ကမ္ဘာ့ကျန်းမာရေးအဖွဲ့ (WHO)က သတ်မှတ်ကြေညာခဲ့ သည့်အတွက် ကိုဗစ်-၁၉ ကူးစက်ပြန့်ပွားမှုသည် လူစုလူဝေးများ မှတစ်ဆင့် လျင်မြန်စွာဖြစ်ပေါ်နိုင်သောကြောင့် ပြည်သူများ၏ ကျန်းမာရေးကို အလေးပေးရှေးရှုသောအားဖြင့် တိုင်းဒေသကြီး၊ ပြည်နယ်များရှိ ရုပ်ရှင်ရုံများတွင် ရုပ်ရှင်ပြသခြင်းများအား ၂၀၂၀

ပြည့်နှစ် မတ်လ ၁၆ ရက်နေ့မှစတင်၍ ရပ်ဆိုင်းထားရန် အသိပေး ကြေညာခဲ့ပြီးဖြစ်ပါသည်။ ယခုအခါ ကိုဗစ်-၁၉ ရောဂါ ဖြစ်ပွားမှုအခြေအနေများအပေါ် သုံးသပ်ချက်များအရ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် တွေ့ရှိမှု၊ ပိုးတွေ့မှုနှုန်းနှင့် သေဆုံးမှုနှုန်းတို့မှာ သိသာစွာကျဆင်းလာ ကြောင်း တွေ့ရှိရပါသဖြင့် ကျန်းမာရေးဝန်ကြီးဌာနမှ ကိုဗစ်-၁၉ ရောဂါ ကာကွယ်တားဆီးရေးဆိုင်ရာ အစီအမံများနှင့်အညီ ပြုစုထားသည့်

“ရုပ်ရှင်ပြသရာတွင် လိုက်နာဆောင်ရွက်ရမည့် စံပြုသတ်မှတ်ချက် (Standard Operating Procedures-SOP)”နှင့်အညီ လိုက်နာကျင့်သုံး ဆောင်ရွက်ပြီး ပထမအဆင့်ပြသရန် လျာထားသည့် ရုပ်ရှင်ရုံ ၆၀ ခန့်ကို ၂၀၂၂ ခုနှစ် ဧပြီလ ၁၇ ရက်နေ့ (မြန်မာနှစ်ဆန်း ၁ ရက်နေ့)တွင် ပြန်လည်ဖွင့်လှစ်ပြသသွားမည်ဖြစ်ပါကြောင်း အသိပေးကြေညာ အပ်ပါသည်။ ပြန်ကြားရေးဝန်ကြီးဌာန (၂၃-၃-၂၀၂၂ ရက်နေ့)

# (၆၂)ကြိမ်မြောက် ကမ္ဘာ့မိုးလေဝသနေ့အထိမ်းအမှတ်အခမ်းအနား ကျင်းပ

နေပြည်တော် မတ် ၂၃

(၆၂)ကြိမ်မြောက် ကမ္ဘာ့မိုးလေဝသနေ့ အထိမ်းအမှတ်အခမ်းအနားကို ယနေ့နံနက်ပိုင်းက နေပြည်တော် ပို့ဆောင်ရေးနှင့် ဆက်သွယ်ရေးဝန်ကြီးဌာန အစည်းအဝေးခန်းမ၌ ကျင်းပသည်။

ကမ္ဘာ့မိုးလေဝသနေ့အထိမ်းအမှတ် ဖွင့်ပွဲအခမ်းအနားသို့ ပြည်ထောင်စုဝန်ကြီးများဖြစ်ကြသည့် ဗိုလ်ချုပ်ကြီးတင်အောင်စန်း၊ ဦးတင်ထွဋ်ဦး၊ ဦးခင်မောင်ရီ၊ ဒေါက်တာညွန့်ဖေ၊ ဒေါက်တာသက်သက်ခိုင်၊ ဒုတိယဝန်ကြီးများ၊ ဌာနဆိုင်ရာအကြီးအကဲများ၊ တာဝန်ရှိသူများနှင့် ဖိတ်ကြားထားသော ဧည့်သည်တော်များ တက်ရောက်ခဲ့ကြသည်။

### ပိုမိုဖြစ်ပွားလာ

အခမ်းအနားတွင် ပို့ဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး တင်အောင်စန်းက ကမ္ဘာ့မိုးလေဝသနေ့အထိမ်းအမှတ်အခမ်းအနားများကို နှစ်စဉ် မတ် ၂၃ ရက် ရောက်တိုင်း ကျင်းပခြင်းဖြစ်ကြောင်း၊ ယခု ၂၀၂၂ ခုနှစ် ကမ္ဘာ့မိုးလေဝသနေ့ဆောင်ပုဒ်မှာ “သဘာဝဘေးအန္တရာယ်လျော့ပါးရေး ကြိုတင်သတိပေးမှုနှင့် တုံ့ပြန်ဆောင်ရွက်မှုကို မြှင့်တင်ပေး” (Early Warning and Early Action. Hydrometeorological and Climate Information for Disaster Risk Reduction) ဖြစ်ပါကြောင်း၊ ယခုအခါ ရာသီဥတုပြောင်းလဲမှုကြောင့် မိုးလေဝသ၊ ဇလဗေဒနှင့် ရာသီဥတုဆိုင်ရာ အစွန်းရောက် အဖြစ်အပျက်များသည် ကမ္ဘာ့နေရာအနှံ့အပြားတွင် ပိုမိုဖြစ်ပွားလာခဲ့ရာ အထူးသဖြင့် ကျွန်းနိုင်ငံများ၊ ဖွံ့ဖြိုးဆဲနိုင်ငံများသည် ရာသီဥတုပြောင်းလဲမှုဒဏ်ကို အခံရဆုံးဒေသများ



ဖြစ်ပါကြောင်း၊ ကမ္ဘာ့ရာသီဥတု ပြောင်းလဲလျက်ရှိသလို မြန်မာနိုင်ငံမှာလည်း သိသိသာသာ ခံစားနေရကြောင်း၊ မုတ်သုံအဝင်နောက်ကျခြင်း၊ အထွက်စောခြင်းတို့ကြောင့် ပျမ်းမျှမုတ်သုံကာလများ တိုတောင်းလာရာ ယခင်က မုတ်သုံကာလ ၁၄၄ ရက်ရှိခဲ့ရာမှ ယခုအခါ မုတ်သုံကာလ ၁၂၁ ရက်သာရှိတော့သည့်အတွက် မုတ်သုံကာလ သုံးပတ်ကျော် လျော့နည်းခဲ့ပါကြောင်း၊ ယခုလတ်တလော ရာသီဥတုပြောင်းလဲမှုဖြစ်စဉ်အနေဖြင့် မြန်မာ့ပင်လယ်ပြင်တွင် ဖြစ်ပေါ်ခဲ့သောမုန်တိုင်းသည် နှစ်ပေါင်း ၁၀၀ ကျော်အတွင်း မတ်လ၌ မြန်မာနိုင်ငံသို့ မုန်တိုင်းဝင်ရောက်ခြင်းသည် ပထမဆုံးဖြစ်ပါကြောင်း ပြောကြားသည်။

ထို့နောက် ကမ္ဘာ့မိုးလေဝသအဖွဲ့ချုပ် အထွေထွေအတွင်းရေးမှူးချုပ်ဖြစ်သူ Professor

Petteri Taalas ၏ သဝဏ်လွှာကို ဗီဒီယိုဖြင့် ပြသသည်။ ထို့နောက် ရာသီဥတုပြောင်းလဲမှုဆိုင်ရာ Video Clip ကို ပြသခဲ့ပြီးနောက် ကမ္ဘာ့မိုးလေဝသနေ့အထိမ်းအမှတ်အခမ်းအနား ဆောင်းပါးပြိုင်ပွဲတွင် ပထမ၊ ဒုတိယ၊ တတိယ ဆုရရှိသူများကို ပို့ဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီးက ဆုချီးမြှင့်ပေးအပ်ခဲ့ပြီး အခမ်းအနား တက်ရောက်လာကြသူများနှင့်အတူ မုတ်တမ်းတင်ဓာတ်ပုံရိုက်ကြသည်။

ဆက်လက်၍ ပြည်ထောင်စုဝန်ကြီးများနှင့်အတူ ဖိတ်ကြားထားသော ဧည့်သည်တော်များသည် အခမ်းအနားတွင် ခင်းကျင်းပြသထားသော မိုးလေဝသနှင့် ဇလဗေဒညွှန်ကြားမှုဦးစီးဌာန၏ လုပ်ငန်းဆောင်ရွက်ရာတွင် အသုံးပြုသော ခေတ်မီပစ္စည်းကိရိယာများနှင့် မုတ်တမ်းဓာတ်ပုံများအား

လှည့်လည်ကြည့်ရှုကြသည်။ မွန်းလွဲပိုင်းတွင် မိုးလေဝသ၊ ဇလဗေဒ၊ မြေငလျင်ဘာသာရပ်ဆိုင်ရာ စာတမ်းများကို မိုးလေဝသနှင့် ဇလဗေဒညွှန်ကြားမှုဦးစီးဌာနမှ အရာထမ်း၊ အမှုထမ်းများနှင့် မိတ်ဖက်ဌာနများဖြစ်သော ကျိုင်းတုံတက္ကသိုလ် (ပထဝီဝင်ဌာန)၊ ရန်ကုန်တက္ကသိုလ် (ပထဝီဝင်ဌာန)၊ လားရှိုးတက္ကသိုလ် (ဓာတုဗေဒဌာန)နှင့် နေပြည်တော်စိုက်ပျိုးရေးသုတေသနဌာန (ရေဆင်း)တို့မှ စာတမ်းရှင်များက ဖတ်ကြားသည်။ ကမ္ဘာ့မိုးလေဝသအဖွဲ့ကို ၁၉၅၁ ခုနှစ်မှ စတင်တည်ထောင်ခဲ့ပြီး ကမ္ဘာ့မိုးလေဝသနေ့အထိမ်းအမှတ် အခမ်းအနားကို ၁၉၆၁ ခုနှစ်မှ စတင်ကျင်းပခဲ့ရာ ယနေ့တွင် (၆၂)ကြိမ်မြောက် ကမ္ဘာ့မိုးလေဝသနေ့ အခမ်းအနား ကျင်းပခြင်းဖြစ်ကြောင်း သိရသည်။

သတင်းစဉ်

# အသက်မွေးဝမ်းကျောင်းပြန်လည်ထူထောင်ရေးလုပ်ငန်းကော်မတီအစည်းအဝေး ကျင်းပ

နေပြည်တော် မတ် ၂၃

ဘေးအန္တရာယ်ကျရောက်ပြီးနောက် ထိခိုက်သွားသော အသက်မွေးဝမ်းကျောင်းလုပ်ငန်းများ ပြန်လည်ထူထောင်ပေးရန်နှင့် ထိခိုက်သူများကို စိတ်ဓာတ် ပြန်လည်မြှင့်တင်ပေးရန်ရည်ရွယ်၍ အသက်မွေးဝမ်းကျောင်းလုပ်ငန်းများ ပြန်လည်ထူထောင်ရေးလုပ်ငန်းကော်မတီ၏ ပထမအကြိမ်အစည်းအဝေးကို ယနေ့နံနက်ပိုင်းတွင် သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန၌ ကျင်းပသည်။

### တက်ရောက်

အစည်းအဝေးသို့ ကော်မတီဥက္ကဋ္ဌ ပြည်ထောင်စုဝန်ကြီး ဦးလှမိုး၊ သက်ဆိုင်ရာဝန်ကြီးဌာန ၁၀ ခုမှ ကော်မတီအဖွဲ့ဝင် အမြဲတမ်းအတွင်းဝန်များ၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ သက်ဆိုင်ရာတာဝန်ရှိသူများ၊ လုပ်ငန်းကော်မတီအဖွဲ့ဝင်များ တက်ရောက်ကြသည်။

အစည်းအဝေးတွင် ကော်မတီဥက္ကဋ္ဌ ပြည်ထောင်စုဝန်ကြီးက မိမိတို့ကော်မတီမှ ဆောင်ရွက်ရမည့် အသက်မွေးဝမ်းကျောင်းလုပ်ငန်းများ ပြန်လည်ထူထောင်ရေးလုပ်ငန်းတာဝန်(၁၄)ရပ်ကို အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီမှ ချမှတ်ပေးထားပြီး အဓိကအပိုင်း နှစ်ပိုင်းဖြင့် ဆောင်ရွက်သွားရမည်ဖြစ်ပါကြောင်း၊ ပထမအပိုင်းတွင် ကြိုတင်ပြင်ဆင်ခြင်းအပိုင်းနှင့် ဒုတိယအပိုင်းတွင် ပြန်လည်ထူထောင်ရေးအပိုင်းဖြစ်ပါကြောင်း၊ သဘာဝဘေးဒဏ်သင့်ဒေသများရှိ ပျက်စီးဆုံးရှုံးမှု အနည်းအများအပေါ် အခြေခံပြီး ပြန်လည်ထူထောင်ရေးလုပ်ငန်းများကို ဆောင်ရွက်ရမည်ဖြစ်၍ ပြန်လည်ထူထောင်ရေးအပိုင်းမှာလည်း အစောပိုင်းကာလ ပြန်လည်



ထူထောင်ရေးနှင့် ရေရှည်ပြန်လည်ထူထောင်ရေးလုပ်ငန်းများကို ပိုင်းခြားသတ်မှတ်၍ ကြိုတင်ပြင်ဆင်ဆောင်ရွက်ထားရမည်ဖြစ်ပါကြောင်း။

ထိုကဲ့သို့ ဆောင်ရွက်ရာတွင် အသက်မွေးဝမ်းကျောင်းပြန်လည်ထူထောင်ရေးလုပ်ငန်းများကို အလျင်အမြန်ပို့ဆောင်ရွက်နိုင်ရန်အတွက် သဘာဝဘေးအန္တရာယ်ဖြစ်ပွားနိုင်သည့်နေရာများတွင် ပုံမှန်အသက်မွေးဝမ်းကျောင်းလုပ်ငန်းများအပြင် စိုက်ပျိုးရေးလုပ်ငန်း၊ မွေးမြူရေးလုပ်ငန်း၊ အခြားအသက်မွေးဝမ်းကျောင်းလုပ်ငန်းများ၊ အသိပညာပေးလုပ်ငန်းများ၊ နည်းပညာပိုင်းဆိုင်ရာပံ့ပိုးမှုများ၊ ရင်းနှီးမတည်မှုနှင့် သွင်းအားစုပိုင်းဆိုင်ရာ ကူညီထောက်ပံ့မှုများ၊ စိတ်ဓာတ်ပိုင်းဆိုင်ရာအားပေးမြှင့်တင်မှုများကို အဓိကထားဆောင်ရွက်ပေးရန် လိုအပ်မည်ဖြစ်ပါကြောင်း၊ ယင်းသို့ ဆောင်ရွက်ရာတွင် ယခင်ရရှိပြီးသား အတွေ့အကြုံများအပေါ်အခြေခံပြီး ဘေးဒဏ်

သင့်ပြည်သူများ၏ လိုအပ်ချက်များကို အချိန်နှင့် တစ်ပြေးညီ ဖြည့်ဆည်းပေးနိုင်မည့် ပိုမိုပြည့်စုံကောင်းမွန်သည့်နည်းလမ်းများ၊ အစီအစဉ်များကို ကြိုတင်ပြင်ဆင်ဆောင်ရွက်ထားမှသာ အချိန်တိုအတွင်း ထိရောက်အောင်မြင်စေမည်ဖြစ်ကြောင်း ပြောကြားသည်။

### ရှင်းလင်းတင်ပြ

ထို့နောက် အသက်မွေးဝမ်းကျောင်းလုပ်ငန်းများ ပြန်လည်ထူထောင်ရေးလုပ်ငန်းကော်မတီ အတွင်းရေးမှူးက အသက်မွေးဝမ်းကျောင်းပြန်လည်ထူထောင်ရေးလုပ်ငန်းများနှင့်စပ်လျဉ်း၍ ဌာနအလိုက် တာဝန်ခွဲဝေဆောင်ရွက်မည့်အခြေအနေများ၊ ကော်မတီဝင်ဝန်ကြီးဌာနနှင့် ဦးစီးဌာနများအလိုက် သဘာဝဘေးအန္တရာယ်ဖြစ်ပွားခဲ့သောဒေသများတွင် ပြန်လည်ထူထောင်ရေးလုပ်ငန်းများ၊ အသက်မွေးဝမ်းကျောင်းလုပ်ငန်းများဆောင်ရွက်ပေးနိုင်ခဲ့မှုနှင့် ဆက်လက်

ဆောင်ရွက်ရန်စီစဉ်ထားရှိမှုများကို ရှင်းလင်းတင်ပြခဲ့ပြီး တက်ရောက်လာသောကော်မတီဝင်အသီးသီးက မိမိတို့နှင့်သက်ဆိုင်သည့် အခန်းကဏ္ဍများအလိုက် အသက်မွေးဝမ်းကျောင်းလုပ်ငန်းများ ပြန်လည်ထူထောင်ရေးဆိုင်ရာ လုပ်ငန်းများနှင့်စပ်လျဉ်း၍ ရှင်းလင်းဆွေးနွေးတင်ပြခဲ့ကြသည်။

### ကြိုတင်ပြင်ဆင်ဆောင်ရွက်

တင်ပြချက်များနှင့်စပ်လျဉ်း၍ ကော်မတီဥက္ကဋ္ဌ ပြည်ထောင်စုဝန်ကြီးက မြန်မာနိုင်ငံသည် သဘာဝဘေးအန္တရာယ်ကျရောက်နိုင်မှုနှင့် ထိခိုက်လွယ်မှုအများဆုံးနိုင်ငံများထဲတွင် ပါဝင်ခြင်းကြောင့် ပုံမှန်ဆောင်ရွက်လျက်ရှိသည့် ဖွံ့ဖြိုးရေးလုပ်ငန်းများတွင် သဘာဝဘေးကြိုတင်ကာကွယ်ရေး၊ ရာသီဥတုနှင့် လိုက်လျောညီထွေဖြစ်စေရေး၊ သဘာဝဘေးဒဏ်ခံနိုင်သည့် အသက်မွေးဝမ်းကျောင်း အထောက်အကူပြုဆိုင်ရာ အခြေခံအဆောက်အအုံများ ဖြစ်ပေါ်ရေး၊ သဘာဝဘေးဒဏ်ကို တုံ့ပြန်နိုင်စွမ်းအား ကောင်းသော လူသားအရင်းအမြစ်များ ဖြစ်ပေါ်ရေးတို့အတွက် တာဝန်ယူဆောင်ရွက်ရမည့် လုပ်ငန်းတာဝန်များကို ကော်မတီဝင်ဌာနများအားလုံးက အကောင်းဆုံးကြိုတင်ပြင်ဆင်ဆောင်ရွက်သွားရန် လိုအပ်ပါကြောင်း။

အသက်မွေးဝမ်းကျောင်း ပြန်လည်ထူထောင်ရေး လုပ်ငန်းကော်မတီအနေဖြင့် အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီမှချမှတ်သည့်မူဝါဒများ၊ လမ်းညွှန်ချက်များနှင့်အညီ သဘာဝဘေးအန္တရာယ်ဆိုင်ရာ စီမံခန့်ခွဲမှုလုပ်ငန်းများကို သက်ဆိုင်ရာကဏ္ဍအလိုက် အကောင်အထည်ဖော်ဆောင်ရွက်ရန် အသက်မွေးဝမ်းကျောင်း ပြန်လည်ထူထောင်ရေးလုပ်ငန်းများကို အကောင်းဆုံးကြိုတင်ပြင်ဆင်ပြီး စနစ်တကျစီမံချက်ရေးဆွဲ၍ အကောင်အထည်ဖော်ဆောင်ရွက်ရန် မှာကြားခဲ့ကြောင်း သိရသည်။

သတင်းစဉ်



# ဘေးအန္တရာယ်ကင်းရှင်းစွာဖြင့် အရည်အသွေးပြည့်မီပြီး လုံခြုံစိတ်ချရသည့် အစားအသောက်၊ ဆေးဝါးနှင့် အလှကုန်ပစ္စည်းများ ပြည်သူလူထုထံသို့ နှောင့်နှေးကြန့်ကြာမှုမရှိစေဘဲ ရောက်ရှိသုံးစွဲနိုင်ရေးဆောင်ရွက်

နေပြည်တော် မတ် ၂၃

ကျန်းမာရေးဝန်ကြီးဌာန ပြည်ထောင်စုဝန်ကြီး ပါမောက္ခဒေါက်တာသက်ခိုင်ဝင်းသည် တာဝန်ရှိသူများနှင့်အတူ ယနေ့မွန်းလွဲပိုင်းတွင် ရန်ကုန်တိုင်းဒေသကြီး မင်္ဂလာဒုံမြို့နယ်ရှိ အစားအသောက်နှင့် ဆေးဝါးကွပ်ကဲရေး ဦးစီးဌာနခွဲ(ရန်ကုန်)သို့ သွားရောက် ကြည့်ရှုစစ်ဆေးသည်။



ရှေးဦးစွာ ညွှန်ကြားရေးမှူးချုပ် ဒေါက်တာခင်ဇော်က အစားအသောက်နှင့် ဆေးဝါးကွပ်ကဲရေး ဦးစီးဌာနခွဲ(ရန်ကုန်) ဆောက်လုပ်ရခြင်း၏ ရည်ရွယ်ချက်၊ ဖွင့်လှစ်ပြီးစီးပါက ဆောင်ရွက်နိုင်မည့် အစားအသောက်၊ ဆေးဝါး၊ ဆေးပစ္စည်း/အလှကုန်စစ်ဆေးခြင်းလုပ်ငန်းများ၊ ယခုလက်ရှိဆောင်ရွက်နေသည့် လုပ်ငန်းများနှင့်ပတ်သက်၍ ရှင်းလင်းတင်ပြရာ ပြည်ထောင်စုဝန်ကြီးက အဆောက်အအုံအား သတ်မှတ်ချိန်အတွင်း အမြန်ပြီးစီးအောင် လုပ်ငန်းအပြီး သတ်ဆောင်ရွက်နိုင်ရေး၊ အချိန်တိုအတွင်း ဖွင့်လှစ်နိုင်အောင် တာဝန်ရှိသူများက ကြပ်ကြပ်မတ်မတ် ဆောင်ရွက်သွားရန် တန်ဖိုးကြီးမားသည့် စက်ပစ္စည်းများကို မပျက်စီးအောင် ထိန်းသိမ်းရန်နှင့် ဆောက်လုပ်ရေးလုပ်ငန်းများကိုလည်း အရည်အသွေး၊ စံချိန်စံညွှန်းပြည့်မီစေရေး အဆင့်ဆင့်ကြီးကြပ်သွားရမည်

များဆောက်လုပ်ပြီးစီးမှုကို ကြည့်ရှုစစ်ဆေးခဲ့ပြီး လိုအပ်သည်များ မှာကြားသည်။

အစားအသောက်နှင့် ဆေးဝါးကွပ်ကဲရေးဦးစီးဌာန (ရန်ကုန်)တွင် နိုင်ငံတကာအဆင့်မီ ဓာတ်ခွဲခန်း ပါဝင်သောရုံးအဆောက်အအုံတစ်လုံး၊ Training Center တစ်လုံး၊ အရာထမ်းအိမ်ရာ နှစ်လုံး၊ အမှုထမ်းအိမ်ရာတစ်လုံး၊ လူပျိုဆောင်နှင့် အပျိုဆောင်တို့ပါဝင်ကာ မကြာမီအချိန်အတွင်း ဖွင့်လှစ်နိုင်ရန် စီစဉ်ဆောင်ရွက်လျက်ရှိပြီး ဖွင့်လှစ်ပြီးစီးပါက သောက်ရသန့်များတွင် ဘေးအန္တရာယ်ဖြစ်စေသော ဓာတုပစ္စည်းများ၊ အဏုဇီဝပိုးမွှားများပါဝင်မှုရှိ မရှိကိုလည်းကောင်း၊ စားသုံးဆီများတွင် ကျန်းမာရေးအတွက် ဆိုးကျိုးဖြစ်စေသော အသွင်ပြောင်းအဆီ (Trans fat) ပါဝင်မှုနှုန်း၊ ငရုတ်သီးမှုန့်၊ မြေပဲ၊ ပဲအမျိုးမျိုး၊ နှမ်း၊ မြေပဲဆီနှင့် ပြောင်းနှင့်လုပ်သော မုန့်များတွင် မှို (Aflatoxin) ပါဝင်မှုကိုလည်းကောင်း၊ အစားအသောက်များတွင်လူကို ဘေးဥပဒ်ဖြစ်စေတတ်သော ဓာတ်သတ္တုများ ပါဝင်မှုကိုလည်းကောင်း၊ အစားအသောက်၊ ဆေးဝါး၊ ဆေးပစ္စည်းနှင့် အလှကုန်များအား နိုင်ငံတကာအဆင့်မီ စစ်ဆေးသွားနိုင်မည်ဖြစ်ကြောင်း သိရသည်။

သတင်းစဉ်

## မယ်ဟောက်ချောင်းကမ်းပြိုကာကွယ်ရေးလုပ်ငန်း ဆောင်ရွက်နေမှုကြည့်ရှုစစ်ဆေး

တာချီလိတ် မတ် ၂၃

တောင်ကြီးမြို့၊ တာချီလိတ်မြို့နယ် မိုင်းဖုန်း(က)ကျေးရွာအုပ်စု ဆီဝန်းထောင်းကျေးရွာ အနီး B.R.P - 34 နှင့် B.R.P-31 အကြား တွင် မယ်ဟောက်ချောင်းကမ်းပြိုကာကွယ်ရေးလုပ်ငန်း ဆောင်ရွက်နေမှုကို မတ် ၂၂ ရက် နံနက် ၈ နာရီခွဲက ရှမ်းပြည်နယ်ဝန်ကြီးချုပ် ဒေါက်တာကျော်ထွန်း၊ ကြိုဂံဒေသတိုင်းစစ်ဌာနချုပ်တိုင်းမှူး ဗိုလ်ချုပ်မှူးမင်းထွန်း၊ ပြည်နယ်ဝန်ကြီးများနှင့်တာဝန်ရှိသူတို့က သွားရောက်ကြည့်ရှုစစ်ဆေးရာ လုပ်ငန်းတာဝန်ခံက ရှင်းလင်းပြီး ပြည်နယ်ဝန်ကြီးချုပ်က လိုအပ်သည်များ ဖြည့်စွက်မှာကြားကာ မယ်ဟောက်ချောင်းတစ်လျှောက် လှည့်လည်ကြည့်ရှုကြကြောင်း သိရသည်။



ဆက်လက်၍ တာချီလိတ်မြို့ခရိုင် အထွေထွေအုပ်ချုပ်ရေး ဦးစီးဌာန အစည်းအဝေးခန်းမ၌ ကျင်းပသော ပန်းခင်းစီမံချက်ဖြင့် ရှမ်းပြည်နယ်(အရှေ့ပိုင်း) အိမ်ထောင်စု လူဦးရေစာရင်း၊ အနေဖြင့် ဆောင်ရွက်ပေးရန် လျာနိုင်ငံသားစိစစ်ရေးကတ်ပြားပေးထားချက် ၅၄၀၆၃ ဦးရှိရာမှာ ၂၀၂၂ ခုနှစ် မတ် ၁၃ ရက်အထိ

၄၇၄၃၀ ဆောင်ရွက်ပေးနိုင်ခဲ့ပြီး ၆၆၃၃ ဦး ဆောင်ရွက်ပေးရန် ကျန်ရှိနေကြောင်း၊ ပြီးစီးမှုရာခိုင်နှုန်းအနေဖြင့် ၈၇ ဒသမ ၇၃ တွေ့ရှိရပါကြောင်း၊ ရှမ်းပြည်နယ်(အရှေ့ပိုင်း) ပန်းခင်းစီမံချက်ဖြင့်

ကန့်သတ်ချက်များနှင့် အခြားသော အခက်အခဲများကြားမှ ၁၁ လအတွင်း စီမံချက်လျာထားချက် ရာနှုန်းပြည့်ပြီးစီးအောင်မြင်ရေးအတွက် အားသွန်ခွန်စိုက်ပိုင်းဝန်ကြီးပမ်းအားထုတ်ခဲ့သည့် ကျိုင်းတုံမြို့နယ်နှင့် တာချီလိတ်မြို့နယ် ရုံးဝန်ထမ်းများအား မှတ်တမ်းတင်ထုတ်ပြုပါကြောင်း ပြောကြားသည်။

ဆက်လက်၍ ပြည်နယ်ဝန်ကြီးချုပ်၊ တိုင်းမှူး၊ ပြည်နယ်ဝန်ကြီးများ၊ ပြည်နယ်ဥပဒေချုပ်၊ ပြည်နယ်အစိုးရအဖွဲ့အတွင်းရေးမှူးတို့က အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်ပြားပေးအပ်ကြပြီး ဒေသခံတိုင်းရင်းသားများ ကိုယ်စားပြည်သူတစ်ဦးက ကျေးဇူးတင်စကား ပြောကြားကြောင်း သိရသည်။

ပြည်နယ်(ပြန်/ဆက်)

## အာဆီယံအလှည့်ကျဥက္ကဋ္ဌ၏ မြန်မာနိုင်ငံဆိုင်ရာ အထူးကိုယ်စားလှယ် ကမ္ဘောဒီးယားနိုင်ငံ ဒုတိယဝန်ကြီးချုပ် မြန်မာနိုင်ငံမှ ပြန်လည်ထွက်ခွာ

နေပြည်တော် မတ် ၂၃

အာဆီယံအလှည့်ကျဥက္ကဋ္ဌ၏မြန်မာနိုင်ငံဆိုင်ရာ အထူးကိုယ်စားလှယ် ကမ္ဘောဒီးယားနိုင်ငံ ဒုတိယဝန်ကြီးချုပ် နိုင်ငံခြားရေးနှင့် အပြည်ပြည်ဆိုင်ရာ ပူးပေါင်းဆောင်ရွက်ရေးဝန်ကြီး မစ္စတာ ပရပ်ဆုတ်ခွန်းသည် ယနေ့နံနက်ပိုင်းတွင် ရန်ကုန်မှ ပြန်လည်ထွက်ခွာသည်။

အာဆီယံအလှည့်ကျဥက္ကဋ္ဌ၏မြန်မာနိုင်ငံဆိုင်ရာ အထူးကိုယ်စားလှယ်သည် မတ် ၂၂ ရက် နံနက်ပိုင်းက ရန်ကုန်မြို့ရှိ ကုလသမဂ္ဂအထူးအေဂျင်စီများနှင့်လည်းကောင်း၊ ပြည်သူ့ပါတီဥက္ကဋ္ဌနှင့်လည်းကောင်း သီးခြားစီတွေ့ဆုံခဲ့ပြီး မွန်းလွဲပိုင်းတွင် မြန်မာ့ကြက်ခြေနီအသင်း၏ လူသားချင်းစာနာထောက်ထားမှုအကူအညီအဖြစ် လှူဒါန်းထားသည့် ဆေးဝါးနှင့် ဆေးပစ္စည်းများထားရှိရန် သိုလှောင်ရုံသို့ သွားရောက် လေ့လာကြည့်ရှုခဲ့ကြောင်းနှင့် ညနေပိုင်းတွင် ရန်ကုန်မြို့ရှိ အာဆီယံအဖွဲ့ဝင်နိုင်ငံများမှ သံအမတ်ကြီးများ၊ သံရုံးယာယီတာဝန်ခံများနှင့်အတူ ညစာ သုံးဆောင်ခဲ့ကြောင်း သိရသည်။



သတင်းစဉ်

(၇၇) နှစ်မြောက် တပ်မတော်နေ့အကြို ဂုဏ်ပြုဆောင်းပါး

# အမျိုးသားလုံခြုံရေးနှင့် ခေတ်မီမျိုးချစ်တပ်မတော်

ယနေ့ ၂၁ ရာစုမှာ စစ်ရေး၊ နိုင်ငံရေး၊ စီးပွားရေး ပေါင်းစပ်ဆင်နွှဲတဲ့ ခေတ်သစ် စစ်ပွဲအသွင်သဏ္ဍာန်တွေကို တွေ့မြင်နေရပြီး ကမ္ဘာ့ဝင်ရိုးတန်းအပြောင်းအလဲတွေ ဖြစ်လာဖို့ ရှိနေပါတယ်။ စစ်အင်အားနဲ့ စီးပွားရေးအင်အား တောင့်တင်းပြီး နည်းပညာသာလွန်တဲ့ နိုင်ငံတွေကသာ စစ်ပွဲအနိုင်အရှုံးအဆုံးအဖြတ်ကိုပေးမယ့်သဘော ဖြစ်ပြီး သာဓကအနေနဲ့ အချစ်ပွားနေတဲ့ ရုရှား- ယူကရိန်းစစ်ပွဲက သက်သေပါပဲ။

မိုးမြင့်

### ကမ္ဘာ့ပုံစံသစ်နဲ့အတူ

နည်းပညာတိုးတက်မှုနဲ့ အပြောင်းအလဲတွေက မြန်ဆန်လွန်းတဲ့အခါ နိုင်ငံတိုင်းဟာ မိမိရဲ့ အမျိုးသားလုံခြုံရေး၊ တစ်နည်း နိုင်ငံတော်လုံခြုံရေးကို စစ်ရေးအမြင်တစ်ခုတည်းသာမက စစ်ရေးမဟုတ်တဲ့ ပထဝီနိုင်ငံရေး၊ ပထဝီစီးပွားရေး၊ လူမှုရေး၊ နိုင်ငံတကာဆက်ဆံရေး ပတ်ဝန်းကျင်ဆိုင်ရာစတဲ့ ရှုထောင့်ပေါင်းစုံကနေ လွှမ်းခြုံဆက်စပ် စဉ်းစားပြီး ကာကွယ်ရေးမူဝါဒတွေ ချမှတ်လာကြရတယ်။ မြန်မာနိုင်ငံအနေနဲ့ကလည်း မိမိရဲ့ အမျိုးသားအကျိုးစီးပွားကို ကာကွယ်စောင့်ရှောက်ရင်း ပြည်တွင်းပြည်ပခြိမ်းခြောက်မှု အန္တရာယ်ပေါင်းစုံကို ရင်ဆိုင်ဆန့်ကျင် တွန်းလှန်ပြီး ငြိမ်းချမ်းရေးနဲ့ တည်ငြိမ်အေးချမ်းမှုရရှိအောင် လုပ်ဆောင်နေရတဲ့ အနေအထားမှာ ရှိနေပါတယ်။



(၇၆)နှစ်မြောက် တပ်မတော်နေ့ စစ်ရေးပြအခမ်းအနား ကျင်းပစဉ်။

ပြောင်းလဲနေတဲ့ ကမ္ဘာ့ပုံစံသစ်မှာ အမိန့်ခံရဲ့ စံတန်ဖိုး (core values) တွေ မပျောက်ပျက်အောင် ကာကွယ်နေရသလို နိုင်ငံတကာနဲ့ မိတ်ဝတ်မပျက် ဆက်ဆံရေးကိုလည်း ဖော်ဆောင်နေရပါတယ်။ တစ်ပြိုင်တည်းမှာ ပြည်သူတွေရဲ့ လူမှုဘဝလိုအပ်ချက်တွေကို တတ်နိုင်သမျှ ကြိုးစားဖြည့်ဆည်းဆောင်ရွက်ပေးနေရပါတယ်။ ကမ္ဘာမှာ လုံခြုံရေးကင်းမဲ့တဲ့ နိုင်ငံမှန်သမျှဟာ တစ်ပါးသူတို့ရဲ့

ကြီးတဲ့ နိုင်ငံအချုပ်အခြာအာဏာနဲ့ မြန်မာ့လူ့အဖွဲ့အစည်းအတွက် ကိုယ်သွားချင်တဲ့ ဒီမိုကရေစီလမ်းကြောင်း တစ်ခုဟာ ဖိအားနဲ့ ခြိမ်းခြောက်မှုတွေကနေ မထိခိုက်၊ မတိမ်းစောင်းရလေအောင် တပ်မတော်က တာဝန်ယူကာကွယ်စောင့်ရှောက်နေရပါတယ်။ ကိုယ့်နိုင်ငံရဲ့ စီးပွားရေးစနစ်နဲ့ လွတ်လပ်ခွင့်ကို စီးပွားရေးစစ်ပွဲနဲ့ ဝင်ရောက်စွက်ဖက်မှု မခံရအောင်လည်း

အခု ရင်ဆိုင်နေရတဲ့ ကပ်ဘေးကို ကာကွယ်ထိန်းချုပ်နိုင်အောင်နဲ့ ရောဂါဘယကင်းဝေးအောင်၊ ပညာသင်ကြားမှုအခွင့်အလမ်းတွေ ဖန်တီးပေးနိုင်အောင်နဲ့ စားနပ်ရိက္ခာဖူလုံအောင် စတဲ့အချက်တွေဟာလည်း တပ်မတော်ရဲ့အဓိကတာဝန်ပါပဲ။ ရာသီဥတုပြောင်းလဲမှုနဲ့ အတူပြင်းထန်တဲ့သဘာဝဘေးအန္တရာယ်တွေကနေ ပြည်သူတွေ ထိခိုက်သေဆုံးမှုအခြေခံအဆောက်အအုံတွေ ပျက်စီးဆုံးရှုံးမှုနည်းနိုင်သမျှ နည်းအောင်၊ ဖြစ်လာရင်လည်း အရေးပေါ်ချက်ချင်း တုံ့ပြန်နိုင်အောင် ကြိုတင်စီမံစုဖွဲ့ပြင်ဆင်နိုင်စွမ်းအားကလည်း တပ်မတော်ရဲ့ အဓိကရင်းမြစ်တွေထဲကပဲ ရရှိနိုင်တယ်ဆိုတာ တွေ့ရပါတယ်။

### အမျိုးသားလုံခြုံရေးကို အမျိုးသားရေးတာဝန်တစ်ရပ်သဖွယ် ထမ်းရွက်နေ

အထက်ပါ ကဏ္ဍအားလုံးဟာ အမျိုးသားလုံခြုံရေးနဲ့ ဆက်စပ်စဉ်းစားရတဲ့ လုံခြုံရေးကဏ္ဍတွေပဲ ဖြစ်ပါတယ်။ ဒီနေရာမှာ နိုင်ငံမှာ အစဉ်အဆက်ကျင့်သုံးလာခဲ့တဲ့ လူမှုရေးနဲ့ ယဉ်ကျေးမှုဓလေ့ထုံးတမ်း၊ ဘာသာတရား ကိုးကွယ်ယုံကြည်မှုဆိုင်ရာ လုံခြုံရေး (Identity security) တစ်ရပ်ကိုလည်း မေ့ထားလို့ မရပါဘူး။

နိုင်ငံတော်နဲ့ နိုင်ငံတွင်းမှာ နေထိုင်ကြတဲ့ တိုင်းရင်းသားအားလုံးနဲ့သက်ဆိုင်တဲ့ အမျိုးသားရေးလက္ခဏာတွေဟာ ပျောက်ပျက်သွားလို့မရဘူးဆိုတာ သတိထားရမယ့် အချက်ပါ။ ပြည်သူ့အားလုံးနဲ့ဆိုင်တဲ့ အမျိုးသားရေးတာဝန်တစ်ရပ်လည်း ဖြစ်ပါတယ်။ တပ်မတော်သာ မရှိရင် ပြည်ထောင်စုသမ္မတ မြန်မာနိုင်ငံတော်ဆိုတာလည်း မရှိနိုင်သလို၊ တပ်မတော်အင်အား မကောင်းရင်၊ စွမ်းရည်မပြည့်ဝရင် ပြည်ထောင်စုကြီး

ပြိုကွဲပြီး အချုပ်အခြာပါ ထိခိုက်ကာ နိုင်ငံလည်း ပျောက်သွားနိုင်တယ်ဆိုတာ ကမ္ဘာ့သမိုင်းပြန်ကြည့်ပြီး လက်ရှိနိုင်ငံအခြေအနေနဲ့ ယှဉ်တွဲကာ သုံးသပ်သင်ခန်းစာ ယူနိုင်ရပါမယ်။

ဖိအားများ၊ အနှောင့်အယှက်အဖျက်အမှောင့်များကြားက ယနေ့တပ်မတော်ဟာ ကိုယ့်စည်းကိုယ်လုံအောင် အမျိုးသားလုံခြုံရေးကို အမျိုးသားရေးတာဝန်တစ်ရပ်သဖွယ် ခံယူပြီး ထမ်းဆောင်နေတဲ့ ပြည်ထောင်စုတပ်မတော်ကြီးဖြစ်ပါတယ်။

### ဘေးအန္တရာယ်ပေါင်းစုံအတွက် အမြဲတမ်း အသင့်ဖြစ်နေသည့် တပ်မတော်

တပ်မတော်အနေနဲ့ နိုင်ငံရဲ့အချုပ်အခြာ ပိုင်နက်နယ်နိမိတ်ကို လုံခြုံခြုံမြဲကာကွယ် စောင့်ရှောက်နိုင်ဖို့ဆိုရင် တပ်မတော်ရဲ့ ကာကွယ်ရေးစွမ်းအားကို အစဉ်မြင့်တင် တည်ဆောက်နေရမှာဖြစ်ပါတယ်။ နိုင်ငံတိုင်း နိုင်ငံတိုင်းမှာလည်းသူတို့ရဲ့ကြည်း၊ ရေ၊ လေစွမ်းပကားတွေကို တိုးချဲ့တည်ဆောက်နေကြတယ်ဆိုတာ လေ့လာသိရှိနိုင်ပါတယ်။ ပြည်ထောင်စုတပ်မတော်အနေနဲ့လည်း နိုင်ငံတော်နဲ့ နိုင်ငံသားတွေ ဘေးအန္တရာယ်ကျရောက်လာရင် ကူညီဆောင်ရွက်ပေးရမယ်ဆိုတာ ဖွဲ့စည်းပုံအခြေခံဥပဒေ ပုဒ်မ- ၃၄၁ မှာပါပြီးဖြစ်ပါတယ်။ ဘေးအန္တရာယ်ဆိုတဲ့ နေရာမှာ သဘာဝအန္တရာယ်၊ လူကြောင့် ဖြစ်ရတဲ့အန္တရာယ် အားလုံးပါဝင်ပါတယ်။ ကျယ်ပြန့်များပြားတဲ့ တာဝန်တွေဖြစ်တဲ့ အလျောက် ပြောင်းလဲလာတဲ့ ကမ္ဘာ့အခြေအနေနဲ့ နိုင်ငံတကာတပ်မတော်ရဲ့ စစ်အခြေခံသဘောတရားတွေကို အမြဲတမ်းလေ့လာ၊ အမြဲတမ်းလေ့ကျင့်နေရပြီး အမြဲတမ်းလည်း အသင့်ဖြစ်နေအောင် တပ်မတော်ကို တည်ဆောက်နေရပါတယ်။

### Global fire power ရဲ့ ကမ္ဘာ့စစ်အင်အား သတ်မှတ်ချက်နဲ့ချိန်ထိုးကြည့်သင့်

မြန်မာနိုင်ငံရဲ့ စစ်အင်အားဟာ Global fire power ရဲ့ ၂၀၂၂ ခုနှစ် ကမ္ဘာ့အဆင့်သတ်မှတ်ချက်အရ နိုင်ငံ ၁၄၂ နိုင်ငံမှာ အဆင့် ၃၉ မှာရှိနေတယ်လို့ သိရပါတယ်။ အိမ်နီးချင်းအင်အားကြီး နှစ်နိုင်ငံဖြစ်တဲ့ တရုတ်က အဆင့် ၃ နဲ့ အိန္ဒိယက အဆင့် ၄ မှာ ရှိနေတယ်ဆိုတာ သတိပြုရပါမယ်။ အနောက်ဘက် အိမ်နီးချင်း ဘင်္ဂလားဒေ့ရှ်က အဆင့် ၄၆ နဲ့ အရှေ့အိမ်နီးချင်း ထိုင်းက အဆင့် ၂၉ မှာ အသီးသီး ရပ်တည်နေကြပါတယ်။ အရှေ့တောင်အာရှမှာတော့ ထိုင်းအပါအဝင် သုံးနိုင်ငံက မြန်မာ့တပ်မတော်ထက် အဆင့်သတ်မှတ်ချက် ပိုမြင့်ပါတယ်။

ကာကွယ်ရေးဘတ်ဂျက် သုံးစွဲမှုအပိုင်း ကြည့်ပြန်ရင်လည်း ထိုင်းနိုင်ငံက ၇ ဘီလီယံနဲ့ ဘင်္ဂလားဒေ့ရှ်က ၃ ဒသမ ၇ ဘီလီယံလောက် သုံးနေတယ်ဆိုတဲ့ အချက်အလက်ဟာ မြန်မာနိုင်ငံထက် တော့ ပိုပြီးသုံးစွဲတဲ့ အနေအထားဖြစ်ပါတယ်။ အရှေ့တောင်အာရှနိုင်ငံများအနက် ကာကွယ်ရေးဘတ်ဂျက်အပိုင်းမှာ မြန်မာထက်လျော့ပြီးသုံးတဲ့ နိုင်ငံတွေက ကမ္ဘာ့ဒီဇယ်၊ လာအိုနဲ့ ဘရူနိုင်း သုံးနိုင်ငံလောက်သာ ရှိတာပါ။ မြန်မာရဲ့ ဘေးပတ်ဝန်းကျင်နိုင်ငံအချို့ဟာ သူ့အကြောင်းနဲ့သူ့ အမျိုးသားအကျိုးစီးပွားအတွက် ကိုဗစ်-၁၉ ကပ်ဖြစ်နေတဲ့ကြားက စစ်အသုံးစရိတ်ကို မဖြစ်မနေတိုးမြှင့်သုံးစွဲနေကြဆဲဖြစ်တာကိုလည်း တွေ့ရှိရပါတယ်။

အချက်အလက်တွေအရတော့ မြန်မာ့တပ်မတော်ရဲ့ ကာကွယ်ရေးအဆင့် သတ်မှတ်ချက်ဆိုတာထက် ဘတ်ဂျက် သုံးစွဲမှုအပိုင်းမှာ လက်ရှိပြည်တွင်း၊ ပြည်ပနိုင်ငံရေး၊ စစ်ရေးအခြေအနေတွေအရ စာမျက်နှာ ၁၁ သို့

**အချက်အလက်တွေအရတော့ မြန်မာ့တပ်မတော်ရဲ့ ကာကွယ်ရေးအဆင့် သတ်မှတ်ချက်ဆိုတာထက် ဘတ်ဂျက်သုံးစွဲမှုအပိုင်းမှာ လက်ရှိပြည်တွင်း၊ ပြည်ပ နိုင်ငံရေး၊ စစ်ရေးအခြေအနေတွေအရ တိုက်စွမ်းရည်ပြည့်ဝတဲ့ ခေတ်မီတပ်မတော်တစ်ရပ် (Standard Army) ဖြစ်ဖို့ ရည်မှန်းချက်အတွက် ပိုပြီးတိုးမြှင့်သုံးစွဲမယ်ဆိုရင် တိုးပြီးသုံးစွဲသင့်တဲ့ အနေအထားတစ်ခုမှာ ရှိနေတယ်လို့ဆိုရမှာဖြစ်**

ကျူးကျော်စွက်ဖက်တာကို အလွယ်တကူခံရနိုင်ပြီး ပြည်သူတွေဟာ ဆင်းရဲဒုက္ခများစွာနဲ့ ကြုံတွေ့ရနိုင်ရုံနဲ့ ကြောင့်လေးလောသိရှိထားရမှာဖြစ်ပါတယ်။

### ကဏ္ဍပေါင်းစုံမှာ ပါဝင်နေတဲ့ တပ်မတော်ရဲ့အဓိကရင်းမြစ်များ

ယနေ့နိုင်ငံရဲ့ ပကတိအခြေအနေတွေအရ နိုင်ငံတော်လုံခြုံရေး သို့မဟုတ် အမျိုးသားလုံခြုံရေးကို အကောင်အထည်ဖော်ဆောင်ရွက်တဲ့ အဓိကမဏ္ဍိုင်ဟာ တိုင်းရင်းသားအားလုံးနဲ့ ဖွဲ့စည်းတည်ထောင်ထားတဲ့ ပြည်ထောင်စုတပ်မတော်ကြီးပဲ ဖြစ်ပါတယ်။ အရေး

ကာကွယ်နေရပါတယ်။ စွမ်းအင်နဲ့ သဘာဝအရင်းအမြစ်တွေ မဆုံးရှုံးရလေအောင်နဲ့ ပြည်သူတွေ လက်လှမ်းမီသုံးစွဲနိုင်အောင်လည်း စီမံဆောင်ရွက်ပေးနေရပါတယ်။ အမိမြေလုံခြုံရေး၊ တစ်နည်း ပြည်တွင်းလုံခြုံရေးအတွက်လည်း ရဲတပ်ဖွဲ့၊ ပြည်သူတို့နဲ့အတူ ပူးပေါင်းဆောင်ရွက်နေရတာတွေလည်း ရှိပါတယ်။

ယနေ့ နည်းပညာခေတ်ကြီးမှာ ဆိုက်ဘာလုံခြုံရေးကလည်း အထူးအရေးကြီးတဲ့ ကဏ္ဍတစ်ခုဖြစ်ပါတယ်။ အရေးကြီးဆုံးကတော့ ပြည်သူလူထုရဲ့ လုံခြုံမှု၊ တစ်နည်း လူသားလုံခြုံမှုပါ။

# နိုင်ငံတော်သံဃမဟာနာယကအဖွဲ့၊ နိုင်ငံတော်ပရိယတ္တိသာသနာ့တက္ကသိုလ်များ အုပ်ချုပ်ရေးဗဟိုအဖွဲ့ (၁/၂၀၂၂)အစည်းအဝေး ကျင်းပ

ရန်ကုန် မတ် ၂၃  
နိုင်ငံတော် သံဃမဟာနာယက အဖွဲ့၊ နိုင်ငံတော်ပရိယတ္တိသာသနာ့ တက္ကသိုလ်များ အုပ်ချုပ်ရေး ဗဟို အဖွဲ့ (၁/၂၀၂၂) အစည်းအဝေးကို ယနေ့နံနက် ၈ နာရီက ရန်ကုန်မြို့ ကမ္ဘာ့အေးကုန်းမြေ နိုင်ငံတော် ပရိယတ္တိသာသနာ့တက္ကသိုလ် ဘွဲ့နှင်းသဘင်ခန်းမ၌ ကျင်းပ သည်။



ဩဝါဒကာမြက်ကြား အစည်းအဝေးတွင် နိုင်ငံတော် သံဃမဟာနာယကအဖွဲ့ ဒုတိယ ဥက္ကဋ္ဌဆရာတော်၊ သာသနာ့ တက္ကသိုလ်များ အုပ်ချုပ်ရေး ဗဟိုအဖွဲ့ဥက္ကဋ္ဌ ဆရာတော် အဂ္ဂမဟာပဏ္ဍိတ ဒေါက်တာ ဘဒ္ဒန္တစန္ဒနသာရက ရန်ကုန်နှင့် မန္တလေးရှိ နိုင်ငံတော်ပရိယတ္တိ သာသနာ့ တက္ကသိုလ်ကြီးများ တည်ထောင် ဖွင့်လှစ်ခဲ့သည်မှာ နှစ်ပေါင်း ၃၅ နှစ်ရှိပြီ ယနေ့အထိ ရှင်သန်ရပ်တည် တိုးတက်နေခြင်း မှာ ဆရာ ဒကာ ဘက်နှစ်ခုလုံးမှ တာဝန်ရှိပုဂ္ဂိုလ်များ၏ မိမိကျရာ တာဝန်ကို ကျေပွန်စွာ ထမ်းဆောင် ခဲ့ကြ၍ ဖြစ်ပါကြောင်း၊ မိဘဆရာ သမားတို့၏ အဆုံးအမ ဩဝါဒကို ခံယူနိုင်ခွင့်ရကြသည့် သားသမီး တပည့်တို့သာ လူ့လောကအလယ် ၌ မျက်နှာမငယ် တင့်တင့်

တယ်တယ် နေနိုင်သကဲ့သို့ ယခု တက္ကသိုလ်ကြီးများသည်လည်း ဆရာနှင့်တူသည့် သံဃာတော် အရှင်မြတ်များ၊ မိဘနှင့်တူသည့် ဒကာများ၏ ဓမ္မဝိနယနှင့်လျော်ညီ သည့် အဆုံးအမအထောက်အပံ့ များကို ခံယူရရှိနေကြ၍သာ ယခုလို အခြေအနေအထိ ရပ်တည် ရှင်သန်နေနိုင်ကြခြင်း ဖြစ်ပါကြောင်း၊ တက္ကသိုလ်ကြီး များ၏ ရည်မှန်းဦးတည်ချက်ထဲ၌ အကျင့်သိက္ခာ မြင့်မားစေခြင်းကို အလေးပေး ဖော်ပြထားသလို လက်တွေ့ လိုက်နာကျင့်သုံးမှု အပိုင်းမှာလည်း မချို့ယွင်းကြ စေရန် အထူးကြပ်မတ်ဆောင်ရွက် သင့်ပါကြောင်း၊ “ပညာရှိ သတိ ဖြစ်ခဲမို့” သတိပေးတိုက်တွန်း

ပါကြောင်း ဩဝါဒကာ မြက်ကြားသည်။ ယင်းနောက် သာသနာရေးနှင့် ယဉ်ကျေးမှုဝန်ကြီးဌာန ဒုတိယ ဝန်ကြီး ဦးအေးထွန်းက သာသနာ့ ရေးဆိုင်ရာများ လျှောက်ထား သည်။ ဆက်လက်၍ တက္ကသိုလ်များ အုပ်ချုပ်ရေးဗဟိုအဖွဲ့ အတွင်းရေး မှူး သာသနာတော် ထွန်းကား ပြန်ပွားရေးဦးစီးဌာန ညွှန်ကြား ရေးမှူးချုပ်က တက္ကသိုလ်များ အုပ်ချုပ်ရေးဗဟိုအဖွဲ့၏ (၁/၂၀၂၂) အစည်းအဝေး ဆုံးဖြတ်ချက်များ နှင့်စပ်လျဉ်းသည့် ဆောင်ရွက် ချက်များကို လည်းကောင်း၊ တက္ကသိုလ်များဗဟိုပညာရေးအဖွဲ့ (၁/၂၀၂၂) အစည်းအဝေး တင်ပြ

ချက်များကို လည်းကောင်း လျှောက်ထားသည်။ ထို့နောက် တက်ရောက်လာ သည့် ဆရာတော်များနှင့် ပညာရှင် လူပုဂ္ဂိုလ်များက တက္ကသိုလ်များ အုပ်ချုပ်ရေးဗဟိုအဖွဲ့(၁/၂၀၂၂)နှင့် ပတ်သက်သည့် ကိစ္စရပ်များကို ဆွေးနွေး၍ ဆုံးဖြတ်ချက် (၄) ရပ် ကို ချမှတ်အတည်ပြုခဲ့ပြီး သဘာပတိဆရာတော်က နိဂုံးချုပ် ဩဝါဒကာ မြက်ကြားသည်။ ယင်းနောက် အစည်းအဝေးကို “ဗုဒ္ဓသာသနံစိရံတိဋ္ဌတု” သုံးကြိမ် ရွတ်ဆိုဆုတောင်း၍ ရုပ်သိမ်းပြီး အစည်းအဝေးသို့ တက်ရောက်လာ သည့်ဆရာတော်များအား လှူဖွယ် ဝတ္ထုပစ္စည်းများ ဆက်ကပ်လှူဒါန်း ကြသည်။ သတင်းစဉ်

## (၇၇)နှစ်မြောက် တပ်မတော်နေ့ဦးတည်ချက်များ

- ၁။ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံ ဥပဒေ(၂၀၀၈ ခုနှစ်)ကို ကာကွယ်စောင့်ရှောက်လျက် ဒီမိုကရေစီနှင့် ဖက်ဒရယ်စနစ်ကိုအခြေခံသော ပြည်ထောင်စုကြီး ပေါ်ထွန်းလာစေရေးအတွက် အမျိုးသားနိုင်ငံရေးဦးဆောင်မှု အခန်းကဏ္ဍတွင် တပ်မတော်က ပါဝင်ကူညီဆောင်ရွက်ရေး။
- ၂။ နိုင်ငံတော်အစိုးရ၏ အမျိုးသားရေးလုပ်ငန်းစဉ်အဖြစ် အဓိကဆောင်ရွက်လျက်ရှိသည့် တိုင်းပြည်သာယာ ဝပြောရေးနှင့် စားနပ်ရိက္ခာပေးများ ဖူလုံရေးလုပ်ငန်းစဉ် များတွင် တပ်မတော်အနေဖြင့် ကျရာအခန်းကဏ္ဍမှ တစ်တပ်တစ်အား တာဝန်ယူဆောင်ရွက်ရေး။
- ၃။ အမျိုးသားပြန်လည်သင့်မြတ်ရေးနှင့် ငြိမ်းချမ်းရေး လုပ်ငန်းစဉ်များတွင် တပ်မတော်က တိုင်းရင်းသား ပြည်သူ့အားလုံးနှင့် လက်တွဲပူးပေါင်းဆောင်ရွက်ရေး။
- ၄။ ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကြီးပေါ်ထွန်းလာစေရေး၊ အရေးပေါ် ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက် ပြီးစီးပါက လွတ်လပ်ပြီးတရားမျှတသော ပါတီစုံ ဒီမိုကရေစီအထွေထွေရွေးကောက်ပွဲ ကျင်းပနိုင်ရေး တပ်မတော်က လိုအပ်သည်များ ကူညီဆောင်ရွက် ပေးရေး။
- ၅။ နိုင်ငံတော်၏ အမျိုးသားအကျိုးစီးပွားကို ကာကွယ် စောင့်ရှောက်ရန် အင်အားတောင့်တင်းပြီး စွမ်းရည် ထက်မြက်သော ခေတ်မီမျိုးချစ်တပ်မတော် တည်ဆောက် ရေး။

□ စာမျက်နှာ ၁၀ မှ တိုက်စွမ်းရည်ပြည့်ဝတဲ့ ခေတ်မီ တပ်မတော်တစ်ရပ် (Standard Army) ဖြစ်ဖို့ ရည်မှန်းချက်အတွက် ဝိုင်းတိုးမြှင့် သုံးစွဲမယ်ဆိုရင် တိုးပြီးသုံးစွဲသင့်တဲ့ အနေအထားတစ်ခုမှာ ရှိနေတယ်လို့ ဆိုရမှာဖြစ်ပါတယ်။  
Global firepower ရဲ့ အဆင့် သတ်မှတ်ချက်ဟာ နိုင်ငံတွေရဲ့ သမား ရိုးကျစစ်ပွဲတစ်ခုကို မိမိမှာရှိတဲ့ ကြည်း၊ ရေ၊ လေ အင်အားနဲ့ ဘယ်လောက်တိုက် ခိုနိုင်စွမ်းရှိတယ်ဆိုတာ ချိန်ထိုးပြီး သတ်မှတ်ထားတဲ့ စစ်အင်အားပဲ ဖြစ်ပါ တယ်။ စစ်မှုထမ်းနိုင်တဲ့ အသက်အရွယ် အတွင်းမှာရှိတဲ့ လူဦးရေနဲ့ စစ်သည် အင်အား၊ လက်နက်အင်အား၊ သယ်ယူပို့ဆောင်ရေး စီးပွားရေးအင်အား၊ ပထဝီဝင် အချက်အလက် စတဲ့တိုင်းတာတဲ့အချက် တွေ ဖြစ်ပါတယ်။ ဒါပေမဲ့ အိမ်နီးချင်း နိုင်ငံတွေ၊ အာဆီယံနိုင်ငံတွေနဲ့ နှိုင်းယှဉ် ရင်တော့ တပ်မတော်ကို လူ၊ လက်နက် ဖွဲ့စည်း အဆင့်မြှင့်တင်တာကအစ စစ်ရေး ယာဉ်တွေကို ကိုယ်တိုင်တည်ဆောက်၊ ဝယ်ယူဖြည့်တင်းပြီး ခေတ်မီလေယာဉ် တွေရရှိဖို့ အဆင့်မြှင့်တင်ထုတ်လုပ်နိုင်ဖို့ ရည်ရွယ်ပြီး ဆက်လက်တိုးချဲ့တည် ဆောက်သွားရမယ့် အခြေအနေမှာရှိဆဲ လို့ ယူဆရမှာဖြစ်ပါတယ်။  
**စိတ်ဓာတ်စွမ်းအား မြင့်မားနေရန်လို** အမှန်က တပ်မတော်ရဲ့စွမ်းပကား

ကို မြှင့်တင်တယ်ဆိုတာ စစ်ရေးစစ်ရာ အတွက်သာမကပါဘူး။ နိုင်ငံတည် ဆောက်ရေး၊ လူမှုဘဝဖွံ့ဖြိုးတိုးတက် ရေးအတွက်ပါ ရည်ရွယ်ပြီး လုပ်သင့် လုပ်ထိုက်တာကို အမျိုးသားရေးတာဝန် တစ်ရပ်လိုသတ်မှတ်ပြီး တပ်မတော်ရဲ့ အရင်းအမြစ်များအားလုံးကို ကဏ္ဍ အားလုံးမှာ အစွမ်းကုန်အသုံးပြုနိုင်ဖို့ အတွက်ပါ ရည်ရွယ်ပါတယ်။ စွမ်းရည် ထက်မြက်ဖို့ဆိုတဲ့နေရာမှာ တပ်မတော် ရဲ့ရုပ်ပိုင်း၊ စိတ်ပိုင်း နှစ်ရပ်လုံး ပါပါ တယ်။ လူ၊ ပစ္စည်း၊ လက်နက်အဆင့် မြင့်မားနေရုံနဲ့ မပြီးပါဘူး။ စိတ်ဓာတ် စွမ်းအားပါ မြင့်မားနေဖို့ အထူးလိုအပ် ပါပါတယ်။  
တချို့နေရာတွေမှာ စိတ်ဓာတ် အင်အားသာလွန်ရင့်သန်မှုက အရှုံးအနိုင် ကို အဆုံးအဖြတ်ပေးပါတယ်။ အဓိက က အားလုံးထက်သာလွန်တဲ့ မျိုးချစ် စိတ်ဓာတ်ပါပဲ။ ကိုယ့်နိုင်ငံ၊ ကိုယ့်လူမျိုး၊ ကိုယ့်ဘာသာသာသနာအတွက် သစ္စာ စောင့်သိပြီး အသက်သွေးချွေး စဉ်ဆက် မနေပေးဆပ်နေရမယ့် အခြေခံစိတ် ဓာတ်ဖြစ်ပါတယ်။ ဒီလိုအသက်ပေးရတာ ကိုလည်း ဂုဏ်ယူနေရမယ့် စိတ်ဓာတ်မျိုး ရှိရမှာ ဖြစ်ပါတယ်။ ဒီလို မျိုးချစ်စိတ်မျိုး ကို ဥပဒေကို လေးစားလိုက်နာပြီး စည်းကမ်းကောင်းမွန်မှုက အထောက် အကူပြုပါတယ်။ တပ်မတော်သား တစ်ယောက်အနေနဲ့ စစ်စည်းကမ်း

တချို့နေရာတွေမှာ စိတ်ဓာတ်အင်အားသာလွန်ရင့်သန်မှုက အရှုံးအနိုင်ကို အဆုံးအဖြတ်ပေးပါတယ်။ အဓိကက အားလုံးထက်သာလွန်တဲ့ မျိုးချစ်စိတ်ဓာတ် ပါပဲ။ ကိုယ့်နိုင်ငံ၊ ကိုယ့်လူမျိုး၊ ကိုယ့်ဘာသာသာသနာအတွက် သစ္စာစောင့်သိပြီး အသက်သွေးချွေး စဉ်ဆက်မနေပေးဆပ်နေရမယ့် အခြေခံစိတ်ဓာတ်ဖြစ်ပါတယ်။ ဒီလိုအသက်ပေးရတာကိုလည်း ဂုဏ်ယူနေရမယ့် စိတ်ဓာတ်မျိုးရှိရမှာ ဖြစ်ပါတယ်။ ဒီလိုမျိုးချစ်စိတ်မျိုးကို ဥပဒေကို လေးစားလိုက်နာပြီး စည်းကမ်းကောင်းမွန်မှုက အထောက်အကူပြုပါတယ်။ တပ်မတော်သားတစ်ယောက်အနေနဲ့ စစ်စည်းကမ်း အပြင် အရပ်ဘက်စည်းကမ်းတွေကိုပါ လေးစားလိုက်နာရတဲ့ စံနမူနာပြုနိုင်တဲ့ သားကောင်း စစ်သည်တော်တွေဖြစ်ဖို့ အပတ်တကုတ် ကြိုးစားအားထုတ်ခြင်းဖြင့် စိတ်ဓာတ်စွမ်းပကားမြင့်မားမှုကို ပြသနိုင်ရမှာဖြစ်

အပြင် အရပ်ဘက်စည်းကမ်းတွေကိုပါ လေးစားလိုက်နာရတဲ့ စံနမူနာပြု နိုင်ငံ သားကောင်း စစ်သည်တော်တွေဖြစ်ဖို့ အပတ်တကုတ် ကြိုးစားအားထုတ်ခြင်း ဖြင့် စိတ်ဓာတ်စွမ်းပကားမြင့်မားမှုကို ပြသနိုင်ရမှာဖြစ်ပါတယ်။  
အချုပ်အားဖြင့်တော့ တပ်မတော်ဟာ ခေတ်အဆက်ဆက် မြန်မာ့တပ်မတော် ရဲ့ သမိုင်းပေးတာဝန်ဖြစ်တဲ့ နိုင်ငံတော် လုံခြုံရေးနဲ့ ကာကွယ်ရေးတာဝန်ကို ကျေပွန်စွာ ထမ်းဆောင်ပြီး နိုင်ငံနဲ့လူမျိုး အပေါ် အစဉ်သစ္စာစောင့်သိလျက် ရှိနေ မှာပဲဖြစ်ပါတယ်။ ဒို့တာဝန် အရေးသုံးပါး ကို ကာကွယ်စောင့်ရှောက်ရာမှာ အရေး ပါတဲ့ အခန်းကဏ္ဍက ရပ်တည်နေတဲ့ တပ်မတော်အနေနဲ့ ပစ္စုပ္ပန်ကာလ အခုလိုအခြေအနေမှာ အင်အားတောင့် တင်းဖို့နဲ့ စွမ်းရည်မြင့်မားနေဖို့ အထူး အရေးကြီးကြောင်း သိသာထင်ရှားပါ တယ်။ သို့မှသာ နိုင်ငံတော်တည်ငြိမ် အေးချမ်းရေး၊ ဖွံ့ဖြိုးတိုးတက်ရေးနဲ့ အချုပ်အခြာအာဏာကို အပြည့်အဝ ကာကွယ်စောင့်ရှောက်ထိန်းသိမ်းနိုင်တဲ့ ကျစ်လျစ်ခိုင်မာတောင့်တင်းတဲ့ ခေတ်မီ တပ်မတော်တည်ဆောက်ရေး ဦးတည် ချက်များ ပြည့်ဝမှာဖြစ်ပါကြောင်း ရေးသားလိုက်ရပါတယ်။ ။

# နိုင်ငံတစ်ဝန်း ကျောင်းသား ကျောင်းသူလူငယ်များ မျိုးချစ်စိတ်ဓာတ် ရှင်သန်ထက်မြက်ရေး၊ အကျင့်စာရိတ္တကောင်းမွန်ရေး၊ စိတ်ဓာတ်မြှင့်တင်ရေးနှင့် ကျန်းမာကြံ့ခိုင်စေရေး အသိပညာပေးဟောပြောပွဲ ကျင်းပ



### မိုင်းရှူး

ရမ်းပြည်နယ်(တောင်ပိုင်း) မိုင်းရှူးမြို့နယ် အခြေခံပညာအထက်တန်းကျောင်းတွင် မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ မြို့နယ်အစိုးရအဖွဲ့နှင့် မြို့နယ်အစိုးရအဖွဲ့ဝင်များက ကာယပညာဦးစီးဌာနတို့ပူးပေါင်း၍ လူငယ်ရေးရာအသိပညာပေးဟောပြောပွဲကို မတ် ၂၃ ရက် နံနက် ၁၁ နာရီက ဆောင်ရွက်ခဲ့ကြောင်း သိရသည်။

ရှေးဦးစွာ မြို့နယ်ပညာရေးမှူး ဦးကျော်ထွန်းက ကျောင်းသားနှင့် ယနေ့လူငယ်ခေါင်းစဉ်ဖြင့် လည်းကောင်း၊ မြို့နယ်ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဦးစီးအရာရှိ ဒေါ်ခင်လေးလေးယုက အကျင့်စာရိတ္တကောင်းမွန်ရေးနှင့် မျိုးချစ်စိတ်ဓာတ်ရှင်သန်ထက်မြက်ရေးခေါင်းစဉ်ဖြင့် လည်းကောင်း၊ မြို့နယ်အစိုးရအဖွဲ့ဝင်များက ကာယပညာဦးစီးဌာနမှ နည်းစနစ်မှူး ဦးကျော်ဝင်းက လူငယ်နှင့် အားကစားခေါင်းစဉ်ဖြင့် လည်းကောင်း အသိပညာပေး ဟောပြောခဲ့ကြသည်။  
**မြို့နယ်(ပြန်/ဆက်)**

### မတူဝီ

ချင်းပြည်နယ် မတူဝီခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ အားကစားနှင့် ကာယပညာဦးစီးဌာနနှင့် ပညာရေးဦးစီးဌာနတို့ ပူးပေါင်းဆောင်ရွက်သည့် လူငယ်ရေးရာ အသိပညာပေးဟောပြောပွဲကို မတ် ၂၃ ရက်က မတူဝီမြို့ အထက(၂)ကျောင်းခန်းမ၌ ကျင်းပသည်။

အခမ်းအနားတွင် မတူဝီမြို့နယ်စီမံအုပ်ချုပ်ရေးအဖွဲ့ ဥက္ကဋ္ဌ မြို့နယ်အုပ်ချုပ်ရေးမှူး ဦးလှမိုးဦးက အဖွင့်အမှာစကားပြောကြားပြီး ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင်ဦးစီးမှူး ဒေါ်ရွှေရည်တင်က ကျောင်းသား ကျောင်းသူများအား အသိပညာဗဟုသုတတိုးပွား၍ မျိုးချစ်စိတ်ဓာတ်ရှင်သန်ထက်မြက်စေရန်နှင့် အကျင့်စာရိတ္တကောင်းမွန်စေရန်ရည်ရွယ်၍ လူငယ်နှင့်စာရိတ္တနှင့် မျိုးဆက်သစ်မျိုးချစ်စိတ်ဓာတ်ရှင်သန်ထက်မြက်ရေးခေါင်းစဉ်ဖြင့် လည်းကောင်း၊ အားကစားနှင့် ကာယပညာဦးစီးဌာန ဦးစီးအရာရှိ ဦးယောဘက အားကစားနှင့် ကျန်းမာရေးဆိုင်ရာ အသိပညာပေး ခေါင်းစဉ်ဖြင့် လည်းကောင်း ဟောပြောသည်။  
**ခရိုင်(ပြန်ဆက်)**

### မိုးနဲ

မြို့နယ်ပညာရေးဌာန၊ မြို့နယ်အစိုးရအဖွဲ့နှင့် ကာယပညာဦးစီးဌာနနှင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနတို့ ပူးပေါင်း၍ လူငယ်ရေးရာအသိပညာပေးဟောပြောပွဲကို မတ် ၂၃ ရက် နံနက် ၁၁ နာရီက မိုးနဲမြို့နယ် အမှတ်(၁)အခြေခံပညာအလယ်တန်းကျောင်း၌ ကျင်းပသည်။

ဟောပြောပွဲတွင် မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ကိုယ်စားအဖွဲ့ဝင် ဦးမိုးဘွယ်က အဖွင့်အမှာစကားပြောကြားပြီး ကျောင်းအုပ်ဆရာမကြီး ဒေါ်ဆွေဆွေမာက လူငယ်နှင့် စည်းကမ်းခေါင်းစဉ်ဖြင့် လည်းကောင်း၊ မြို့နယ်အစိုးရအဖွဲ့နှင့် ကာယပညာဦးစီးဌာန အားကစားမှူး ဒေါ်နန်းသန်းသန်းစိုးက လူငယ်နှင့် အားကစားခေါင်းစဉ်ဖြင့် လည်းကောင်း၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဦးမျိုးညွန့်ရွှေက လူငယ်နှင့် မျိုးချစ်စိတ်ဓာတ်ရှင်သန်ထက်မြက်ရေးခေါင်းစဉ်ဖြင့် လည်းကောင်း ဟောပြောသည်။  
**မျိုးညွန့်ရွှေ(မိုးနဲ)**

### ဖောင်းပြင်

မြို့နယ်အခြေခံပညာဦးစီးဌာနနှင့် ပြန်ကြားရေးနှင့် ပြည်သူ့ဆက်ဆံရေးဦးစီးဌာနတို့ပူးပေါင်း၍ လူငယ်ရေးရာဆိုင်ရာ အသိပညာပေးဟောပြောပွဲကို ဖောင်းပြင်မြို့ အခြေခံပညာအထက်တန်းကျောင်း၌ မတ် ၂၃ ရက် နံနက် ၁၁ နာရီက ကျင်းပသည်။

ရှေးဦးစွာ ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဒေါ်စပယ်ဦးက နေ့စဉ်ကျောင်းပိတ်ရက်များတွင် အသိပညာအတတ်ပညာများကို လေ့လာသင်ယူရင်း အချိန်ကိုအကျိုးရှိရှိ အသုံးပြုကြစေရန် ရည်ရွယ်ပြီး အသိပညာပေးဟောပြောပွဲကို ကျင်းပခြင်းဖြစ်ကြောင်း၊ “လူငယ်နှင့်ရည်မှန်းချက်၊ စာတတ်ဖို့သာမက ပညာတတ်ဖို့ပါကြိုးစားကြ၊ လူငယ်နှင့်ပေါင်းသင်းဆက်ဆံရေး၊ လူငယ်နှင့် ကျန်းမာရေး၊ လူငယ်နှင့်ကြီးပွားရေး၊ မျိုးဆက်သစ်လူငယ်များ မျိုးချစ်စိတ်ရှင်သန်ထက်မြက်ရေး” စသည့်ခေါင်းစဉ်များဖြင့် ဟောပြောကြကြောင်း သိရသည်။  
**ကိုထွန်း(ဖောင်းပြင်)**

### သရက်

မကွေးတိုင်းဒေသကြီး သရက်ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ အခြေခံပညာဦးစီးဌာန၊ အားကစားနှင့် ကာယပညာဦးစီးဌာနတို့ပူးပေါင်း၍ လူငယ်ရေးရာအသိပညာပေးဟောပြောပွဲကို မတ် ၂၃ ရက် နံနက် ၁၁ နာရီက အမှတ်(၂)အခြေခံပညာအထက်တန်းကျောင်း ရွှေသွေးခန်းမ၌ ကျင်းပသည်။

အဆိုပါအခမ်းအနားတွင် ခရိုင်ပညာရေးမှူး ဦးကျော်ဦးက လူငယ်လူရွယ်များ အလေ့အကျင့်ကောင်းမွန်ပေါ်ထွန်းရေး ခေါင်းစဉ်ဖြင့် လည်းကောင်း၊ ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင်ဦးစီးမှူး ဒေါ်မြင့်မြင့်ဆွေက အကျင့်စာရိတ္တကောင်းမွန်ရေးနှင့် မျိုးချစ်စိတ်ဓာတ်ရှင်သန်ရေးခေါင်းစဉ်ဖြင့် ဟောပြောသည်။

ထို့နောက် ခရိုင်အားကစားမှူး ဦးသူရခိုင်ကျော်က အားကစားစိတ်ဓာတ်မြှင့်တင်ရေးအတွက် ယခုလို ကျောင်းသားလူငယ်အရွယ်မှ စတင်ပြီး မိမိဝါသနာပါသည့် အားကစားနည်းတစ်မျိုးကို တတ်ကျွမ်းအောင် လေ့ကျင့်ထားသင့်ပြီး နေ့စဉ်ကျောင်းပိတ်ရက်တွင် အခမဲ့ဖွင့်လှစ်မည့် သိုင်းပညာသင်တန်းသို့ လာရောက်သင်ကြားရန် ပြောကြားသည်။  
**ဇော်ထက်(သရက်)**



### မော်ဘီ

ရန်ကုန်မြောက်ပိုင်းခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ အခြေခံပညာဦးစီးဌာနနှင့် အားကစားနှင့် ကာယပညာဦးစီးဌာနတို့ ပူးပေါင်း၍ ခရိုင်အဆင့် လူငယ်ရေးရာ အသိပညာပေးဟောပြောပွဲကို မတ် ၂၃ ရက် နံနက်ပိုင်းက မော်ဘီမြို့ အမှတ်(၂) အခြေခံပညာအထက်တန်းကျောင်း ရွှေတုခန်းမ၌ ကျင်းပသည်။

ဟောပြောပွဲတွင် ခရိုင်ပညာရေးမှူး ဒေါက်တာသင်းမာလာက “စိတ်ဓာတ်ကောင်းများ ဖြစ်ထွန်းရေးနှင့် စည်းကမ်းလိုက်နာရေး” အကြောင်းကို လည်းကောင်း၊ ခရိုင် ပြန်/ဆက်ဦးစီးဌာန လက်ထောက်ညွှန်ကြားရေးမှူး ဒေါ်အေးအေးခိုင်က “အကျင့်စာရိတ္တကောင်းမွန်စေရေးနှင့် တိုင်းချစ်၊ ပြည်ချစ်စိတ်” အကြောင်းအရာကို လည်းကောင်း၊ ခရိုင်အားကစားနှင့် လူငယ်ရေးရာဦးစီးဌာန လက်ထောက်ညွှန်ကြားရေးမှူး ဒေါ်ယုဦးခိုင်က “စိတ်ဓာတ်မြှင့်တင်ရေး”နှင့် သက်ဆိုင်သည့် အကြောင်းအရာကို လည်းကောင်း၊ အဆိုပါ ကျောင်းရှိ ဆရာ ဆရာမ၊ ကျောင်းသား ကျောင်းသူ ၃၈၁ ဦးတို့အား အသိပညာပေး ဟောပြောခဲ့ကြသည်။  
**ညွှန်ကြားရေးမှူး**

### ရမည်းသင်း

ပညာရေးဝန်ကြီးဌာန၊ ပြန်ကြားရေးဝန်ကြီးဌာနနှင့် အားကစားနှင့် လူငယ်ရေးရာဝန်ကြီးဌာနတို့ပူးပေါင်း၍ လူငယ်ဘက်စုံဖွံ့ဖြိုးရေးအစီအစဉ်အဖြစ် မန္တလေးတိုင်းဒေသကြီး ရမည်းသင်းမြို့ အမှတ်(၅) မြို့မအခြေခံပညာအထက်တန်းကျောင်း၌ မတ် ၂၃ ရက် နံနက် ၁၁ နာရီက အသိပညာပေးဟောပြောပွဲ ကျင်းပသည်။

ရှေးဦးစွာ ရမည်းသင်းခရိုင် အခြေခံပညာဦးစီးဌာန ခရိုင်ပညာရေးမှူး ဒေါက်တာသက်လှစုက စိတ်ဓာတ်မြှင့်တင်ရေးအရင်းအမြစ် သာယာသောလူ့ဘောင်ဆီ ခေါင်းစဉ်ဖြင့် လည်းကောင်း၊ ရမည်းသင်းခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ခရိုင်ဦးစီးမှူး ဒေါ်သိမ့်သိမ့်မျိုးက ကျောင်းသား ကျောင်းသူ လူငယ်များ ဗလငါးတန်ပြည့်စုံစေပြီး အနာဂတ်အိမ်ထောင်ရေးကောင်း၊ သမီးကောင်းများစွာ ပေါ်ထွန်းစေရန်အတွက် မျိုးချစ်စိတ်ဓာတ်ရှင်သန်ရေးနှင့် အကျင့်စာရိတ္တကောင်းမွန်ရေးကို လည်းကောင်း၊ ခရိုင်အားကစားနှင့် လူငယ်ရေးရာဝန်ကြီးဌာန လက်ထောက်ညွှန်ကြားရေးမှူး ဒေါ်ထက်ထက်ဝင်းက အားကစားဆိုသည်မှာ အင်အားနှင့် ညာဏ်ရည်ကိုအသုံးပြုပြီး လှုပ်ရှားယှဉ်ပြိုင်မှု၊ အားကစားနည်းလေးမျိုး၊ အားကစားပြုလုပ်ခြင်းဖြင့် ရရှိသော အကျိုးကျေးဇူးများနှင့် နေ့စဉ်ကျောင်းပိတ်ရက်တွင် အားကစားသင်တန်းများဖွင့်လှစ်ပို့ချမည်ဖြစ်ရာ မိမိဝါသနာပါရာအလိုက် အားကစားသင်တန်းများကို တက်ရောက်နိုင်ကြောင်း ဟောပြောကြသည်။  
**ဇော်ဝင်းအောင်(ခရိုင်ပြန်/ဆက်)**

### သထုံ

မွန်ပြည်နယ် သထုံမြို့တွင် ပြန်ကြားရေးဝန်ကြီးဌာန၊ ပညာရေးဝန်ကြီးဌာနနှင့် အားကစားနှင့် လူငယ်ရေးရာဝန်ကြီးဌာနတို့ ပူးပေါင်း၍ လူငယ်ရေးရာအသိပညာပေးဟောပြောပွဲကို မတ် ၂၃ ရက် နံနက် ၁၁ နာရီခန့်က လိပ်အင်းရပ်ကွက်ရှိ အမှတ်(၁) အခြေခံပညာအထက်တန်းကျောင်း နဝဒေးခန်းမ၌ ကျင်းပသည်။

ဟောပြောပွဲတွင် ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လက်ထောက်ညွှန်ကြားရေးမှူး ဒေါ်လှလှနွယ်က “အကျင့်စာရိတ္တကောင်းမွန်ရေးနှင့် မျိုးချစ်စိတ်ဓာတ်ရှင်သန်ထက်မြက်ရေး” ခေါင်းစဉ်ဖြင့် လည်းကောင်း၊ ခရိုင်အားကစားနှင့် ကာယပညာဦးစီးဌာန လက်ထောက်ညွှန်ကြားရေးမှူး ဒေါ်မိုးမိုးဝင်းက “အားကစားနှင့်ဗလငါးတန်” ခေါင်းစဉ်ဖြင့် လည်းကောင်း၊ ခရိုင်ပညာရေးမှူးရုံးမှ ဦးစီးအရာရှိ(ကာယ) ဒေါ်အေးသန်းက “စိတ်ဓာတ်ကောင်းပြီး စည်းကမ်းရှိမှ တိုးတက်မည်” ခေါင်းစဉ်ဖြင့် လည်းကောင်း ဟောပြောခဲ့ကြသည်။  
**ကိုကိုဦး(ပြန်/ဆက်)**

### သဲကုန်း

ပဲခူးတိုင်းဒေသကြီး သဲကုန်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ ပညာရေးဦးစီးဌာနနှင့် အားကစားနှင့် ကာယပညာဦးစီးဌာနတို့ပူးပေါင်းကာ လူငယ်ရေးရာအသိပညာပေးဟောပြောပွဲကို မတ် ၂၃ ရက် နံနက် ၁၁ နာရီက အထက သဲကုန်းကျောင်း၌ ကျင်းပခဲ့သည်။

ရှေးဦးစွာ သဲကုန်းမြို့နယ်ပညာရေးမှူး ဦးဌေးဝင်းက အဖွင့်အမှာစကားပြောကြားပြီး စိတ်ဓာတ်မြှင့်တင်ရေးအရင်းအမြစ် သော လူကောင်းလူတော်များပေါ်ထွက်ရေးဟောပြောသည်။ ပြန်ကြားရေးနှင့် ပြည်သူ့ဆက်ဆံရေးဦးစီးဌာန မြို့နယ်ဦးစီးမှူး ဒေါ်ဝင်းနန္ဒာဌေးက ယနေ့လူငယ်များသည် အနာဂတ်နိုင်ငံတော်ကို ပံ့ပိုးပြောင်းတာဝန်ယူကြရမည့်သူများအနေဖြင့် ဗလငါးတန်ပြည့်စုံစေရန် လူငယ်နှင့် ရည်မှန်းချက်၊ စာတတ်ဖို့သာမက ပညာတတ်ဖို့ပါ ကြိုးစားကြရန်၊ လူငယ်နှင့်စာရိတ္တ၊ လူငယ်နှင့်ပေါင်းသင်းဆက်ဆံရေး၊ လူငယ်နှင့်ကျန်းမာရေး၊ လူငယ်နှင့် ကြီးပွားရေး၊ မျိုးချစ်စိတ်ဓာတ်ရှင်သန်ရေး ရှိကြစေရန် ဟောပြောကာ အားကစားနှင့် ကာယပညာဦးစီးဌာန မြို့နယ်ဦးစီးမှူး ဦးကျော်ဝင်းက လူငယ်နှင့်အားကစားခေါင်းစဉ်ဖြင့် ဟောပြောသည်။  
**မြို့နယ်(ပြန်/ဆက်)**



### ရန်ကုန်

ရန်ကုန်အနောက်ပိုင်းခရိုင်အတွင်းရှိ ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ အားကစားနှင့် လူငယ်ရေးရာဌာနနှင့် ပညာရေးဦးစီးဌာနတို့ပူးပေါင်း၍ လူငယ်ရေးရာအသိပညာပေးဟောပြောပွဲကို ကမာရွတ်မြို့နယ်ရှိ ရန်ကုန်ပညာရေးတက္ကသိုလ် လေ့ကျင့်ရေးအထက်တန်းကျောင်း၌ မတ် ၂၃ ရက် နံနက်ပိုင်းက ကျင်းပသည်။

အဆိုပါဟောပြောပွဲတွင် ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာန လက်ထောက်ညွှန်ကြားရေးမှူး ဒေါ်လှလှဌေးက လူငယ်များအနေဖြင့် ပညာရေးကဏ္ဍအပြင် စာရိတ္တကောင်းမွန်ရေး၊ ပေါင်းသင်းဆက်ဆံရေးနှင့် ကျန်းမာရေးကောင်းမွန်စေရေး၊ ကြီးပွားရေးအမြင်ရှိစေရေးတို့အပြင် မျိုးချစ်စိတ်ဓာတ်၊ ပြည်ထောင်စုစိတ်ဓာတ်ရှင်သန်ထက်မြက်စေရေးတို့နှင့်စပ်လျဉ်း၍ လည်းကောင်း၊ အားကစားနှင့် လူငယ်ရေးရာဌာန လက်ထောက်ညွှန်ကြားရေးမှူး ဒေါ်ဖြိုးပိုင်ထွေးက ကျန်းမာကြံ့ခိုင်ပြီး ထူးချွန်ထက်မြက်သော ကျောင်းသား ကျောင်းသူများ ဖြစ်လာစေရန်၊ အားကစားကဏ္ဍနှင့် သက်ဆိုင်သည့် အခြေခံအချက်(၄)ချက်တို့ကို လည်းကောင်း၊ အနောက်ပိုင်းခရိုင်ပညာရေးမှူး ဒေါ်မာလာရီက ကျောင်းသား ကျောင်းသူများသည် နိုင်ငံတော်တာဝန်ကို ပံ့ပိုးပြောင်းထမ်းဆောင်ရမည့် လူကောင်း လူတော်များ ဖြစ်စေလိုကြောင်းနှင့် အမျိုးဂုဏ်၊ ဇာတိဂုဏ်များ ထိန်းသိမ်းစောင့်ရှောက်နိုင်စေရန်တို့ကို လည်းကောင်း ဟောပြောသည်။  
**အောင်မြင့်(ပြန်/ဆက်)**



# ပြည်ထောင်စုသမ္မတမြန်မာနိုင်ငံတော်၊ အကြမ်းဖက်မှုတိုက်ဖျက်ရေးဗဟိုအဖွဲ့မှ ကြေညာထားသည့် အကြမ်းဖက်အဖွဲ့အစည်းများနှင့် ဆက်သွယ်ဆောင်ရွက်ထောက်ပံ့နေသူများနှင့် အကြမ်းဖက်လုပ်ရပ်များကို ကျူးလွန်သူများအား ပြစ်ဒဏ်အသီးသီးချမှတ်

နေပြည်တော် မတ် ၂၃

ရန်ကုန်တိုင်းဒေသကြီး မြောက်ဥက္ကလာပမြို့နယ် ဝဇီရာ(၈) လမ်းနေ ဇော်လင်းထွန်း(ခ)ဇွဲကို (ခ)ဒီမိုကရေစီ(ဘ)ဦးကျော်လွင်သည် ပြည်ထောင်စုသမ္မတမြန်မာနိုင်ငံတော်၊ အကြမ်းဖက်မှုတိုက်ဖျက်ရေး ဗဟိုအဖွဲ့၏ အမိန့်ကြော်ငြာစာအမှတ်(၂/၂၀၂၁)ဖြင့် အကြမ်းဖက် အုပ်စုများအဖြစ် သတ်မှတ်ကြေညာထားသည့် အဖွဲ့အစည်းများနှင့် ဆက်သွယ်ခြင်း၊ မြောက်ဥက္ကလာပမြို့နယ် (ဃ)ရပ်ကွက် နွယ်နီ(၃) လမ်းနေ အထက်တန်းပြဆရာမတစ်ဦးနှင့် ဒဂုံမြို့သစ် (အရှေ့ပိုင်း) မြို့နယ် အမှတ်(၆)ရပ်ကွက် အုပ်ချုပ်ရေးမှူးကို လုပ်ကြံသတ်ဖြတ်ရာ တွင် ပါဝင်ခြင်း၊ ဒဂုံမြို့သစ်(မြောက်ပိုင်း)မြို့နယ် (၄၁)တိုးချဲ့ရပ်ကွက် ရှိ လုံခြုံရေးရဲကင်းစခန်းနှင့် အမှတ်(၃၇)ရပ်ကွက် တပင်ရွှေထီးလမ်း ရှိ EPC ရုံးတို့အား လက်ပစ်ဗုံးဖြင့် ဖောက်ခွဲတိုက်ခိုက်ရာတွင် ပါဝင် ခြင်းတို့ကြောင့် စစ်အုပ်ချုပ်ရေး(Martial Law) စစ်ခုံရုံးဖွဲ့၍ စစ်ဆေးမှု များ ဆောင်ရွက်ခဲ့ရာ အကြမ်းဖက်မှုတိုက်ဖျက်ရေးဥပဒေပုဒ်မ ၅၀ (ဈ)အရ ၂၀၂၂ ခုနှစ် မတ် ၂၂ ရက်တွင် ၎င်းအား “ထောင်ဒဏ်တစ်သက်” ပြစ်ဒဏ်အမိန့် ချမှတ်လိုက်ကြောင်း သိရသည်။



ရာဇသတ်ကြီးပုဒ်မ ၃၀၂(၁)အမှုမှ တရားခံ ကောင်းမြတ် (ခ) စောကောင်းမြတ်(ခ) ဖြိုးမောင်မောင်နှင့် ဖြိုးကျော်ဇင်(ခ)ကိုဖြိုး (ဝဲမှယာ)တို့၏ မှတ်တမ်းဓာတ်ပုံ။



အကြမ်းဖက်မှုတိုက်ဖျက်ရေး ဥပဒေပုဒ်မ ၅၀(ဈ)အမှုမှ တရားခံ ဇော်လင်းထွန်း(ခ)ဇွဲကို(ခ)ဒီမိုကရေစီ၏ မှတ်တမ်းဓာတ်ပုံ။



ရာဇသတ်ကြီးပုဒ်မ ၃၀၂(၂) အမှုမှ တရားခံ နွယ်ထွန်း (ခ) လွယ်ထွန်း(ခ) ဥူးဝိမလ၏ မှတ်တမ်းဓာတ်ပုံ။

အလားတူ ၂၀၂၁ ခုနှစ် မတ် ၁၅ ရက်တွင် ဧရာဝတီတိုင်းဒေသကြီး ဘိုကလေးမြို့နယ် စိန်ဟိုင်းကျေးရွာနေ နွယ်ထွန်း(ခ)လွယ်ထွန်း(ခ) ဥူးဝိမလ(ဘ) ဦးမြင့်ဦးသည် လှိုင်သာယာ(အရှေ့ပိုင်း)မြို့နယ် အမှတ် (၈)ရပ်ကွက် အောင်ရတနာလမ်းနေ အပြစ်မဲ့ပြည်သူ့နှစ်ဦးကို သတင်းပေးလက်ဖက်ရည်စွဲ၍ မီးရှို့ ရိုက်နှက်သတ်ဖြတ်ခြင်းကြောင့် စစ်အုပ်ချုပ်ရေး(Martial Law)စစ်ခုံရုံးဖွဲ့၍ စစ်ဆေးမှုများ ဆောင်ရွက် ခဲ့ရာ ရာဇသတ်ကြီးဥပဒေပုဒ်မ ၃၀၂(၂)၊ ၁၁၄ အရ ၂၀၂၂ ခုနှစ် မတ် ၂၂ ရက်တွင် ၎င်းအား “အလုပ်ကြမ်းနှင့်ထောင်ဒဏ်(၂၀)နှစ်” အမိန့် ချမှတ်လိုက်ကြောင်း သိရသည်။ ထို့အပြင် ၂၀၂၁ ခုနှစ် စက်တင်ဘာလတွင် ရန်ကုန်တိုင်းဒေသကြီး

လှိုင်သာယာ(အနောက်ပိုင်း)မြို့နယ်နှင့် လှိုင်သာယာ(အရှေ့ပိုင်း) မြို့နယ်နေ ဖြိုးကျော်ဇင် (ခ)ကိုဖြိုး(ဘ) ဦးအောင်ကျော်စိုး၊ ကောင်းမြတ် (ခ)စောကောင်းမြတ်(ခ)ဖြိုးမောင်မောင် (ဘ)ဦးရဲမြင့်ထွန်း၊ ကိုကို(ဘ) ဦးတင်မောင်နှင့် ဝင်းကို(ဘ) ဦးဝင်းကျော်တို့လေးဦးသည် လှိုင်သာယာ (အရှေ့ပိုင်း)မြို့နယ် အမှတ်(၇)ရပ်ကွက် တေးဥယျာဉ်(၃)လမ်း ပါရမီ ဆေးခန်းရှိ သူနာပြုဆရာမကြီးတစ်ဦးကို သေနတ်ဖြင့် ပိုင်းဝန်းလုပ်ကြံ သတ်ဖြတ်ခဲ့ခြင်းကြောင့် စစ်အုပ်ချုပ်ရေး(Martial Law)စစ်ခုံရုံးဖွဲ့၍ စစ်ဆေးမှုများ ဆောင်ရွက်ခဲ့ရာ ရာဇသတ်ကြီးဥပဒေပုဒ်မ ၃၀၂(၁) (ခ)/ ၃၄ အရ ၂၀၂၂ ခုနှစ် မတ် ၂၂ ရက်တွင် ၎င်းတို့အား “သေဒဏ်” အမိန့် ချမှတ်လိုက်ကြောင်း သိရသည်။

အဆိုပါပြစ်ဒဏ်ချမှတ်ခံရသူများအနက်မှ ထွက်ပြေးလွတ်မြောက်နေသူများအား ၎င်းနှင့်စပ်လျဉ်း၍ ရာဇဝတ်ကျင့်ထုံးဥပဒေ ပုဒ်မ-၈၇၊ ၈၈ အရ ဖမ်းဝရမ်းထုတ်ဆင့်ရန် အမိန့်ချမှတ်ခဲ့ကြောင်း သိရသည်။ စစ်အုပ်ချုပ်ရေးအမိန့် ထုတ်ပြန်ကြေညာထားသည့် မြို့နယ် များအတွင်း စစ်ခုံရုံးဖြင့် စစ်ဆေးမည့်ပြစ်မှုဆိုင်ရာ ၂၃ မျိုးကိုလည်း ပူးတွဲထုတ်ပြန်ထားကြောင်းနှင့် အဆိုပါပြစ်မှုများကိုဖောက်ဖျက် ကျူးလွန်ပါက စစ်ခုံရုံးဖွဲ့၍ စစ်ဆေးမှုများဆောင်ရွက်ကာ ထိထိ ရောက်ရောက် မြန်မြန်ဆန်ဆန် အရေးယူဆောင်ရွက်လျက်ရှိကြောင်း သိရသည်။ သတင်းစဉ်

## တရားမဝင် သစ်မျိုးစုံ၊ စားသောက်ကုန်၊ လူသုံးကုန်ပစ္စည်းများနှင့် မော်တော်ယာဉ်အပိုပစ္စည်းများ သိမ်းဆည်းရမိ

နေပြည်တော် မတ် ၂၃  
တရားမဝင် ကုန်သွယ်မှုတိုက်ဖျက်ရေး ဦးဆောင်ကော်မတီ၏ ကြီးကြပ်ကွပ်ကဲမှုဖြင့် တရားမဝင် ကုန်သွယ်မှုများကို ဥပဒေနှင့်အညီ ထိရောက်စွာ တားဆီးအရေးယူ နိုင်ရေး ဆောင်ရွက်လျက်ရှိရာ မတ် ၂၀ ရက်နှင့် ၂၁ ရက်တို့တွင် ကချင်ပြည်နယ် တရားမဝင် ကုန်သွယ်မှုတိုက်ဖျက်ရေး အထူး အဖွဲ့၏ စီမံခန့်ခွဲမှုဖြင့် ပြည်နယ် သစ်တောဦးစီးဌာန ဦးဆောင် သော ပူးပေါင်းစစ်ဆေးရေးအဖွဲ့ သည် နယ်မြေရှင်းလင်းခြင်း ဆောင်ရွက်ခဲ့ရာ ဗန်းမော်ခရိုင် ရွှေကူမြို့နယ် ရွှေကူကြီးပိုင်း အတွင်း တရားမဝင် ကျွန်းသစ် ၂ ဒသမ ၉၄၀ တန် (ခန့်မှန်း တန်ဖိုးငွေကျပ် ၃၄၇၀၀၀) ကို သိမ်းဆည်းရမိခဲ့ပြီး သစ်တော ဥပဒေနှင့်အညီ အရေးယူ ဆောင်ရွက်လျက်ရှိသည်။



မွန်ပြည်နယ် မရမ်းချောင်းအမြဲတမ်းစစ်ဆေးရေးစခန်း၌ ဖမ်းဆီးရမိမှု။

ပစ္စည်းများ(ခန့်မှန်းတန်ဖိုး ငွေကျပ် ၅,၅၂၃,၃၈၀)ကို သိမ်းဆည်း ရမိခဲ့ပြီး အကောက်ခွန်ဥပဒေနှင့် အညီ အရေးယူဆောင်ရွက်လျက် ရှိသည်။ ထို့အတူ မတ် ၂၂ ရက်တွင် ဧရာဝတီတိုင်းဒေသကြီး တရား မဝင် ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် သစ်တောဦးစီးဌာန ဦးဆောင် သော ပူးပေါင်းစစ်ဆေးရေးအဖွဲ့ သည် စစ်ဆေးမှုများ ဆောင်ရွက် ခဲ့ရာ မော်လမြိုင်ကျွန်းမြို့နယ် ပုသိမ်မြို့နယ်နှင့် ငပတောမြို့နယ် တို့တွင် တရားမဝင် သစ်မျိုးစုံ ၇ ဒသမ ၃၁၉၅ တန် (ခန့်မှန်း တန်ဖိုးငွေကျပ် ၁,၂၆၈,၆၅၆)ကို သိမ်းဆည်းရမိခဲ့ပြီး သစ်တော ဥပဒေနှင့်အညီ အရေးယူ ဆောင်ရွက်လျက်ရှိသည်။ ထို့အပြင် ကရင်ပြည်နယ် တရားမဝင် ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှု ဖြင့် ကော့ကရိတ်(တံတားကျိုး) စုပေါင်းစစ်ဆေးရေး စခန်း၌

ထီးတန်းဆိပ်ကမ်း ကုန်သေတ္တာ စစ်ဆေးရေးစခန်း၌ ဆိပ်ကမ်း တာဝန်ကျအဖွဲ့က စစ်ဆေးမှုများ ဆောင်ရွက်ခဲ့ရာ သွင်းကုန် ကြေညာလွှာ (ID)နှင့် ကိုက်ညီမှု မရှိသော တရားမဝင် သန့်စင်ခန်း သုံးပစ္စည်းများနှင့် မော်တော်ယာဉ် အပိုပစ္စည်းများ (ခန့်မှန်းတန်ဖိုး ငွေကျပ် ၁၈,၇၇၀,၀၀၀) ကို သိမ်းဆည်းရမိခဲ့ပြီး အကောက်ခွန် ဥပဒေနှင့်အညီ အရေးယူဆောင် ရွက်လျက်ရှိသည်။ ထပ်မံ၍ ယနေ့တွင် ပဲခူးတိုင်း ဒေသကြီး တရားမဝင်ကုန်သွယ်မှု တိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တိုင်းဒေသကြီး သစ်တောဦးစီးဌာန ဦးဆောင်၍ ပူးပေါင်းစစ်ဆေးရေး အဖွဲ့က စစ်ဆေးမှုများ ဆောင်ရွက်ခဲ့ရာ တောင်ငူခရိုင်၊ ပြည်ခရိုင်နှင့် သာယာဝတီခရိုင် သစ်တော ကြိုးပိုင်းများအတွင်း တရားမဝင် သစ်မျိုးစုံ (၃၄ ဒသမ ၃၄၁၆) တန် (ခန့်မှန်းတန်ဖိုးငွေကျပ် ၃,၄၈၈,၄၇၆) ကို သိမ်းဆည်းရမိ ခဲ့ပြီး သစ်တောဥပဒေနှင့်အညီ အရေးယူဆောင်ရွက်လျက်ရှိသည်။ သို့ဖြစ်ပါ၍ မတ် ၂၀ ရက်၊ ၂၁ ရက်၊ ၂၂ ရက်နှင့် ၂၃ ရက်တို့တွင် သိမ်းဆည်းရမိမှု စုစုပေါင်းမှာ အမှုတွဲ (၁၄) မှု၊ (ခန့်မှန်းတန်ဖိုး ငွေကျပ် ၃၆,၇၉၇,၆၁၂)ဖြစ် ကြောင်း တရားမဝင်ကုန်သွယ်မှု တိုက်ဖျက်ရေးဦးဆောင်ကော်မတီ မှ သိရသည်။ သတင်းစဉ်



ရိုင်းအောင်၊ အောင်ဇေဦး(ခ)ကိုဦးနှင့် ဇော်ဇော်တို့အား သိမ်းဆည်း ရမိသည့် အိုင်ကစ်(မက်သ်အဖက်တမင်း)များနှင့်အတူ တွေ့ရစဉ်။

## သထုံမြို့နယ်၌ အိုင်ကစ်(မက်သ်အဖက်တမင်း) ကီလို ၁၂၀၀ သိမ်းဆည်းရမိ

နေပြည်တော် မတ် ၂၃  
သထုံမြို့နယ်တွင် ငွေကျပ် ဘီလီယံ ၃၀ တန်ဖိုးရှိ အိုင်ကစ် (မက်သ် အဖက်တမင်း)များ သိမ်းဆည်းရမိခဲ့ကြောင်း မြန်မာနိုင်ငံရဲတပ်ဖွဲ့မှ သိရသည်။ ဖြစ်စဉ်မှာ မူးယစ်ဆေးဝါးတားဆီးနယ်စပ်ရေးရာတပ်ဖွဲ့မှ တပ်ဖွဲ့ဝင် များပါဝင်သော ပူးပေါင်းအဖွဲ့သည် မတ် ၁၇ ရက် မွန်းလွဲ ၁၂ နာရီခွဲတွင် မွန်ပြည်နယ် သထုံမြို့နယ် ရန်ကုန်-မော်လမြိုင်သွားကားလမ်း မိုင်တိုင်အမှတ်(၁၄၅/၆)အနီးတွင် ပဲခူးမှ မော်လမြိုင်သို့ ရိုင်းအောင်(၃၀) နှစ် မောင်းနှင်ပြီး အောင်ဇေဦး(ခ)ကိုဦး(၂၃)နှစ် လိုက်ပါလာသည့် ၂၂ ဘီလီယံနှင့် တာဝန်ခံသယ်ဆောင်သူ ဇော်ဇော်(၃၉)နှစ် မောင်းနှင် လာသည့် SUZUKI SWIFT ယာဉ်နှစ်စီးတို့ကို သတင်းအရ ရှာဖွေရာ ၂၂ ဘီလီယံပေါ်မှ ဒေသကာလတန်ဖိုးငွေကျပ် ဘီလီယံ ၃၀ တန်ဖိုးရှိ အိုင်ကစ် (မက်သ်အဖက်တမင်း) ကီလို ၁၂၀၀ သိမ်းဆည်းရမိခဲ့ပြီး စစ်ဆေးဖော်ထုတ်ချက်များအရ သိမ်းဆည်းရမိ အိုင်ကစ်(မက်သ်အဖက် တမင်း)များကို ရှမ်းပြည်နယ် (မြောက်ပိုင်း)မှ ကရင်ပြည်နယ် မြဝတီ မြန်မာ-ထိုင်းနယ်စပ်သို့ သယ်ဆောင်ခြင်းဖြစ်ကြောင်း သိရှိရသဖြင့် ၎င်းတို့သုံးဦးအား ဥပဒေအရ အရေးယူထားရှိပြီး ကွင်းဆက်ပြစ်မှု ကျူးလွန်သူများကို ဆက်လက်စစ်ဆေးဖော်ထုတ်လျက်ရှိကြောင်း သိရသည်။ သတင်းစဉ်

# ၂၀၂၁-၂၀၂၂ ပညာသင်နှစ်အခြေခံပညာကျောင်းများ၌ ကျောင်းတွင်းစစ် နှစ်ဆုံးစာမေးပွဲများဖြေဆိုအပြီး ပျော်ရွှင်မြူးထူးနေကြသည့် ကျောင်းသား ကျောင်းသူများ၏ ပုံရိပ်များ

နေပြည်တော် မတ် ၂၃

နိုင်ငံတစ်ဝန်းရှိ အခြေခံပညာကျောင်းများ၌ ကျောင်းတွင်းစစ်နှစ်ဆုံးစာမေးပွဲများကို မတ် ၁၇ ရက်မှ ၂၃ ရက်အထိ ဖြေဆိုခဲ့ရာ ယနေ့တွင် အေးချမ်းစွာစာမေးပွဲဖြေဆိုအပြီး လွတ်လပ်ပျော်ရွှင်နေကြသည့် ကျောင်းသား ကျောင်းသူလေးများ၏ ပုံရိပ်များကို ဖော်ပြလိုက်ပါသည် -



တောင်ငူမြို့နယ်

မြို့နယ်(ပြန်/ဆက်)



ပန်းတောင်းမြို့နယ် အ.ထ.က

မြို့နယ်(ပြန်/ဆက်)



စလင်းမြို့နယ် အ.ထ.က(၁)

မြို့နယ်(ပြန်/ဆက်)



မော်လမြိုင်မြို့နယ်

ခင်စန်းမြင့်(ပြန်/ဆက်)



ပျော်ဘွယ်မြို့နယ် အမှတ်(၂)အ.လ.က(ပန်းစုံ)

မြို့နယ်(ပြန်/ဆက်)



သာယာဝတီမြို့ ပညာအထက်တန်းကျောင်း

သန့်ဇော်(သာယာဝတီ)



ပြည်မြို့ အမှတ်(၅)အ.ထ.က

ကိုဆက်(ပြန်/ဆက်)



ကျိုက်ခုံမြို့

မြို့နယ်(ပြန်/ဆက်)



လှိုင်းဘွဲ့မြို့နယ်

လင်းသန့်(ပြန်/ဆက်)



လယ်ဝေးမြို့နယ်

နေဇော်ချစ် (ပြန်/ဆက်)

# ကိုဗစ်-၁၉ ကြောင့် ဖြစ်ပေါ်လာနိုင်သည့် စီးပွားရေးသက်ရောက်မှုများအပေါ် ကုစားရေးလုပ်ငန်းကော်မတီမှ ချေးငွေထုတ်ချေး

ပြည်ထောင်စုသမ္မတ မြန်မာနိုင်ငံတော်အစိုးရ  
ကိုဗစ်-၁၉ ကြောင့် ဖြစ်ပေါ်လာနိုင်သည့် စီးပွားရေးသက်ရောက်မှုများအပေါ်  
ကုစားရေးလုပ်ငန်းကော်မတီ  
သတင်းထုတ်ပြန်ချက် (၂/၂၀၂၂)  
၂၀၂၂ ခုနှစ်၊ မတ်လ ၂၃ ရက်

မီဒီယာများအား ဘဏ္ဍာရေးဆိုင်ရာ အကူအညီပေးအပ်နိုင်ရေးအတွက် ချေးငွေထုတ်ပေးရန် လျှောက်ထား  
လာသည့် ကုမ္ပဏီ/ လုပ်ငန်းများအနက် ပူးတွဲစာရင်းပါ ကုမ္ပဏီ/ လုပ်ငန်း (၈၈၂) ခုသို့ ကိုဗစ်-၁၉ ရန်ပုံငွေမှ  
ချေးငွေထုတ်ယူခွင့် ပြုလိုက်သည်။

၂။ ချေးငွေထုတ်ယူခွင့် ရရှိသူများအနေဖြင့် ဘဏ်လုပ်ထုံးလုပ်နည်းများနှင့်အညီ စိစစ်၍ ချေးငွေထုတ်ပေး  
ရာတွင် ဘဏ်တစ်ခုခု၌ တရားစွဲဆိုခံထားရသည့် လုပ်ငန်းဖြစ်ပါက ချေးငွေများ ထုတ်ပေးမည်မဟုတ်ပါ  
ကြောင်း သတင်းထုတ်ပြန်အပ်ပါသည်။

၁။ ကိုဗစ်-၁၉ ကြောင့် ဖြစ်ပေါ်လာနိုင်သည့် စီးပွားရေးသက်ရောက်မှုများအပေါ် ကုစားရေး လုပ်ငန်း  
ကော်မတီ၏ အစည်းအဝေး အမှတ်စဉ် (၂/၂၀၂၂) ဆုံးဖြတ်ချက်အရ ရုပ်ရှင်၊ ဂီတ၊ သဘင်၊ စာနယ်ဇင်းနှင့်

ကိုဗစ်-၁၉ ကြောင့် ဖြစ်ပေါ်လာနိုင်သည့် စီးပွားရေးသက်ရောက်မှုများအပေါ်  
ကုစားရေးလုပ်ငန်းကော်မတီ

## ရုပ်ရှင်၊ ဂီတ၊ သဘင်၊ စာနယ်ဇင်းနှင့် မီဒီယာများအား ဘဏ္ဍာရေးဆိုင်ရာ အကူအညီပေးအပ်နိုင်ရေးအတွက် ကိုဗစ်-၁၉ ရန်ပုံငွေမှ ပထမအသုတ် ချေးငွေခွင့်ပြုပေးရန် စိစစ်အတည်ပြုသည့် ကုမ္ပဏီ/လုပ်ငန်းများ

စဉ်	ကုမ္ပဏီ/ လုပ်ငန်း အမည်	လိပ်စာ	စဉ်	ကုမ္ပဏီ/ လုပ်ငန်း အမည်	လိပ်စာ
၁	ဦးအောင်သန်းစိုး (လူရွှင်တော်အဖွဲ့၊ တော်ဝင်ရွှေမောင်နှမ)	အခန်းအမှတ်-(၁/၂)၊ မြို့ဦးစေတီ၊ ဘုရားဝင်း၊ ဒဂုံမြို့သစ်မြောက်ပိုင်း၊ ရန်ကုန်တိုင်းဒေသကြီး	၂၄	ရွှေအလင်္ကာစိန်မင်းနိုင် (သမီး) ဝင့်သဇ္ဇာစတင်း	ဝဇီယာ (၁) လမ်း၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး
၂	ကိုတွတ် (နတ်ဒေဝါ)	၁၁၉၃၊ အုတ်စိကန်လမ်း၊ (၁၁) ရပ်ကွက်၊ ရန်ကင်းမြို့နယ်၊ ရန်ကုန်တိုင်းဒေသကြီး	၂၅	အောင်ဝင်းဗိုလ် မင်္ဂလာဆိုင်အဖွဲ့	အမှတ် (၁၀၈၉)၊ (၆) ရပ်ကွက်၊ ဣန္ဒာ (၇) လမ်း၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး
၃	လင်းလင်းထွန်း (နတ်ဒေဝါ)	အမှတ် (၃၇၄)၊ ကာယသုခလမ်း၊ (၁၂) ရပ်ကွက်၊ ရန်ကင်းမြို့နယ်၊ ရန်ကုန်တိုင်းဒေသကြီး	၂၆	ပိုင်ဟိန်းကျော် မင်္ဂလာဆိုင်	အမှတ် (၁၀၁၁)၊ (၄) ရပ်ကွက်၊ ဝဇီရာ (၇) လမ်း၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး
၄	ပစ်တိုင်းထောင် နတ်ဆိုင်	အမှတ် (၆၈၅/ ၁)၊ ပုလဲငွေရောင် (၃) လမ်း၊ (၅၃) ရပ်ကွက်၊ တောင်ဒဂုံမြို့နယ်၊ ရန်ကုန်တိုင်းဒေသကြီး	၂၇	ရန်ကုန်တက္ကသိုလ် ရဲမင်းသွေးအဖွဲ့	အမှတ် (၂၉၉)၊ မာန်ပြေ (၇) လမ်း၊ အနောက် (၃) ရပ်ကွက်၊ သာကေတမြို့နယ်၊ ရန်ကုန်တိုင်းဒေသကြီး
၅	ရွှေကျွန်းပင် ဒေဝါဘုမ္မာ နတ်သဘင်	အမှတ် (၃၅)၊ ၂-လမ်းသွယ် (၁)၊ ၁ ရပ်ကွက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး	၂၈	ဟိန်းရာဇာနှင့် သားဟိန်းမေတ္တာ	တိုက် (၁၄)၊ အောင်ချမ်းသာလမ်း၊ (၅) ရပ်ကွက်၊ ကမာရွတ်မြို့နယ်၊ ရန်ကုန်တိုင်းဒေသကြီး
၆	အောင်ဇာနည်ကျော် နတ်ဒေဝါ	အမှတ် (၃၆/ အေ)၊ စက်တွင်းလမ်း၊ အလုံမြို့နယ်၊ ရန်ကုန်တိုင်းဒေသကြီး	၂၉	ရန်ကုန်စုမံ မင်္ဂလာဆိုင်	တိုက် (၁၂၃)၊ အခန်း (၂၀၂)၊ အောင်ချမ်းသာလမ်း၊ (၅) ရပ်ကွက်၊ ကမာရွတ်မြို့နယ်၊ ရန်ကုန်တိုင်းဒေသကြီး
၇	ရန်ကုန် (ဒို့ခေတ် ဇာတ်ပဒေသာအဖွဲ့)	အမှတ် (၇)၊ ခိုင်ရွှေဝါလမ်း၊ (၃) ရပ်ကွက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး	၃၀	မြတ်နိုးမောင် ကနူးစီးဒေဝါ	အခန်း (၀၀၂)၊ တိုက် (၃၇)၊ စီဘလောက်၊ (၁၂) လမ်း၊ ယုဇနဥယျာဉ်မြို့တော်၊ ဒဂုံဆိပ်ကမ်းမြို့နယ်၊ ရန်ကုန်တိုင်းဒေသကြီး
၈	နေမ ကနူးစီးဒေဝါ	အမှတ် (၄၁၉/ က)၊ အောင်မေတ္တာလမ်း၊ (၇) ရပ်ကွက်၊ လှိုင်သာယာမြို့နယ်၊ ရန်ကုန်တိုင်းဒေသကြီး	၃၁	ဦးအေးဌေး နတ်ဒေဝါ	အမှတ် (၁)၊ ကျိုက်ပိုင်းဘုရားလမ်း၊ (၃) ရပ်ကွက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး
၉	နိုင်စတင်း မင်္ဂလာဆိုင်	အမှတ် (၁၈)၊ (၁) လမ်း၊ (၁၅) ရပ်ကွက်၊ တောင်ဥက္ကလာပမြို့နယ်၊ ရန်ကုန်တိုင်းဒေသကြီး	၃၂	ဦးထိန်လင်း ကနူးစီးဒေဝါ	အမှတ် (၆၂၄)၊ မြရတနာလမ်း၊ (၁၁) ရပ်ကွက်၊ လှိုင်မြို့နယ်၊ ရန်ကုန်တိုင်းဒေသကြီး
၁၀	မဟာရန်ကုန်သား ပေါက်ကျော်	အမှတ် (၄၄၄)၊ ကမ်းနားလမ်း၊ ကြည့်မြင်တိုင်မြို့နယ်၊ ရန်ကုန်တိုင်းဒေသကြီး	၃၃	မြအေးကျော် နတ်ဆိုင်	အမှတ် (၁၉၂)၊ (၄) လမ်း၊ သင်္ဘောကျင်း၊ ဒေါပုံမြို့နယ်၊ ရန်ကုန်တိုင်းဒေသကြီး
၁၁	ဇော်ဇော်အောင် ကနူးစီး	အမှတ် (၆၈/ က)၊ သန့်ဇင်လမ်းသွယ် (၁)၊ (၃) ရပ်ကွက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး	၃၄	နတ်ဒေဝါအဖွဲ့	အမှတ် (၃၁)၊ အနောက်ဗဟိုလမ်း၊ ဆရာစံ နောက်/မြောက် ရပ်ကွက်၊ ဗဟန်းမြို့နယ်၊ ရန်ကုန်တိုင်းဒေသကြီး
၁၂	ရတနာစိုး ကနူးစီးဒေဝါ	၈/ ၄၀၂၊ ဇေယျာခေမာလမ်း၊ (၆) ရပ်ကွက်၊ မရမ်းကုန်းမြို့နယ်၊ ရန်ကုန်တိုင်းဒေသကြီး	၃၅	စုပေါင်းအင်အား ပြည်ချစ်သား	အမှတ် (၂၅၂)၊ ကာယသုခလမ်း၊ (၁၂) ရပ်ကွက်၊ ရန်ကင်းမြို့နယ်၊ ရန်ကုန်တိုင်းဒေသကြီး
၁၃	တက္ကသိုလ် စွာကျယ်မလေး	ဓနုဖြူမြို့နယ်၊ ဧရာဝတီတိုင်းဒေသကြီး	၃၆	မြန်မာ့ရတနာ တေးဂီတ	အမှတ် (၅၇)၊ ၆ လွှာ (ဘီ)၊ ဇလွန်လမ်း၊ စမ်းချောင်းမြို့နယ်၊ ရန်ကုန်တိုင်းဒေသကြီး
၁၄	အောင်မြင်နတ်ဆိုင်	အမှတ် (၇၉၈)၊ သုဇိသာ (၁၀) လမ်း၊ (၂) ရပ်ကွက်၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး	၃၇	အောင်မင်းထိုက် နတ်ဒေဝါ	အမှတ် (၂၅၂)၊ ကာယသုခလမ်း၊ (၁၂) ရပ်ကွက်၊ ရန်ကင်းမြို့နယ်၊ ရန်ကုန်တိုင်းဒေသကြီး
၁၅	ဦးတင်ဝင်း ကနူးစီးဒေဝါ	အမှတ် (၁၉၃)၊ သန္တာ (၁၁) လမ်း၊ (၄) ရပ်ကွက်၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး	၃၈	သာသနာစောင့် နတ်မင်းကြီး	အမှတ် (၂၆၉)၊ ကာယသုခလမ်း၊ (၁၂) ရပ်ကွက်၊ ရန်ကင်းမြို့နယ်၊ ရန်ကုန်တိုင်းဒေသကြီး
၁၆	အမေမြ ကနူးစီးဒေဝါ	အမှတ် (၇/ ၁)၊ အနော်ရထာလမ်း၊ (၇၀) ရပ်ကွက်၊ ဒဂုံမြို့သစ် (တောင်ပိုင်း)၊ ရန်ကုန်တိုင်းဒေသကြီး	၃၉	စွမ်းနိုင်မိုး ဇာတ်သဘင်	(၁၁/ မ) ရပ်ကွက်၊ ကျွန်းကလေးရွာ၊ လှည်းကူးမြို့နယ်၊ ရန်ကုန်တိုင်းဒေသကြီး
၁၇	ကောင်းကင် အိုး/ ဒိုး	အမှတ် (၃)၊ ဇေယျာသိဒ္ဓိ (၁) လမ်း၊ (၁) ရပ်ကွက်၊ လှိုင်မြို့နယ်၊ ရန်ကုန်တိုင်းဒေသကြီး	၄၀	ကြယ်စင်အောင် နတ်ဆိုင်	ကန်သာယာ (၁၂) လမ်း၊ ကွမ်းခြံရပ်ကွက်၊ တံတားမြို့နယ်၊ ရန်ကုန်တိုင်းဒေသကြီး
၁၈	ပတ္တမြားစတင်း မင်္ဂလာဆိုင်	ရန်ကင်း (၃) လမ်း၊ ရိပ်သာရပ်ကွက်၊ လှည်းကူးမြို့နယ်၊ ရန်ကုန်တိုင်းဒေသကြီး	၄၁	ရွှေဂီတမောင်-အိုးဒိုး	မှန်ကုန်းကျေးရွာ၊ လှည်းကူးမြို့နယ်၊ ရန်ကုန်တိုင်းဒေသကြီး
၁၉	မနောမယဆောင်- မန်းဇေယျာသား	အမှတ် (၇၇)၊ အောင်ချမ်းသာလမ်း၊ ကြူစမ်းရပ်ကွက်၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး	၄၂	ရွှေဥဩ	ရန်ကင်း (၅) လမ်း၊ ရိပ်သာရပ်ကွက်၊ လှည်းကူးမြို့နယ်၊ ရန်ကုန်တိုင်းဒေသကြီး
၂၀	တင်အောင်ကျော်- နတ်ဒေဝါ	အမှတ် (၁၀၄၁)၊ စိုက်ပျိုးရေး ပဒေသာလမ်း၊ (၁၁)ရပ်ကွက်၊ ရန်ကင်းမြို့နယ်၊ ရန်ကုန်တိုင်းဒေသကြီး	၄၃	အကြင်နာမောင်- အိုး/ဒိုး	အမှတ် (၇၆၀/အေ)၊ မိုးစန္ဒာ (၅) လမ်း၊ (၂၆) ရပ်ကွက်၊ တောင်ဒဂုံမြို့နယ်၊ ရန်ကုန်တိုင်းဒေသကြီး
၂၁	ရွှေမြိုင်သန်းနတ်ဆိုင်	ပိန္နဲကုန်းကျေးရွာ၊ ကော့မှူးမြို့နယ်၊ ရန်ကုန်တိုင်းဒေသကြီး	၄၄	မိုးကြိုးငှက်ငယ်လေးများ	တိုက် (၅)၊ ပထမထပ်၊ အေ ဘလောက်၊ (၉) လမ်း၊ ဒဂုံမြို့သစ်ဆိပ်ကမ်းမြို့နယ်၊ ရန်ကုန်တိုင်းဒေသကြီး
၂၂	ရဲလင်းဗိုလ်နှင့် ပေါက်ကျော်မ မင်္ဂလာဆိုင်	အမှတ် (၈၈)၊ အောင်မင်္ဂလာလမ်း၊ တံတားကြီးရပ်ကွက်၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး	၄၅	နေလဝန်း အိုးဒိုး	ရန်ကင်း (၅) လမ်း၊ ရိပ်သာရပ်ကွက်၊ လှည်းကူးမြို့နယ်၊ ရန်ကုန်တိုင်းဒေသကြီး
၂၃	နတ်ဒေဝါ	အမှတ် (၈၂)၊ တံတားကြီးရပ်ကွက်၊ မြောက်ဥက္ကလာပမြို့နယ်၊ ရန်ကုန်တိုင်းဒေသကြီး			

(ဆက်လက်ဖော်ပြပါမည်)



# ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၂၆၇ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၅၉ ရာခိုင်နှုန်းရှိ

## ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၂၆၇ ဦး တွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၅၉ ရာခိုင်နှုန်းရှိ

(၂၃-၃-၂၀၂၂) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်၊ ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်ဆောင်ရွက်လျက်ရှိရာ ရောဂါထိန်းချုပ်ရေးလုပ်ငန်းများ အောင်မြင်နိုင်ရေးအတွက် ပြည်သူလူထုအနေဖြင့် ကျန်းမာရေးဝန်ကြီးဌာနမှ ထုတ်ပြန်ထားသော ကိုဗစ်-၁၉ ရောဂါကာကွယ်ထိန်းချုပ်ရေးဆိုင်ရာစည်းကမ်းများကို စနစ်တကျ လိုက်နာဆောင်ရွက်ရန်လိုအပ်ပြီး ကိုဗစ်-၁၉ ကာကွယ်ဆေးထိုးနှံမှုခံယူခြင်းအား အထူးဂရုပြုပေးပေးဆောင်ရွက်ကြရန်လိုအပ်ပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါ ရှိ၊ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက် လျက်ရှိပြီး (၂၂-၃-၂၀၂၂) ရက်နေ့၊ ည (၈:၀၀) နာရီမှ (၂၃-၃-၂၀၂၂) ရက်နေ့၊ ည (၈:၀၀) နာရီအတွင်း ဓာတ်ခွဲမူနာစုစုပေါင်း (၁၆,၈၄၂) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြုလူနာသစ် (၂၆၇) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ (၁.၅၉) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲမူနာစုစုပေါင်း (၇,၅၄၈,၆၃၈) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာစုစုပေါင်း (၆၀၉,၉၁၅) ဦးရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၅၆၂) ဦး ဖြစ်သဖြင့် ယနေ့အထိ စုစုပေါင်း (၅၆၆,၃၅၅) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ယနေ့တွင် ကိုဗစ်-၁၉ ရောဂါဖြင့် ထပ်မံသေဆုံးသူ (၁) ဦး ရှိသဖြင့် ယနေ့အထိ သေဆုံးသူစုစုပေါင်း (၁၉,၄၂၈) ဦး ရှိပါသည်။

ကိုဗစ်-၁၉ ရောဂါ ကာကွယ်ထိန်းချုပ်ရေးအတွက် တိုင်းဒေသကြီး/ပြည်နယ်များတွင် ကိုဗစ်-၁၉ ရောဂါကာကွယ်ဆေးကို ဦးတည်အုပ်စုများသတ်မှတ်၍ ထိုးနှံပေးလျက်ရှိရာ (၂၂-၃-၂၀၂၂) ရက်နေ့အထိ လူဦးရေစုစုပေါင်း (၂၆,၀၀၀,၇၀၀) ဦးအား ထိုးနှံပေးပြီးဖြစ်၍ ကာကွယ်ဆေးနှစ်ကြိမ်အပြည့် ထိုးနှံပြီးစီးသူ (၂၁,၇၀၁,၈၄၂) ဦးနှင့် ပထမအကြိမ်ထိုးနှံပြီးစီးသူ (၄,၂၉၈,၈၅၈) ဦး ရှိပြီဖြစ်ပါသည်။ သို့ဖြစ်ပါ၍ (၂၂-၃-၂၀၂၂) ရက်နေ့အထိ မြန်မာနိုင်ငံတွင် ကိုဗစ်-၁၉ ရောဂါကာကွယ်ဆေး အကြိမ်ရေစုစုပေါင်း (၄၇,၇၀၂,၅၄၂) ကြိမ် ထိုးနှံပြီးဖြစ်ပါသည်။

- ကျန်းမာရေးဝန်ကြီးဌာနသည် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းများကို ဘက်ပေါင်းစုံမှ အရှိန်အဟုန်မြှင့်တင် ဆောင်ရွက်လျက်ရှိရာ ရောဂါဖြစ်ပွား/သေဆုံးမှုများအား မျက်ခြည်မပြတ် လေ့လာစောင့်ကြည့်လျက်ရှိပါသည်။
- နိုင်ငံတကာတွင် သုတေသနပြုလေ့လာချက်များအရလည်း ကာကွယ်ဆေးအကြိမ်ပြည့်ထိုးနှံမှု ခံယူထားခြင်းအားဖြင့် ရောဂါဝင်ရောက်ကူးစက်နိုင်မှုကို (၅)ဆအထက်၊ ရောဂါကြောင့် ဆေးရုံ တက်ရောက်မှုကို (၁၀) ဆအထက်၊ ရောဂါကြောင့်သေဆုံးမှုကို (၁၀)ဆအထက် လျှော့ချနိုင် သည်ကို တွေ့ရှိရပါသည်။
- မြန်မာနိုင်ငံတွင် ကိုဗစ်-၁၉ ရောဂါကြောင့် သေဆုံးမှုများကို လေ့လာသုံးသပ်ကြည့်ရာတွင် ကာကွယ်ဆေးအကြိမ်ပြည့်ထိုးနှံမှုခံယူထားခြင်းဖြင့် ရောဂါကြောင့် သေဆုံးမှုကို ၇ ဆခန့်အထိ လျှော့ချနိုင်သည်ကို တွေ့ရှိရပါသည်။
- သို့ဖြစ်ပါ၍ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရာတွင် ရေရှည်အတွက် အကောင်းဆုံး နည်းလမ်းမှာ ရည်မှန်းဦးတည်အုပ်စုများအားလုံး ကိုဗစ်-၁၉ ရောဂါကာကွယ်ဆေးကို အကြိမ်ပြည့် မပျက်မကွက် ထိုးနှံမှုခံယူထားခြင်းပင် ဖြစ်ပါသည်။
- ကျန်းမာရေးဝန်ကြီးဌာနသည် ကျေးလက်ဒေသနှင့် ဝေးလံခက်ခဲသောဒေသများတွင် နေထိုင်သည့် မိဘပြည်သူများအပါအဝင် မည်သူတစ်ဦးတစ်ယောက်မျှ မကျန်ရစ်စေဘဲ အသက် ၁၈ နှစ်နှင့် အထက် မိဘပြည်သူများနှင့် အသက် ၁၂ နှစ်မှ အသက် ၁၈ နှစ်အထိ အခြေခံပညာ ကျောင်းသား ကျောင်းသူများအပါအဝင် ဦးတည်အုပ်စုအားလုံးကို ရာနှုန်းပြည့် ကိုဗစ်-၁၉ ရောဂါ ကာကွယ်

## ဓာတ်ခွဲခန်းများနှင့် တိုင်းဒေသကြီး / ပြည်နယ်များတွင် ဓာတ်ခွဲစမ်းသပ်မှုအခြေအနေ (၂၃-၃-၂၀၂၂) ရက်နေ့၊ ည (၈:၀၀) နာရီ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲမူနာစုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၉၀၈) ခု	(၇၅) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၁၀၁) ခု	(၁၇) ဦး
ရန်ကင်းမြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၃၃၁) ခု	(၆) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၅၈) ခု	(၅) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁၈၉၄) ခု	(၁၇) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၆၂၈) ခု	(၂၈) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၁၁၉၂) ခု	(၁၁၉) ဦး
<b>စုစုပေါင်း</b>	<b>(၁၆,၈၄၂) ခု</b>	<b>(၂၆၇) ဦး</b>

## ကိုဗစ်-၁၉ ရောဂါ ကာကွယ်ဆေး ထိုးနှံနိုင်မှုအခြေအနေ (၂၂-၃-၂၀၂၂) ရက်နေ့

ကာကွယ်ဆေးထိုးနှံမှု	အရေအတွက်
ပထမအကြိမ်ထိုးနှံပြီး လူဦးရေ	(၄,၂၉၈,၈၅၈) ဦး
ကာကွယ်ဆေး (၂)ကြိမ်အပြည့် ထိုးနှံပြီး လူဦးရေ	(၂၁,၇၀၁,၈၄၂) ဦး
ပထမအကြိမ်ထိုးနှံပြီး လူဦးရေနှင့် (၂)ကြိမ်အပြည့် ထိုးနှံပြီး လူဦးရေစုစုပေါင်း	(၂၆,၀၀၀,၇၀၀) ဦး
စုစုပေါင်း ထိုးနှံပြီးသော ကာကွယ်ဆေး အကြိမ်ပေါင်း (Vaccine Doses)	(၄၇,၇၀၂,၅၄၂) ကြိမ်

ဆေး အကြိမ်ပြည့်ထိုးနှံပေးနိုင်ရေးကို အရှိန်အဟုန်မြှင့်တင် အလေးထားဆောင်ရွက်လျက်ရှိပါ၍ ကာကွယ်ဆေးမထိုးနှံရသေးသော မိဘပြည်သူများအနေဖြင့် နီးစပ်ရာကျန်းမာရေးဌာနများ၊ ကျေးရွာ/ရပ်ကွက် အုပ်ချုပ်ရေးမှူးရုံးများနှင့် ဆက်သွယ်ပြီး ဦးတည်အုပ်စုအားလုံး ရာနှုန်းပြည့် ကိုဗစ်-၁၉ ရောဂါ ကာကွယ်ဆေး အကြိမ်ပြည့်ထိုးနှံပြီးစီးရေးကို အလေးထား၍ တက်ကြွစွာ ပူးပေါင်းပါဝင်ကြပါရန် တိုက်တွန်းနှိုးဆော်အပ်ပါသည်။

• ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ [www.moh.gov.mm](http://www.moh.gov.mm) တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

## ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၈၁၄၇၆၂၆၉	၆၃၄၅၀၆၂၆	၉၉၉၇၉၂
၂။	အိန္ဒိယ	၄၃၀၂၇၄၉	၄၂၄၇၃၀၅၇	၅၁၆၆၃၆
၃။	ဘရာဇီး	၂၉၆၈၃၆၈၆	၂၈၂၈၆၈၀၈	၆၅၇၇၇၃
၄။	ပြင်သစ်	၂၄၃၄၂၁၆	၂၂၆၉၉၂၁	၁၄၁၂၈
၅။	ဗြိတိန်	၂၀၄၁၃၇၃၁	၁၈၇၀၀၀၈၂	၁၆၃၉၉
၆။	ဂျာမနီ	၁၉၁၃၄၅၈၃	၁၅၁၂၁၀၀	၁၂၇၈၆၅
၇။	ရုရှား	၁၇၆၆၄၆၂၁	၁၆၄၁၇၄၂၂	၃၆၅၈၀၂
၈။	တူရကီ	၁၄၇၆၂၇၆	၁၄၃၆၄၉၅၅	၉၇၄၃၇
၉။	အိတလီ	၁၃၉၉၀၉၂	၁၂၆၃၃၃၈၄	၁၅၈၀၁
၁၀။	စပိန်	၁၁၃၇၈၇၈၄	၁၀၇၀၇၁၆၉	၁၀၂၀၅၃

## အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	ဗီယက်နမ်	၈၃၃၈၉၁၄	၄၄၆၈၈၀၅	၄၂၀၁၄
၂။	အင်ဒိုနီးရှား	၅၉၈၁၀၂၂	၅၆၅၈၂၃၈	၁၅၄၂၁
၃။	မလေးရှား	၄၀၃၂၄၃၅	၃၇၄၅၂၅၉	၃၄၅၃၅
၄။	ဖိလစ်ပိုင်	၃၆၇၅၃၈၄	၃၅၇၂၂၂၄	၅၈၅၆၃
၅။	ထိုင်း	၃၄၂၉၅၆	၃၁၆၂၃၃၁	၂၄၅၀၀
၆။	စင်ကာပူ	၁၀၃၅၇၂၁	၁၀၀၀၀၂၇	၁၂၁၄
၇။	မြန်မာ	၆၀၉၉၁၅	၅၆၆၃၇၅	၁၉၄၂၈
၈။	လာအို	၁၅၉၀၄၇	၁၅၁၁၆၃	၆၅
၉။	ကမ္ဘောဒီးယား	၁၃၅၂၂၂	၁၃၁၁၆၁	၃၀၅၂
၁၀။	ဘရူနိုင်း	၁၂၈၃၀၆	၁၁၇၀၆၁	၁၉၉

# မြန်မာတိုင်းရင်းသားပုံပြင်များ

မင်းသက်တင်

### စည်းလုံးခြင်း အင်အား

ပင့်ကူကြီးရဲ့ အရွယ်က လှည်းဘီးကြီးလောက်ရှိတယ်။ သူ့ကိုယ်ကနေ ညှစ်ထုတ်လိုက်တဲ့ ပင့်ကူမျှင် တစ်ချောင်းဟာ နွားချည်တဲ့ကြိုးလိုပဲ တုတ်ခိုင်ကြီးမားတာပေါ့ကွယ်။

ရွှေဂူကြီးရဲ့ အဝကို ပင့်ကူကြီးက သူ့ရဲ့ပင့်ကူမျှင်တွေနဲ့ ရစ်ဖွဲ့ပိတ်ဆို့ထားတယ်။

အဲဒီဖြစ်စဉ် နေရာကတော့ ဟိမဝန္တာ တောကြီးအတွင်းမှာပေါ့။ ကြီးမားကျယ်ဝန်းတဲ့ ရွှေဂူကြီးတစ်ခုမှာ ရွှေဟင်္သာငှက်အုပ်ကြီးက ဝင်ရောက်အိပ်စက် နားနေကြသတဲ့။

ဟင်္သာငှက်တွေ လာရောက်အိပ်စက် နားလေ့ရှိတာကို သိရှိသွားတဲ့ ပင့်ကူကြီးက ဟင်္သာငှက်အပေါင်းဟာ ရွှေဂူကြီးအတွင်းကို ဘယ်အချိန်မှာ ဝင်ပြီး ဘယ်အချိန်မှာ ထွက်သွားကြတယ်ဆိုတာကို အသေအချာ လေ့လာပြီး ထောင်ခြောက်ဆင့်ဖို့ ကြိုးစားတော့တာပေါ့။

ရွှေဟင်္သာ ငှက်အပေါင်းဟာ ဟင်္သာမင်းအပါအဝင် ကိုးသောင်းရှိတယ်ကွယ်။

တစ်နေ့မှာတော့ နံနက်မိုးသောက် အလင်းရောက်လို့ ဟင်္သာငှက်အပေါင်းဟာ အစာရှာဖွေ ဂူအပြင်ကို ထွက်မယ် အလုပ်မှာ ဂူမှာ ကြီးမားတုတ်ခိုင်တဲ့ ပင့်ကူမျှင်ကြီးတွေနဲ့ ပိတ်ဆို့ထားတာကို



တွေ့လိုက်ရတဲ့အခါ အံ့ဩတုန်လှုပ် သွားကြရောတဲ့ကွယ်။

“အလို ... ဂူပေါက်ဝမှာ ပင့်ကူကြီးက သူ့ရဲ့ အမျှင်တွေနဲ့ ပိတ်ဆို့ထားပါပေါ့လား။ ငါတို့တော့ အခက်တွေ့ပါပြီတော် ကြံကြံပါဦး အရပ်ကတို့ရေ”

ဟင်္သာငှက်မလေးတွေက စိုးရိမ်ထိတ်လန့်စွာနဲ့ အချင်းချင်းအသိပေးပြောဆိုကြတာပေါ့။ အချို့သော ဟင်္သာငှက်ငယ်တွေကလည်း ဟစ်အော်ငိုကြွေးကြတော့တာပေါ့။

“ဘာမှမစိုးရိမ်ကြလေနဲ့ အမျိုးတို့ရေ၊ ငါတို့ဟင်္သာငှက်တွေဟာ အရေအတွက်အားဖြင့် ကိုးသောင်းတောင်ရှိတယ်လေ။ အင်အားများစွာရှိပေတယ်။ ပင့်ကူကတစ်ကောင်တည်းပါ။ သူ့ရဲ့ တုတ်ခိုင်ပါတယ်ဆိုတဲ့ ပင့်ကူမျှင်ဟာ မဖမ်း ချုပ်နိုင်ပါဘူး။ ဘာမှကြောက်စရာ မရှိဘူး။ စည်းလုံးဖို့ပဲ လိုတယ်” အခြေအနေအရပ်ရပ်ကို ရိပ်စားမိတဲ့ ဟင်္သာကိုးသောင်းရဲ့ ခေါင်းဆောင်ဖြစ်တဲ့

ဟင်္သာမင်းက ဝင်ရောက်ပြောဆို ထိန်းကျောင်းလိုက်တဲ့အခါ ရွှေဟင်္သာငှက်အပေါင်းလည်း စိတ်သက်သာရာ ရသွားကြတော့တာပေါ့ကွယ်။

“သူ့ရဲ့အမွှေးအမျှင်တွေက ထိမိရင် ကပ်နေတာ ဟင်္သာမင်းရဲ့ မလွယ်ဘူး ထင်တယ်”။ ဟင်္သာငှက်ပျိုတစ်ကောင်က မရဲတရဲစောဒကတက် ပြောဆိုတဲ့အခါ ဟင်္သာမင်းက ခွန်အားဖြစ်စေတဲ့စကားကို ဆိုလိုက်တယ်။

“ပင့်ကူအမျှင်တွေက ထိမိရင် ကပ်တာမှန်တာပေါ့။ ဒါပေမယ့် ခွန်အားများစွာနဲ့ဆိုရင် မကပ်နိုင်တော့ဘူးလေ။ တစ်ကောင်ထဲသွားတိုးရင်တော့ ပြီးနေကပ်နေမှာပဲလေ။ ကြောက်စိတ်ကို ဖယ်ပြီး ဟင်္သာကိုးသောင်းအားနဲ့ ငါတို့ရဲ့ ညီညွတ်တဲ့အင်အားကို ဘယ်အရာကမှ မတားဆီးနိုင်ပါဘူး။ ယုံကြည်ကြတယ် မဟုတ်လား”

“ယုံကြည်ပါတယ်” ဟင်္သာငှက်အပေါင်းက တညီတညွတ်တည်း ပြန်ပြောကြတယ်။ “ကဲကဲ- အားလုံးကြားပါတယ်နော်။ ယုံကြည်ကြတယ် မဟုတ်လား” “ယုံကြည်ပါတယ်” ဟင်္သာငှက်ကိုးသောင်းရဲ့အသံတို့က ရွှေဂူကြီးအတွင်းကနေ ဟိန်းဟိန်းလျှံထွက်သွားတယ်။ ပင့်ကူကြီးလည်း စည်းလုံးညီညွတ်စွာနဲ့ အော်ဟစ်လိုက်တဲ့အသံကြီးကို ကြားရတာနဲ့တင် အံ့အားသင့်ကာ တုန်လှုပ်သွားတော့တယ်။ ပင့်ကူအိမ်ကြီး

ရဲ့အလယ်မှာ ဟင်္သာငှက်တို့ကို မာန်ဖီနေရာကနေ ပင့်ကူမျှင်ကွန်ရက်ရဲ့ ဘေးအစွန်နားကို ရွှေပြီး ပင့်ကူကြီးက အခြေအနေကို စောင့်ကြည့်နေတာပေါ့။

“ဟေး-အားလုံးအားလုံး သာလွန်အားကို ညှစ်ထုတ်ပြီး ရုန်းထွက်လိုက်ကြမယ်။ ဟင်္သာကိုးသောင်းအားတို့ဟေး”

ပြင်းထန်စွာဟိန်းထွက်လာတဲ့ အသံကြီးနဲ့အတူ ဟင်္သာငှက်အပေါင်းဟာ ခွန်အားအပြည့်နဲ့ စည်းလုံးညီညွတ်မှုစွမ်းအားကို အသုံးချကာ ဂူအဝကို ပိတ်ပြီး ရက်လုပ်ထားတဲ့ ပင့်ကူမျှင်တွေကို တွန်းကန်ရုန်းထွက် လိုက်ကြတယ်။

ဟင်္သာကိုးသောင်းရဲ့ ကြီးမားတဲ့ စွမ်းပကားကြောင့် တုတ်ခိုင်လှပါတယ် ဆိုတဲ့ ပင့်ကူမျှင်တွေဟာလည်း ပြတ်ထွက်ကာ ဟင်္သာငှက်အပေါင်းနဲ့ လွင့်စဉ်ပါသွားရတော့သတဲ့ကွယ်။

ကံကောင်းထောက်မစွာနဲ့ ပင့်ကူကြီးလည်း ရွှေဂူကြီးရဲ့ တစ်ဖက်စွန်းမှာ အားကုန်သုံးကာ ကုတ်ခြစ်ဖက်တွယ် ထားလိုက်နိုင်လို့ အသက်ရှင်ကျန်ရစ်ခဲ့တာပေါ့။

စည်းလုံးအားရဲ့ စွမ်းပကားကြောင့် ကြီးမားတဲ့ ခွန်အားကိုဖြစ်ပေါ်စေကာ ထိရောက်စွာ အသုံးချနိုင်လိုက်လို့ ဟင်္သာကိုးသောင်းလည်း အသက်ချမ်းသာရာ ရသွားကြပြီး ဟင်္သာငှက်အပေါင်းလည်း ပျော်ရွှင်စွာ နေထိုင်သွားကြတော့သတဲ့ကွယ်။

## တိုင်းရင်းသားရိုးရာ စကားထာညာဏ်စမ်းများ

### တက္ကသိုလ်သျှင်ရတနာ

#### မြန်မာ-ကရင်တိုင်းရင်းသားစကားထာ

ရှေးလွန်လေပြီးသောအခါက ရာမညတိုင်းဒေသတွင်ရှိသော ကျေးရွာတစ်ရွာတွင် “ဗညားနှင့် လဝွန်းအိမ်” ဟု အမည်ခေါ်တွင်သော သူငယ်ချင်းနှစ်ဦးရှိသည်။

သူတို့သည် မွန်တိုင်းရင်းသား ဆယ်ကျော်သက် လူငယ်များ ဖြစ်ကြပြီး ရွာဦးကျောင်းဆရာတော်ကြီးထံတွင် လောကီလောကုတ္တရာပညာများကို ကျောင်းအိပ်ကျောင်းစားအဖြစ်ဖြင့် သင်ယူလျက်ရှိသည်။

ရွာဦးကျောင်းဆရာတော်ကြီးသည် စာပေကျမ်းဂန်များစွာကို နှံစပ်သူဖြစ်ပြီး စာပေသင်ကြားပို့ချရာတွင် ကောင်းသတင်းဖြင့် ကျော်ကြားသည်။

ဗညားနှင့် လဝွန်းအိမ်တို့သည် အားလပ်ချိန်များတွင် ဘုန်းကြီးကျောင်း၏တောင်ဘက် မန်ကျည်းပင်ကြီး၏အောက်တွင် ဆော့ကစားလေ့ရှိသည်။

“ဗညားရေညာဏ်စမ်းတွေမေးချင်တယ်။ ပြီးတော့တိုင်းရင်းသားစကားထာ ဉာဏ်စမ်းတွေထဲကပဲ မေးမယ်ကွာ”

“ရတယ်လေ လဝွန်းအိမ်ရာ မေးလိုရာမေးပါ”

ဗညား၏စကားကို လဝွန်းအိမ်က ပြန်ပြောလိုက်ခြင်းဖြစ်သည်။

“သူငယ်ချင်းဗညားရေ ဒီနေ့မေးချင်တာက မွန်-ကရင်တိုင်းရင်းသားရိုးရာ စကားထာညာဏ်စမ်းတွေပဲ မေးမှာနော်။ အခြားစဉ်းစားလို့ရတာတွေကို ဖြေမနေနဲ့။ ဖြေမယ်ဆိုရင်တော့ မှားမှာပဲ။ ဒါက သူငယ်ချင်းကို အောက်လိုင်းပေးထားတာ”

“အေးပါ လဝွန်းအိမ်ရာ မင်းပြောတော့လည်း မင်းရဲ့ဥပဒေသပျို့ကွာ၊ မေးမယ်ဆိုရင် မေးတော့လေ”

ဗညားကစိတ်မရှည်စွာဖြင့် ပြန်ပြောလိုက်ပြီး မန်ကျည်းပင်ကြီးအောက်ရှိ မြက်ခင်းပြင်တွင် လဲလျောင်းလိုက်သည်။

မေးပြီးနော် ဗညားရေ၊ ‘နွားမတစ်အုပ်တိုင်မှာတုပ် ဆိုတာ

ဘာကိုဆိုလိုတာလဲ’ ဖြေပေတော့။ သူငယ်ချင်းလဝွန်းအိမ်၏ မေးခွန်းကို ကြားလိုက်ရသည့်အခါ အပြာရောင်ကောင်းကင်ကိုမော့ကပြည့်နေရင်း ဗညားတစ်ယောက် စဉ်းစားခန်းဖွင့်နေသည်။

“အများကြီး မစဉ်းစားနဲ့ဦးနော်။ အဖြေကနီးနီးလေးမှာပါပဲ။ တွေးမရရင်လည်း ပန်းပေးလိုက်၊ အဖြေကရှိပြီးသား သူငယ်ချင်းရေ”

“ခဏစဉ်းစားတာပါကွာ၊ အဖြေတွေကတော့တွေ့ပါတယ်။ ဒါပေမယ့် ဖြေရမယ့်ဥပဒေသက ရှိနေသော မြန်မာ-ကရင် တိုင်းရင်းသားရိုးရာ စကားထာညာဏ်စမ်းတွေထဲကပဲဖြေမှ မှန်မှာဆိုတော့ နည်းနည်း စဉ်းစားရတာပေါ့”

“ကောင်းပါပြီဗျာ၊ အချိန်စေ့ကနီးလို့ သတိပေးတာပါ ဟင်းဟင်းဟင်း”

“အဖြေက ရနေပါပြီ ဉာဏ်စမ်းမေးခွန်းက ‘နွားမတစ်အုပ်တိုင်မှာတုပ်’ ဆိုတာရဲ့အဖြေက ‘ သင်္ဘောပင်းနဲ့ သင်္ဘောသီး’ ဆိုရင် မှန်တယ်မဟုတ်လား သူငယ်ချင်း”

“မှန်ပါတယ်ဗျား...မှန်ပါတယ်”

ဗညား၏အဖြေစကားကိုမှန်ကန်ကြောင်း လဝွန်းအိမ်ကပြောရင်း လက်မထောင်ပြလိုက်သည်။ “ဒါဆိုရင် ကိုယ်မေးရမယ့်အလှည့်ပေါ့လေ။ ဘာမေးရရင် ကောင်းမလဲ”

“သူငယ်ချင်းမေးချင်တာမေးပါ၊ ဒါပေမယ့် မြန်မာ-ကရင်တိုင်းရင်းသားရိုးရာ စကားထာညာဏ်စမ်းထဲကပဲ မေးပေးရမှာနော်” လဝွန်းအိမ်က မေးရမည့် ဉာဏ်စမ်းဥပဒေသကို သတိပေးလိုက်ခြင်းဖြစ်သည်။

“ဟုတ်ပါပြီ လဝွန်းအိမ်ရာ၊ မေးပြီးနော် ‘အညာမရှိတဲ့ အသီးက ဘာလဲ’ ဖြေပေတော့ကွာ”

ဗညား၏မေးခွန်းကို လဝွန်းအိမ်က အဝေးကိုငေးကာ စဉ်းစားလိုက် သည်။ မန်ကျည်းပင်ကြီးအား ကျောမှီနေရာမှ ကိုယ်ကို မတ်မတ် ထိုင်လိုက်ရင်း ဆက်ပြောသည်။

“သူငယ်ချင်းမေးတဲ့ မေးခွန်းက ‘အညာမရှိတဲ့ အသီးက ဘာလဲ’ လို့ မေးထားတာဆိုတော့ အဖြေတွေကတော့ စဉ်းစားမိတာတွေများပါတယ်။ ဖြေပေးရမယ့် အောက်လိုင်းက ရှိပြီးသားဆိုတော့ကွာ အဖြေက ‘ ဘဲဥ၊ ကြက်ဥ’ လို့ပဲ ဖြေလိုက်မယ်ကွာ”

“မြန်မာ-ကရင် တိုင်းရင်းသားရိုးရာစကားထာ ဉာဏ်စမ်းတွေရဲ့ အဖြေအရတော့ မှန်ပါတယ်”

“နေပါဦး ဘာအဖြေတွေအရများ မမှန်တာရှိလို့လဲ” “အဲဒီ သဘော ပြောတာမဟုတ်ပါဘူး ဗညားရာ၊ အဖြေက မှန်ပါတယ်။ မြန်မာ-ကရင် တိုင်းရင်းသားရိုးရာ စကားထာညာဏ်စမ်းတွေထဲကပဲ ဖြေဆိုထားတာလို့ ပြောချင်တာပါ”

လဝွန်းအိမ်၏စကားကြောင့် ဗညား၏ အစာမကျေသော လေသံဖြင့် ပြန်ပြောလာမှုကို လဝွန်းအိမ်က အကျေအလည် ပြန်လည် ရင်းပြနေရခြင်းလည်းဖြစ်သည်။

“အေးပါ ပြီးရောလေ။ ငါမေးခွန်းထုတ်ရမှာဆိုတော့ မေးခွန်းက ‘ဖိနပ်စီးလျက် သစ်ပင်တက်သည်’ ဆိုတာဘာများလဲ ဖြေကြားပေတော့ဗညားရေ”

လဝွန်းအိမ်ကအပြီးဖြင့် ပြောလိုက်ရာ ဗညားက အလွယ်လေး ပါဟူသည့် သဘောဖြင့် ပေါ့ပေါ့ပါးပါး ပြန်ပြောလိုက်သည်။

“ဒီညာဏ်စမ်းမေးခွန်းရဲ့ အဖြေက ရှင်းပြီးလွယ်ပါတယ်။ မေးခွန်းက ‘ ဖိနပ်စီးလျက် သစ်ပင်တက်သည်’ ဆိုတော့ အဖြေက ‘ခရု’ ကိုပြောတာ ပေါ့”

ဗညား၏အဖြေကို မှန်ကန်ကြောင်းနှင့် ချီးကျူးစကားပြောနေစဉ်မှာပင် ဘုန်းကြီးကျောင်းမှ သံချောင်းခေါက်သံ လေးချက်ထွက်ပေါ်လာရာ ညနေပိုင်းရေချိုးရန် ကြိုတင်အချက်ပေး သံချောင်းခေါက်သံဖြစ်နေသဖြင့် ဗညားနှင့်လဝွန်းအိမ်တို့ ဘုန်းကြီးကျောင်းပေါ်သို့ အပြေးတက်သွားကြတော့သည်။

# “ဝ”တိုင်းရင်းသားတို့ နေထိုင်ရာဒေသ

## မနုဿဝင်းမော်

“ဝ”ဒေသသည် ရှမ်းပြည်နယ်တွင် ပါဝင်ပြီး ပြည်ထောင်စုသမ္မတမြန်မာနိုင်ငံ၏ ရှေးအကျဆုံး ကုန်းမြေဆိုင်တွင် တည်ရှိသည်။ လွန်ခဲ့သောနှစ်သန်းပေါင်း ၄၅၀၀ မတိုင်မီကပင် ကုန်းဖြစ်နေသည်ဟု သိရသည်။ ရှမ်းပြည်နယ်၏ ယေဘုယျအမြင့်မှာ ပေ ၈၀၀၀ နှင့် ပေ ၄၀၀၀ အကြားတွင် တည်ရှိသည်။ သို့သော် အချို့တောင်တန်းများမှာ ထိုထက် ပိုမြင့်ကြသည်ဟု သမိုင်းမှတ်တမ်းများတွင် ဖော်ပြထားသည်။

“ဝ”ဒေသရှိတောင်တန်းများတွင် မန်ကန်တောင်မှာ ၂၇၉၈ ပေ၊ လွယ်ပန်လုံတောင်မှာ ၅၆၈၄ ပေ၊ ကြူတန်ဆေးတောင်မှာ ပေ ၅၇၀၀ အသီးသီးရှိကြောင်း သိရသည်။ “ဝ” ဒေသတွင် မြေပြန့်လွင်ပြင်မရှိသလောက် နည်းပါးပြီး တောင်ကုန်းတောင်တန်းများ၊ လျှိုမြောင်များ ထူထပ်သောဒေသဖြစ်သည်။

သံလွင်မြစ်သည် “ဝ”ဒေသတွင် အထင်ရှားဆုံးဖြစ်ပြီး မြောက်မှတောင်သို့ စီးဆင်းသည်။ သံလွင်မြစ်ကို ရှမ်းဘာသာဖြင့် “နမ့်ခုန်း” ဟု ခေါ်သည်။ ယင်းမြစ်သည် တရုတ်ပြည်သူ့သမ္မတနိုင်ငံ အနောက်ပိုင်းရှိ တိဘက်ကုန်းပြင်မြင့်၌ မြစ်ဖျားခံ၍ မြန်မာနိုင်ငံအတွင်းသို့ ကိုးကန့်မြောက်ဖျားမှ စီးဝင်ကာ မုတ္တမပင်လယ်ကွေ့မှတစ်ဆင့် အိန္ဒိယသမုဒ္ဒရာအတွင်းသို့ စီးဆင်းသွားသည်။

သံလွင်မြစ်သည် မြောက်မှတောင်သို့ ဖြတ်သန်းစီးဆင်းရာ ရှမ်းပြည်နယ်ကို အရှေ့နှင့်အနောက် ပိုင်းခြားထားသကဲ့သို့ ရှိသည်။

သံလွင်မြစ်အရှေ့ဘက်ကမ်းမှ ယူနန်နယ်စပ်ကြားဒေသသည် “ဝ” တိုင်းရင်းသားများ ပျံ့နှံ့နေထိုင်ရာဒေသဖြစ်သည်။ “ဝ” တိုင်းရင်းသားသွေးချင်းများသည် မြန်မာနိုင်ငံနှင့် တရုတ်နိုင်ငံ နှစ်နိုင်ငံနယ်နိမိတ်ချင်း ထိစပ်လျက်ရှိသော တောင်တန်းဒေသများတွင် အခြေစိုက်နေထိုင်ကြကြောင်း သိရသည်။



“ဝ”ဒေသမြေပုံ။

“ဝ” ဒေသသည် ရှမ်းပြည်နယ်၏ အရှေ့မြောက်ဘက်တွင် တည်ရှိသည်။

အရှေ့ဘက်တွင် တရုတ်နိုင်ငံ၊ အနောက်ဘက်တွင် သိန္နီနယ်၊ မြောက်ဘက်တွင် ကိုးကန့်နယ်၊ တောင်ဘက်တွင် မိုင်းလွန်းနယ် တို့ ဝန်းရံလျက်ရှိသည်။ ကိုးကန့်နယ် မိုင်းလွန်းနယ်တို့နှင့်အတူ “ဝ”ဒေသသည် ရှမ်းပြည်နယ် အရှေ့မြောက် အထူးဒေသတွင် ပါဝင်သည်။

“ဝ” ဒေသကို တောင်ပိုင်း “ဝ” ဒေသနှင့် မြောက်ပိုင်း “ဝ” ဒေသဟူ၍ နှစ်ပိုင်းခွဲထားသည်။ မြောက်ပိုင်း “ဝ” ဒေသသည် ၁၆၈၆ စတုရန်းမိုင် ကျယ်ဝန်းသည်။ တောင်ပိုင်း “ဝ” ဒေသသည် ၈၁၄ စတုရန်းမိုင် ကျယ်ဝန်းသဖြင့် “ဝ” ဒေသတစ်ခုလုံးသည် စတုရန်းမိုင် ၂၅၀၀ ကျယ်ဝန်းကြောင်း သိရသည်။

“ဝ” တိုင်းရင်းသား အများအပြား နေထိုင်ရာဒေသဖြစ်သဖြင့် “ဝ” ဒေသဟု ခေါ်ဆိုခြင်း ဖြစ်သော်လည်း လားဟူ၊ တရုတ်၊ ရှမ်း၊ ပလောင်၊ ကိုးကန့် စသည့် တိုင်းရင်းသားများရောနှောနေထိုင်ကြသည်ကို တွေ့ရှိရသည်။

“ဝ”ဒေသမြောက်ပိုင်းတွင် ပါဝင်သော မြို့များမှာ ဟိုပန်မြို့၊ နားဝီးမြို့၊ ဗင်းဟင်းမြို့၊ မန်တွန်းမြို့၊ မိုင်းမောမြို့၊ မွတ်လင်းခေါ် မွတ်လေမြို့၊ ကလောင်ပါခေါ် ဟောင်ပါမြို့၊ ခွေးမားမြို့၊ ဝလင်းမြို့၊ ရင်ဖန်မြို့၊ အိုက်ချိန်းခေါ် လလိုင်းမြို့နှင့် ပန်ပိုင်မြို့ စသည့်မြို့များ ဖြစ်သည်။ “ဝ”ဒေသတောင်ပိုင်းတွင် မန်မန်ဆိုင်မြို့၊ ပန်ယန်းမြို့၊ ပန်ခမ်းခေါ် ပန်ဆန်းမြို့ (အထူးဒေသ)၊ နားကောင်မြို့၊ နောင်ခိတ်မြို့၊ ဝိန်းကောင်မြို့၊ လွယ်ပန်လုံဒေသနှင့် လွယ်လင်း (နန်းခမ်းပိုင်း) မြို့ စသည့် မြို့နယ်များ ပါဝင်သည်။

ယင်းဒေသနှင့် မြေမျက်နှာသွင်ပြင်တို့သည် “ဝ”တိုင်းရင်းသားသွေးချင်းတို့၏ နေထိုင်ရာဒေသပင် ဖြစ်ပါကြောင်း မှတ်တမ်းပြု ဖော်ပြလိုက်ရပါသည်။ ။

ရည်ညွှန်းနှင့်ဓာတ်ပုံ။ ။ “ဝ” တိုင်းရင်းသားများ၏ လူမှုစီးပွားရေးဘဝ၊ ပါမောက္ခဒေါ်တင်ရီနှင့် အဖွဲ့။



ရှေးခေတ် “ဝ”အမျိုးသမီး ဝတ်စုံ(ယာ) နှင့် ယခုခေတ် “ဝ” အမျိုးသမီး ဝတ်စုံ (ဝ) အား တွေ့ရစဉ်။

သံလွင်မြစ်အရှေ့ဘက်ကမ်းမှ ယူနန်နယ်စပ်ကြားဒေသသည် “ဝ” တိုင်းရင်းသားများ ပျံ့နှံ့နေထိုင်ရာဒေသဖြစ်သည်။ “ဝ” တိုင်းရင်းသား သွေးချင်းများသည် မြန်မာနိုင်ငံနှင့် တရုတ်နိုင်ငံ နှစ်နိုင်ငံနယ်နိမိတ်ချင်း ထိစပ်လျက်ရှိသော တောင်တန်းဒေသများတွင် အခြေစိုက်နေထိုင်

# သမိုင်းသက်သေ

- **ချစ်ကြည်သွေးချင်း**  
တိုင်းရင်းသားနော်၊ ကျူးကျော်သူအား တို့များတိုက်ထုတ်၊ အမြစ်ပြုတ်အောင် ကျူငုတ်မကျန်၊ မြေလှန်ရှင်းလင်း သွေးချင်းများနှင့်၊ လက်ဆင့်ကမ်းကာ မြန်မာအောင်ပန်းဆင်ခဲ့သည်။
- **စည်းလုံးချစ်ကြည်**  
ညီရင်းအစ်ကို၊ ကြိုဆိုပွေ့ဖက် လက်ချင်းဆက်ကာ၊ ပြည်ဗျက်ရန်စွယ် အသွယ်သွယ်ကို၊ မျက်ကွယ်မပြု ပေါင်းစုအင်အား၊ တိုင်းရင်းသားတို့ ကြိုးစားတိုက်ထုတ်၊ အမြစ်ပြုတ်အောင် သုတ်သင်နိုင်ခဲ့ကြလေသည်။
- **ညီနောင်သားချင်း**  
တိုင်းရင်းသားဖြင့်၊ ဂုဏ်တင့်ထည်ဝါ ပြည်မြန်မာတွင်၊ ခိုင်မာမွန်မြတ် သက်စွန့်စိတ်ဖြင့်၊ မြင့်မားဂုဏ်ဆောင် ဤလူ့ဘောင်၌၊ နောင်လာမျိုးဆက် မှတ်သားစေသော် . . .  
တပ်မတော်ဆိုတာ၊ မြန်မာသွေးချင်း တိုင်းရင်းသားများ၊ စုပေါင်းအားဖြင့် ဖွဲ့ထားပါကြောင်း၊ သမိုင်းဟောင်းသစ် ပြန်ပြောင်းလှစ်ဟပြောချင်သည်။ သမိုင်းရင်းမြစ်သက်သေတည်း။ ။

စွန်ရဲ(တက္ကသိုလ်)

ကြေးမုံသတင်းစာ စာဖတ်ပရိသတ်များ စာပေရသစုံ ခံစားဖတ်ရှုနိုင်ရန်အတွက် အခန်းဆက်ဝတ္ထုရှည်ကဏ္ဍကို ဖော်ပြပေးလျက်ရှိရာ စာရေးဆရာ မောင်သိန်းဆိုင်၏ ရေနံ့သာခင်ခင်ကြီး အခန်းဆက်ဝတ္ထုရှည်ကို အပတ်စဉ် တနင်္လာနေ့မှ သောကြာနေ့အထိ ဖော်ပြပေးသွားမည် ဖြစ်ပါသည်။

ယမန်နေ့မှအဆက်

“ခင်ကြီးဟာ အထီးကျန်ဆန်တယ်။ အတွယ်အတာ ကင်းမဲ့တယ်ဆိုတာ အစ်ကိုထွန်းအမြင်ပဲလေ။ ပစ္စည်းချမ်းသာတာတော့မှန်ပါရဲ့။ အစစအရာရာ ပြည့်စုံတာတော့မှန်ပါရဲ့။ ဒါပေမဲ့ခင်ကြီးမှာ ချစ်ခြင်းမေတ္တာတရား ခေါင်းပါးခဲ့တယ်။ ငတ်မွတ်ခဲ့တယ်။ ဒီလိုနဲ့ ဘဝကို အဆုံးသတ်ရမှာ ကြောက်မိတယ်။ ရေနစ်တဲ့လူလို အဖြစ်မျိုး ဖြစ်ရတယ်ပဲထား။ အားကိုး တွယ်တာစရာအနေနဲ့ ကောက်ရိုး မျှင်လိုအရာကို တွယ်မိတဲ့အဖြစ်မျိုးနဲ့ နန်းကိန္နရီအပေါ်မှာ ခင်ကြီးတွယ်တာ ချင်တယ်။ ဒါဟာ နန်းကိန္နရီနဲ့ ပတ်သက်တဲ့ ခင်ကြီးရဲ့သဘောထားပဲ။ ဆန္ဒပဲ အစ်ကိုထွန်း”

ဗိုလ်မှူးညိုထွန်းသည် ခေါင်းကို တဆတ်ဆတ် ညှိတ်နေသည်။ ဒေါ်ရေနံ့သာခင်ခင်ကြီး၏ စိတ်သဘောထားကို နားလည်နိုင်စွမ်းရှိသည်နှင့်အမျှ သူမ၏ မျက်နှာကို ကရုဏာသက်စွာ စူးစိုက်ကြည့်နေမိသည်။

“ထားပါတော့။ ညီမမှာ အဲဒီလိုစိတ်ဆန္ဒမျိုး ရှိနေတယ်။ ဒီဆန္ဒကို ဘယ်လိုအကောင်အထည်ဖော်မလဲ”

“ဒါကတော့ တဖြည်းဖြည်းချင်း လုပ်ရမယ့်ကိစ္စပဲ အစ်ကိုထွန်း။ နန်းကိန္နရီရဲ့ဘဝကို အပြည့်အစုံသိအောင် ကြိုးစားရမယ်။ သူ့စိတ်သဘောကို နားလည်အောင် လေ့လာရမယ်။ ပြီးတော့မှ ဘာလုပ်သင့်တယ်ဆိုတာကို ခင်ကြီး ဆုံးဖြတ်ရမှာပဲ။ အစ်ကိုထွန်း တို့နဲ့လည်း တိုင်ပင်ရမှာပဲ”

ဒေါ်ရေနံ့သာ ခင်ခင်ကြီးသည် ဗိုလ်မှူးညိုထွန်း၏ ပခုံးမှကျော်၍ နန်းကိန္နရီ၏မျက်နှာကို လှမ်းကြည့်သည်။ သူ၏အကြည့်မှာ ဝေသီလာသည်။ မျက်ဝန်းမှာ ငြိမ်သက်နေသည်။ ထို့နောက် သက်ပြင်းရှိုက်ခြင်းနှင့် အတူ ပြောသည်။

“အင်း။ မတော်တဆများ နန်းကိန္နရီ ဟာ ခင်ကြီးရဲ့ ပျောက်ဆုံးခဲ့တဲ့ သမီးကလေးသာ အစစ်အမှန်ဖြစ်နေခဲ့ရင်၊ သူဟာ ခင်ကြီးရဲ့သမီးပါလို့ သေချာခဲ့ရင် ဒီတစ်သက် လူ့ဘဝမှာ ခင်ကြီး လူလာဖြစ်ရတာ အမိပွားယိုခဲ့နေတော့မှာ မဟုတ်ဘူး။ လူဖြစ်ရကျိုးနပ်တယ်လို့



ဆိုနိုင်လိမ့်မယ်ထင်ပါရဲ့ အစ်ကိုထွန်းရယ်”

x x x x x  
[၅]

ရေနံ့သာမှပြန်ခဲ့ပြီးနောက် နန်းကိန္နရီ၏ရင်တွင် အစဉ်လို လှုပ်ရှားနေရသည်။ အစဉ်လိုပင် တွေးစရာ၊ စဉ်းစားစရာများဖြင့် ပြည့်နှက်နေရသည်။ စိတ်မှာ မငြိမ်သက်နိုင်အောင်ပါပဲကလား။

နန်းကိန္နရီအနေနှင့် သည်အဖြစ်မျိုး ကြုံဆုံလာလိမ့်မည်ဟု မည်သည့်အခါကမျှ မထင်မှတ်ခဲ့။ မမျှော်လင့်ခဲ့။ စင်စစ်ဒေါ်ရေနံ့သာခင်ခင်ကြီးလိုအမျိုးသမီးကြီးနှင့် ကြုံဆုံရသည်ကပင် အိပ်မက်မျှမမက်ခဲ့ဖူးသောကိစ္စရပ်မျိုး။

ရေနံ့သာမှပြန်လာသောအခါ အိမ်မှနေ၍ ဦးမြတ်စိတ်က ဆီးကြိုမေးမြန်းသည်။ သည်တွင် သူနှင့်အတူ ရေနံ့သာသို့ လိုက်ပါခဲ့သော ယိမ်းသမကလေးက စကားတချို့ကို ပြန်ပြောခဲ့သည်။

ရေနံ့သာခင်ခင်ကြီးနှင့် ဗိုလ်မှူးညိုထွန်းဆိုသူတို့၏ ပြောစကားများကို ယင်းမိန်းကလေးကြားခဲ့သည်။ သူသည် အစေခံမိန်းမကြီးနှင့်အတူ ပန်းကန်များ

ကို ဝင်ရောက်ဆေးကြောနေရင်း ကြားရခြင်းဖြစ်သည်ဟု ဆိုသည်။

သည်တော့လည်း ဒေါ်ရေနံ့သာခင်ခင်ကြီးအနေနှင့် မိမိအပေါ် စိတ်ဝင်တစားရှိခဲ့ခြင်း၊ တကူးတက ဖိတ်ခေါ်ခဲ့ခြင်းတို့မှာ အကြောင်းမဲ့မဟုတ်ကြောင်း နန်းကိန္နရီ တွေးတတ်လာသည်။ သို့နှင့်အမျှ နန်းကိန္နရီအနေနှင့်လည်း စိတ်ကို ငြိမ်သက်စွာမထားတတ်နိုင်အောင် ဖြစ်လာသည်။

ဒေါ်ရေနံ့သာခင်ခင်ကြီး ဟူသည် ချစ်ခြင်းမေတ္တာတရား ငတ်မွတ်ခေါင်းပါးနေသူအဖြစ် သိရသောအခါ နန်းကိန္နရီ ကရုဏာသက်မိသည် အမှန်ပင်။ ထိုမိန်းမကြီးကို စာနာမိသည် အမှန်ပင်။

သူ၏သမီးငယ်မှာ ပျောက်ဆုံးနေသည်။ ယင်းသမီးငယ်ကို အစဉ်လို တောင့်တမျှော်လင့်နေရသည်။ မိမိမှာ ထိုမိန်းကလေးနှင့် ရုပ်ဆင်း ကြန်အင်ချင်း တူညီသည်ဟု သိရသည်။ ထိုအတွက်ပင် မိမိအပေါ် ဒေါ်ရေနံ့သာခင်ခင်ကြီး စိတ်ဝင်တစားရှိခဲ့သည်။ လိုက်လျောခဲ့သည်ဟု နားလည်လာသည်။

အဘယ်သို့သောရေစက်လဲဟူ၍တော့ နန်းကိန္နရီမသိ။ မိမိအနေနှင့် ဒေါ်ရေနံ့သာ

ခင်ခင်ကြီးအပေါ် တွယ်တာနေမိသည့် အဖြစ်၊ ဒေါ်ရေနံ့သာခင်ခင်ကြီးနှင့် ဆုံရလျှင် အနေကျဉ်းကျပ်လျက် စိတ်မှာ တုန်လှုပ်ခြင်းကို ခံစားရသည်ပင်ဖြစ်သော်လည်း ကြုံဆုံလိုသောဆန္ဒ ရင်မှာကိန်းအောင်းလျက်ရှိရသည့်အဖြစ်ကို နန်းကိန္နရီ တွေးမိသည်။

သို့တိုင်အောင် နန်းကိန္နရီ၏စိတ်မှာ စနိုးစနောင့်ဖြစ်ရသော ကိစ္စရပ်များလည်း ရှိနေရသည်။ ဒေါ်ရေနံ့သာခင်ခင်ကြီးနှင့် ပတ်သက်၍ ဘဝင်မကျနိုင်သောအရာများစွာရှိသည်။

အမိကမှာ ဒေါ်ရေနံ့သာ ခင်ခင်ကြီး၏ အကြောင်းကို အပြည့်အဝနားလည်နိုင်စွမ်းမရှိခြင်းဖြစ်သည်။ ဖြစ်နိုင်လျှင် မိမိကိုယ်တိုင် ဒေါ်ရေနံ့သာခင်ခင်ကြီးအား စူးစမ်း အကဲခတ်ချင်သည်။ ဒေါ်ရေနံ့သာခင်ခင်ကြီးကို အပြည့်အစုံနားလည်ချင်သည်။

အမှန်ပြောကြစတမ်း ဆိုလျှင်တော့ နန်းကိန္နရီသည် မိမိ၏လက်ရှိဘဝကို များစွာ ကျေနပ်နှစ်သိမ့်ခြင်းမရှိခဲ့ချေ။ ယခုလို ဘဝမျိုးတွင် ကျင်လည်လှုပ်ရှားရလိမ့်မည်ဟူ၍လည်း မည်သည့်အခါမျှ မထင်မှတ်ခဲ့။ မမျှော်လင့်သောအခြေအနေမျိုးဖြင့် ဘဝကိုကျင်လည်ခဲ့ရသည်မှာ သုံးနှစ်တာပင်ရှိခဲ့ပါပေကောဟု တွေးတောမိသည်။

ဒေါ်ရေနံ့သာခင်ခင်ကြီးက သူမ၏ဘဝကို အထီးကျန်ဆန်သူ၊ ချစ်ခြင်းမေတ္တာတရား ငတ်မွတ်ခေါင်းပါးသူအနေနှင့် ပြောကြားလာသောအခါ နန်းကိန္နရီ သဲ့သဲ့မျှ ပြုံးမိသည်။

မိမိကိုယ်တိုင် ထိုအမျိုးသမီးကြီးနယ် အထီးကျန်ဆန်၍ ချစ်ခြင်းမေတ္တာတရား ငတ်မွတ်ခေါင်းပါးခဲ့ရသည့်အဖြစ်ကို ပြန်ပြောင်းအမှတ်ရလာသည်။ ပြန်ပြောင်းသတိရလာသည်။

စင်စစ်တွင် ဒေါ်ရေနံ့သာခင်ခင်ကြီးနှင့် မိမိမှာ ဘဝတူတွေ့ပါကလားဟု သိလာသည်။ ထိုကြောင့်ပင် ဒေါ်ရေနံ့သာခင်ခင်ကြီးအပေါ် တွယ်တာလာမိခြင်းဖြစ်မည်ထင်သည်။

မေ့ပျောက်စပြုခဲ့ပြီဖြစ်သော အတိတ်ကာလသည် ရေနံ့သာတွင် ပွဲကသည့်ညကစ၍ နန်းကိန္နရီထံ ပြန်လည်ရောက်ရှိလာသည်။ တိုးတတ်သောအသံအဖြစ်မှ သည် ကျယ်လောင်သောအသံအဖြစ်သို့ ရောက်လာသည်။

ထိုအတွက် နန်းကိန္နရီ၏ရင်မှာ လေးလံလာရသည် အမှန်။ နာကျင်လာရသည်လည်း အမှန်ပင်။

ရန်ကုန်တွင် နန်းကိန္နရီ၏ ဆွေမျိုးသားချင်းမရှိ။ အသိအကျွမ်းရှိလှသည်လည်း မဟုတ်။ အငြိမ့်အဖွဲ့ဝင်များမှတစ်ပါး အခြားခင်မင်သူမရှိလှချေ။ အများတကာ တွေ့အကြားမှပင် အထီးကျန်ဆန်နေရသည်။ ထိုအတွင်းမှ ဒေါ်ရေနံ့သာခင်ခင်ကြီးနှင့် တိုက်တိုက်ဆိုင်ဆိုင် ကြုံတွေ့လာခြင်းဖြစ်သည်။

ဘဝတူ အငြိမ့်အဖွဲ့သားများအနေနှင့် နန်းကိန္နရီကို အားကျသူများလည်း ရှိနေသည်။ နန်းကိန္နရီအတွက် ဝမ်းမြောက်ဝမ်းသာဖြစ်နေကြသူများလည်း ရှိသည်။ စင်စစ် အားကျဖွယ်လည်းဖြစ်သည်။ ကားဖြင့်လာကြိုသည်။ အိမ်သို့ တကူး

တကနဲ့ ဖိတ်ခေါ်ကျွေးမွေးသည်။ ထိုပြင် နီလာတစ်စုံကိုပင်လက်ဆောင်ပေးသေးသည်ဆိုသောအခါ ကြားရသူတို့အဖို့ မစားရပေမဲ့ ဝခမန်း ဖြစ်နေသည်။ နန်းကိန္နရီသည် ဒေါ်ရေနံ့သာခင်ခင်ကြီးပေးသော လက်ဆောင်ကို မယူခဲ့ဆိုသည့်အခါ မချင့်မရဲ ဖြစ်နေကြသည်။ မှားသည်ဟု ဆိုသူက ဆိုကြသည်။

နန်းကိန္နရီအနေနှင့် ယင်းပစ္စည်းများကို မယူဖြစ်ခဲ့သည့်အတွက် ကျေနပ်မိသည်။ ငြင်းပယ်ခဲ့မိခြင်းအပေါ် အားတို့အားနာဖြစ်ရသည်ကလွဲလျှင် မိမိဘက်က မှန်သည်ဟုပင်ထင်သည်။ အကယ်၍ ယူခဲ့မိပါက စိတ်တွင် တန့်နုခံစားရမည်။ ယူခဲ့မိလျှင် ဒေါ်ရေနံ့သာခင်ခင်ကြီး၏ စိတ်သဘောထား ပြောင်းလွဲကောင်းပြောင်းလွဲသွားလိမ့်မည် ထင်သည်။

မည်သို့ပင်ဆိုစေ ဒေါ်ရေနံ့သာခင်ခင်ကြီးနှင့် ကြုံဆုံရသည့်အတွက် နန်းကိန္နရီ၏ သုံးနှစ်တာမျှ အနည်ထိုင်ခဲ့သောဘဝမှာ လှုပ်ခတ်လာရသည်။ အဆန်းတကြယ် ခံစားလာရစေသည်။ ရင်တွင်လည်း မခံစားခဲ့ဖူးသော ခံစားရချက်အသစ်များ ဖြစ်ပေါ်လာစေနိုင်စွမ်းရှိသည်။

နန်းကိန္နရီသည် မိမိ၏ ရှေ့ရေးကို ကြိုတင်မျှော်မှန်းရန် မဝံ့ရဲ့ခဲ့။ သူ၏ အတိတ်ကာလနယ်ပင် အနာဂတ်သည်လည်း မှန်ပေးနေသည်ဟု ထင်သည်။ ဒေါ်ရေနံ့သာခင်ခင်ကြီးနှင့် ကြုံတွေ့ရခြင်းမှာ မိမိ၏အနာဂတ်အတွက် ဆန်းကြယ်သောဖြစ်ရပ်များကို ဖန်တီးဖို့ လေလား ထင်မှတ်သည်။

သူ ထင်မှတ်သလို အငြိမ့်အဖွဲ့သားများအနေနှင့် ထင်မှတ်စပြုလာသည်။ နန်းကိန္နရီကို တစ်စုံတစ်ရာ ပြောင်းလွဲလာလေမည်လားအထင်နှင့် အကဲခတ်လာကြသည်။

သို့ဖြင့် မိုးဖြိုင်ဖြိုင်ရွာသွန်းလာသော အခါ နန်းကိန္နရီတို့အငြိမ့်အဖွဲ့ ကပြခြင်းမှ ရပ်နားထားလိုက်ကြသည်။ အငြိမ့်ကို ရပ်နားထားလိုက်သဖြင့် နန်းကိန္နရီမှာ အားလပ်နေသည်။ ဒေါ်ရေနံ့သာခင်ခင်ကြီးက အခေါ်လွှတ်သဖြင့် ရေနံ့သာသို့ မကြာခဏရောက်ရသည်။ ရေနံ့သာတွင်ပင် အိပ်စက်ခဲ့သောရက်တို့ မနည်းလှတော့။ နန်းကိန္နရီသည် ရေနံ့သာတွင် အိမ်သားတစ်ယောက်လို ဖြစ်လာသည်။ ဒေါ်ရေနံ့သာခင်ခင်ကြီးက သူ့စိတ်ကြိုက် လွတ်လွတ်လပ်လပ် နေဖို့ ခွင့်ပြုထားသည်။

ရုပ်ရှင်ကြည့်ကြမည်ဆိုလျှင်လည်း အတူတူ၊ ဈေးသွားလျှင်လည်း အတူတူ၊ တစ်ခုခုစားကြသောကြောင့်မည်ဆိုလျှင်လည်း အတူတူပင်။ သို့နယ်ဖြင့် ဒေါ်ရေနံ့သာခင်ခင်ကြီးနှင့် နန်းကိန္နရီတို့မှာ တပူးတွဲတွဲ ရှိနေကြသည်။ ဒေါ်ရေနံ့သာ ခင်ခင်ကြီးနောက်သို့ နန်းကိန္နရီမှာ အရိပ်သဖွယ် လိုက်ပါနေရသည်။ ဆက်လက်ဖော်ပြပါမည်။

ဆရာမောင်သိန်းဆိုင်၏ “ရေနံ့သာခင်ခင်ကြီး” စာအုပ်အား စာရေးသူ၏ မိသားစု ခွင့်ပြုချက်ဖြင့် ကူးယူဖော်ပြခြင်းဖြစ်ပါသည်။ စာတည်း

“ဒေါ်ရေနံ့သာခင်ခင်ကြီးဟူသည် ချစ်ခြင်းမေတ္တာတရား ငတ်မွတ်ခေါင်းပါးနေသူအဖြစ် သိရသောအခါ နန်းကိန္နရီ ကရုဏာသက်မိသည် အမှန်ပင်။ ထိုမိန်းမကြီးကို စာနာမိသည် အမှန်ပင်။ သူ၏သမီးငယ်မှာ ပျောက်ဆုံးနေသည်။ ယင်းသမီးငယ်ကို အစဉ်လို တောင့်တမျှော်လင့်နေရသည်။ မိမိမှာ ထိုမိန်းကလေးနှင့် ရုပ်ဆင်း ကြန်အင်ချင်း တူညီသည်ဟု သိရသည်။ ထိုအတွက်ပင် မိမိအပေါ် ဒေါ်ရေနံ့သာခင်ခင်ကြီး စိတ်ဝင်တစားရှိခဲ့သည်။ လိုက်လျောခဲ့သည်ဟု နားလည်လာသည်။ အဘယ်သို့သောရေစက်လဲဟူ၍တော့ နန်းကိန္နရီမသိ။ မိမိအနေနှင့် ဒေါ်ရေနံ့သာခင်ခင်ကြီးအပေါ် တွယ်တာနေမိသည့်အဖြစ်၊ ဒေါ်ရေနံ့သာခင်ခင်ကြီးနှင့်ဆုံရလျှင် အနေကျဉ်းကျပ်လျက် စိတ်မှာ တုန်လှုပ်ခြင်းကို ခံစားရသည်ပင်ဖြစ်သော်လည်း ကြုံဆုံလိုသောဆန္ဒ ရင်မှာကိန်းအောင်း...”



















လျှပ်စစ်နှင့်စွမ်းအင်ဝန်ကြီးဌာန မြန်မာ့ရေနံနှင့်သဘာဝဓာတ်ငွေ့လုပ်ငန်း (အိတ်ဖွင့်တင်ဒါခေါ်ယူခြင်း)

(၁ / ၂၀၂၂-၂၀၂၃)

၁။ မြန်မာ့ရေနံနှင့်သဘာဝဓာတ်ငွေ့လုပ်ငန်းအတွက် အောက်ဖော်ပြပါ ရေနံတူးဖော်/ ထုတ်လုပ်ရေးလုပ်ငန်းသုံး ပစ္စည်းများအား မြန်မာ့ရေနံနှင့်သဘာဝဓာတ်ငွေ့လုပ်ငန်းမှ ဝယ်ယူလိုပါသည်-

Table with 3 columns: Item No., Description, and Unit/Quantity. Lists various industrial parts and materials like casing items, compressor spares, and drilling rigs.

၂။ အိတ်ဖွင့်တင်ဒါပုံစံများကို ကြော်ငြာပါသည့်နေ့မှစ၍ လျှပ်စစ်နှင့်စွမ်းအင်ဝန်ကြီးဌာန မြန်မာ့ရေနံနှင့်သဘာဝဓာတ်ငွေ့လုပ်ငန်း၊ ရုံးအမှတ်(၄၄)၊ (ဘဏ္ဍာရေးဌာန) နေပြည်တော် တွင် လာရောက်ဝယ်ယူနိုင်ပြီး တင်ဒါကြော်ငြာအား ဝန်ကြီးဌာနဝက်ဆိုဒ် (www.moee.gov.mm) တွင်လည်း ကြော်ငြာထားမည်ဖြစ်ပါသည်။

၃။ အဆိုပါအိတ်ဖွင့်တင်ဒါများကို (၂၀၂၂-၂၀၂၃) ရက်နေ့ (၁၂:၀၀) နာရီတွင် နောက်ဆုံးထား၍ ပစ္စည်းစီမံဌာန၊ မြန်မာ့ရေနံနှင့်သဘာဝဓာတ်ငွေ့လုပ်ငန်း၊ ရုံးအမှတ်(၄၄) နေပြည်တော်သို့ (လူကိုယ်တိုင်) လာရောက်ပေးသွင်းရန်ဖြစ်ပါသည်။

မြန်မာ့ရေနံနှင့်သဘာဝဓာတ်ငွေ့လုပ်ငန်း ဖုန်း- ၀၆၇-၄၁၁၂၀၆

အများသိစေရန် အသိပေးကြေညာခြင်း

ရန်ကုန်မြို့၊ လှိုင်မြို့နယ်၊ (၇)ရပ်ကွက်၊ ပဏ္ဍိတလမ်း၊ အမှတ်(၇)တွင် ဖွင့်လှစ်ထားသည့် Best Merchant Finance Co.,Ltd (ငွေရေးကြေးရေးကုမ္ပဏီ) ၏လွှဲအပ်ညွှန်ကြားချက်အရ အောက်ပါအတိုင်း အများသိစေရန် ကြေညာအပ်ပါသည်- Best Merchant Finance Co.,Ltd(ငွေရေးကြေးရေးကုမ္ပဏီ)သည် ငွေကြေးဝန်ဆောင်မှုရယူသူတို့အား မော်တော်ယာဉ်များကို အငှားဝယ် (Hire Purchase) စနစ်ဖြင့် ငွေစိုက်ထုတ်ဝယ်ယူပေးခြင်းဖြင့်လည်းကောင်း၊ အပေါင်စနစ်ဖြင့် ငွေကြေးအရင်းအနှီးလိုအပ်သူများထံသို့ ချေးငွေထုတ်ပေးခြင်းဖြင့်လည်းကောင်း ငွေကြေးဝန်ဆောင်မှုများ ဆောင်ရွက်ပေးနေသည့် ကုမ္ပဏီတစ်ခုဖြစ်ပါသည်။

အထက်စာရင်းပါ မော်တော်ယာဉ်များနှင့်ပတ်သက်၍ ယာဉ်လက်ဝယ်ရှိသူများအနေဖြင့် ကျွန်ုပ်တို့ထံသို့ဖြစ်စေ၊ Best Merchant Finance Co.,Ltd (ငွေရေးကြေးရေးကုမ္ပဏီ) ထံသို့ဖြစ်စေ လာရောက်ဆက်သွယ်ဖြေရှင်းဆောင်ရွက်ပေးပါရန် အသိပေးကြေညာအပ်ပါသည်။

Best Merchant Finance Co.,Ltd (ငွေရေးကြေးရေးကုမ္ပဏီ)၏လွှဲအပ်ညွှန်ကြားချက်အရ- ဒေါ်ဦးအိဖြူ ဒေါ်မိုးပပကျော် ဒေါ်အိအိအေး LL.B, D.B.L, D.I.L LL.B, D.B.L LL.B, WIPO (Switzerland) တရားလွှတ်တော်ရှေ့နေ တရားလွှတ်တော်ရှေ့နေ တရားလွှတ်တော်ရှေ့နေ (စဉ်-၁၆၅၇၈/၂၀) (စဉ်-၁၇၆၃၀/၂၁) (စဉ်-၁၆၈၈၃/၂၁) ဖုန်း-၀၉-၄၂၅၅၃၆၉၃ ဖုန်း-၀၉-၉၇၀၀၃၈၄၆၀ ဖုန်း-၀၉-၄၂၀၁၈၉၇၉၆ အမှတ်(၇)၊ ပဏ္ဍိတလမ်း၊ (၇)ရပ်ကွက်၊ လှိုင်မြို့နယ်၊ ရန်ကုန်မြို့။

“အများသိစေရန်ကြော်ငြာခြင်း”

အရှေ့တောင်ကြီးကုမ္ပဏီလီမိတက် မန်နေဂျင်းဒါရိုက်တာ ဒေါ်လင်းလင်းခိုင် (၉/မရမ(နိုင်)၀၀၅၇၆) ကိုင်ဆောင်သူ၏ လွှဲအပ်ညွှန်ကြားချက်အရ အများသိစေရန် ကြေညာအပ်ပါသည်။ အရှေ့တောင်ကြီးကုမ္ပဏီလီမိတက်သည် ကျိုက်ထိုမြို့နယ်၊ ကျိုက်ထီးရိုး တောင်အနီးပတ်ဝန်းကျင်နှင့် ဆောင်နိုင်ကြီးကျေးရွာအုပ်စုအနီးပတ်ဝန်းကျင်တို့တွင် လိပ်၊ သဲ၊ ကျောက်ထုတ်လုပ်ရေးလုပ်ငန်းအား လုပ်ကိုင်ခွင့်ရရှိထားသည့် ကုမ္ပဏီ ဖြစ်ပါသည်။ (၂၅-၉-၂၀၁၉)ရက်နေ့တွင် ပြည်ထောင်စုသမ္မတမြန်မာနိုင်ငံတော် ပြည်နယ်အစိုးရမှန်ပြည်နယ်မှ (စာအမှတ်-၂၀၀/၃-၄၇/အမရ(မှန်)(၁၃၀၅))ဖြင့် မွန်ပြည်နယ်အစိုးရအဖွဲ့အစည်းအဝေးအမှတ်စဉ် ၃၉/၂၀၁၉ ဆုံးဖြတ်အပိုင်ခံ-၁၈ အရ ကျောက်မိုင်းများသည် ဆံတော်ရှင်ကျိုက်ထီးရိုးစေတီတော် ဖွံ့ဖြိုးတိုးတက် ရေးဇုန်နှင့် နီးကပ်စွာတည်ရှိနေသောကြောင့် ပိတ်သိမ်းရေးဆောင်ရွက်ထားရန် အကြောင်းကြားခံထားရသော ကုမ္ပဏီဖြစ်ပါသည်။

အထက်ဖော်ပြပါအတိုင်း အများသိစေရန် ကြေညာအပ်ပါသည်။ လွှဲအပ်ညွှန်ကြားချက်အရ- ဦးယဉ်အောင် (LLB) ဒေါ်ချောစု(LLB) တရားလွှတ်တော်ရှေ့နေ အထက်တန်းရှေ့နေ (စဉ်-၁၄၄၄၅/၂၀၁၈) (စဉ်-၄၉၇၄၇) အမှတ်(၁၅၅/၁၅၇/၁၅၉)၊ (၃၇)လမ်း၊ (အလယ်)၊ ကျောက်တံတားမြို့နယ်၊ ရန်ကုန်မြို့။ အမှတ်(၁၅၅/၁၅၇/၁၅၉)၊ (၃၇)လမ်း၊ (အလယ်)၊ ကျောက်တံတားမြို့နယ်၊ ရန်ကုန်မြို့။ ဖုန်း-၀၉-၂၆၀၉၅၈၀၊ ၀၉-၄၂၀၁၄၂၅၊ ဖုန်း-၀၉-၂၆၀၉၅၈၀၊ ၀၉-၄၂၀၁၄၂၅

အကြောင်းပြရန်ပေးသည့် အကြောင်းကြားစာ

ရန်ကုန်အနောက်ပိုင်းခရိုင် တရားရုံးတော် ၂၀၂၂ ခုနှစ်၊ တရားမအထွေထွေအမှတ်-၂၈ ဒေါ်စောရီ နှင့် ၁။ ဒေါ်ခင်ချိုမြင့် (၎င်း၏ကိုယ်စားဒေါ်ဝါဝါစိန်) ၂။ ဒေါ်မြင့်မြင့်စိန် လျှောက်ထားသူ လျှောက်ထားခံရသူများ ရန်ကုန်တိုင်းဒေသကြီး၊ ကျောက်တံတားမြို့နယ်၊ ၆ ရပ်ကွက်၊ ၃၈လမ်း၊ (မြေညီ)ထပ်မိုးမပါ၊ ယာဘက်ခြမ်း၊ ထက်ဝက် ၁၂ (အေ)နေ လျှောက်ထားခံရသူ (၁) ဒေါ်ခင်ချိုမြင့် နှင့် (ယခုနေရပ်လိပ်စာမသိသူ) လျှောက်ထားခံရသူ (၂) ဒေါ်မြင့်မြင့်စိန်တို့ သိစေရမည်။ အထက်အမည်ပါ တရားရုံးက ဤရုံးသို့ တရားမကျင့်ထုံး ဥပဒေ အမိန့် ၂၁၊ နည်းဥပဒေ ၅၈ အရ လျှောက်ထားသည့်အကြောင်းနှင့် လျှောက်ထားသည့်ဖြစ်ပွားမှု သက် ကျ်အလွှာအတိုင်း၊ အမိန့်မချသင့် ကြောင်းနှင့် အကြောင်းပြရန် ၂၀၂၂ ခုနှစ်၊ ဧပြီလ ၇ ရက် (၁၃၈၃ ခုနှစ်) တန်းလဆန်း ၇ ရက်နေ့ မွန်းမတည့်စီ ၁၀ နာရီတွင် သင်ကိုယ်တိုင် ဖြစ်စေ၊ နေရာတကျကြားပြောပြီး သင့်ရှေ့နေဖြစ်စေ၊ ဤရုံးသို့ လာရောက်ရမည်။ မလာမရောက်ရှိခဲ့လျှင် အဆိုပါလျှောက်ချက်ကို သင့်ကွယ်ရာတွင် တစ်ဖက်သတ်ပြုလုပ်၍ ကြားနာစစ်ဆေးဆုံးဖြတ် လိမ့်မည်။ ၂၀၂၂ ခုနှစ်၊ မတ်လ ၂၁ ရက်နေ့ ဤရုံးဆိုင်ရိုက်နိပ်၊ ကျွန်ုပ် လက်မှတ်ရေးထိုးထုတ်ပေးလိုက်သည်။ (စေတီသူရ) ဒုတိယခရိုင်တရားသူကြီး(၇) ရန်ကုန်အနောက်ပိုင်းခရိုင်တရားရုံး

ကန်ကွက်နိုင်ပါကြောင်း

ရန်ကုန်မြို့၊ စမ်းချောင်းမြို့နယ်၊ မုန့်/တောင်ရပ်ကွက်၊ မိုးမခလမ်း၊ အမှတ် (၆၆)၊ အခန်း(၄/၆)ဟုခေါ်ဆိုသော (၆)ထပ်တိုက်၏ စတုတ္ထထပ်၊ အကျယ်အဝန်း (၁၂'x၅၀')တိုက်ခန်းနှင့် ယင်းတိုက်ခန်းပေါ်ရှိ အကျိုးခံစားခွင့်အရပ်ရပ်ကို လက်ရှိ ဝယ်ယူပိုင်ဆိုင်ထားသူ ဦးကြည်လင်(၁၂/တတန(နိုင်)၁၈၂၉၄၄)မှ လွှဲပြောင်း ရောင်းချပိုင်ခွင့်ရှိသည်ဟု ဝန်ခံကတိပြုပြောဆိုလာရာ ကျွန်ုပ်၏မိတ်ဆွေဖြစ်သူ ဒေါ်သန်းသန်းဌေး(၁၂/စခန(နိုင်)၁၃၂၄၆၂)မှ အပြီးအပိုင်လွှဲပြောင်းဝယ်ယူရန် အတွက် စရန်ငွေအချို့ကို ပေးချေထားပြီးဖြစ်ပါသည်။ ၎င်းအရောင်းအဝယ်ကို ကန်ကွက်လိုပါက ခိုင်လုံသောစာရွက်စာတမ်း အထောက်အထားမူရင်းများ ဖြင့် ဤကြော်ငြာပါသည့်နေ့မှစ၍ (၇)ရက်အတွင်း ကျွန်ုပ်ထံသို့လူကိုယ်တိုင်လာရောက် ကန်ကွက်နိုင်ပါသည်။ သတ်မှတ်ရက်အတွင်း ကန်ကွက်မည့်သူမရှိပါက အရောင်း အဝယ်ကို ပြီးဆုံးသည်အထိ ဥပဒေနှင့်အညီ ဆက်လက်ဆောင်ရွက်သွားမည် ဖြစ်ကြောင်း အများသိစေရန်ကြေညာအပ်ပါသည်။ လွှဲအပ်ညွှန်ကြားချက်အရ- ဒေါ်သန္တာဝင်း ဒေါ်ယုန်းရွှေရည်ဝင်း တရားလွှတ်တော်ရှေ့နေ(စဉ်-၁၅၆၆) အထက်တန်းရှေ့နေ(စဉ်-၄၄၆၅၇) အမှတ်(၁၀)၊ ဘဇင်လမ်း၊ တာကြီးရပ်ကွက်၊ ဒေသမြို့နယ်၊ ရန်ကုန်တိုင်းဒေသကြီး၊ ဖုန်း-၀၉-၄၂၀၂၀၅၅၅

ကန်ကွက်နိုင်ပါသည်။

ရန်ကုန်မြို့၊ ခရီးကင်းမြို့နယ်၊ (၁၃) ရပ်ကွက်၊ မြေတနာလမ်းသွယ်၊ အမှတ် (၄၂၃/ဘီ)၊ ဧရိယာ ( ၇' x ၃၂' ) ရှိမြေကွက်နှင့်နေအိမ် အကျိုးခံစားခွင့်များကို ပိုင်ရှင်ဖြစ်သူ ဦးအောင်နိုင် (၁၂/၇၇၄၄(နိုင်) ၀၄၇၃၈၇) ကိုင်ဆောင်သူထံမှလွှဲပြောင်းဝယ်ယူရန်အတွက် ကျွန်ုပ်၏မိတ်ဆွေ တစ်ဦးမှစတင်ငွေတချို့ပေးချေပြီးဖြစ်ပါသည်။ အကျိုးသက်ဆိုင်၍ ကန်ကွက်လိုသူများရှိပါက သက်ဆိုင်ရာစာရွက်စာတမ်းမူရင်းများ ယူဆောင်လျက် ကျွန်ုပ်ထံသို့ ရုံးချိန်အတွင်း ဤကြော်ငြာပါသည့်နေ့ မှစ၍ (၇) ရက်အတွင်းလာရောက် ကန်ကွက်နိုင်ပါသည်။ သတ်မှတ်ရက် ကျော်လွန်ပါက ဖော်ပြပါအရောင်းအဝယ်အား ဆက်လက်ဆောင်ရွက် သွားပါမည်အကြောင်း အများသိစေရန်ကြော်ငြာအပ်ပါသည်။ ညွှန်ကြားချက်အရ - ဦးအောင်နိုင် (LL.B, D.B.L., D.I.L) တရားလွှတ်တော်ရှေ့နေ (စဉ်-၇၈၆) အမှတ် (၁၀/၂)၊ မြေညီထပ်၊ ၃၇-လမ်း (အောက်) ၊ ကျောက်တံတားမြို့နယ်၊ ရန်ကုန်မြို့၊ ဖုန်း-၀၉၄၄၄၀၄၈၁၅၈

“သမီးအခြေမဲ့အမွေပြတ်စွန့်လွှတ်ကြောင်းကြေညာခြင်း”

ရန်ကုန်တိုင်းဒေသကြီး၊ လှည်းကူးမြို့နယ်၊ ရိပ်သာရပ်ကွက်အမှတ် (C/၁၀၄)နေ ဦးစိန်မောင် (၅/ယမန(နိုင်)၀၂၅၅၂၀)နှင့် ဒေါ်ခင်(၅/ယမန(နိုင်) ၀၁၁၁၃၄)တို့၏လွှဲအပ်ညွှန်ကြားချက်အရအောက်ပါအတိုင်းအများသိစေရန် ကြေညာအပ်ပါသည်- ရန်ကုန်တိုင်းဒေသကြီး၊ လှည်းကူးမြို့နယ်၊ ရိပ်သာရပ်ကွက်အမှတ် (C/၁၀၄)နေ ဦးစိန်မောင် (၅/ယမန(နိုင်)၀၂၅၅၂၀)နှင့် ဒေါ်ခင်(၅/ယမန(နိုင်) ၀၁၁၁၃၄)တို့၏သမီးဖြစ်သူ ဒေါ်နီလာဝင်း(၁၂/လကန(နိုင်)၂၅၅၀၁၄)သည် မိဘများ၏ ဆုံးမမှုကို မနာခံခြင်း၊ မိဘများ၏ ဂုဏ်သိက္ခာကင်းစင်ရန် ခုတ် ရွယ်၍ ငွေကြေးအရပ်အရင်းများ ပြုလုပ်နေခြင်း၊ မိဘများအပေါ် အကြိမ်ကြိမ် စိတ်ဆင်းရဲ၊ ကိုယ်ဆင်းရဲဖြစ်အောင် ပြုလုပ်ခြင်းတို့ကြောင့် ယနေ့မှစ၍ ဒေါ်နီလာဝင်းအား သမီးအခြေမဲ့အမွေပြတ်စွန့်လွှတ်ပါသည်။ ၎င်းနှင့်ပတ်သက် ၍ မည်သည့်ကိစ္စကိုမျှ (လုံးဝ) တာဝန်ယူဖြေရှင်းပေးမည် မဟုတ်ကြောင်း အများသိစေရန် ကြေညာအပ်ပါသည်။ (စုံစမ်းစစ်ဖိဖြင့်ခြင်းသည်စံပါ) လွှဲအပ်ညွှန်ကြားချက်အရ - ဒေါ်နီလာဝင်း(LL.B) (စဉ်-၁၂၂၅၇) (တရားလွှတ်တော်ရှေ့နေ) မမ/၃၂၄၊ တန်းမကြီးလမ်း၊ မြို့မရပ်ကွက်၊ လှည်းကူးမြို့နယ်၊ ရန်ကုန်တိုင်းဒေသကြီး





လူတစ်ဦးချင်းစီ၏ လူ့အခွင့်အရေးမှာ လူလူချင်းလေးစားခြင်း၊ တန်ဖိုးထားခြင်းဟာ အရေးကြီးဆုံးအချက် ဖြစ်ပါတယ်။ နိုင်ငံရှိမှ လည်း နိုင်ငံသားတို့ရဲ့ ရပိုင်ခွင့်ကို တောင်းဆို နိုင်ပါတယ်။ နိုင်ငံပျက်သုဉ်းသွားသော်လည်းပဲ နိုင်ငံသားတစ်ဦးချင်းရဲ့ ရပိုင်ခွင့်ကို ကာကွယ် နိုင်တဲ့နမူနာမျိုး ကမ္ဘာမှာ မရှိသေးပါဘူး။ အဖျက်အမှောင့်၊ အနှောင့်အယှက်များ ကင်းဝေး မှသာ နိုင်ငံသားအခွင့်အရေးကို တောင်းဆိုနိုင် မှာပါ။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်က (၁)နှစ် ပြည့် နိုင်ငံတော်တာဝန်ထမ်းဆောင်ခဲ့မှုနှင့် ပတ်သက်၍ ပြောကြားသည့်မိန့်ခွန်းမှ ကောက်နုတ်ချက်)

### ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့်ကျင့်သုံးပြီး ဒီမိုကရေစီနှင့် ဖက်ဒရယ် စနစ်ကို အခြေခံသည့် ပြည်ထောင်စုကို တည်ဆောက်နိုင်ရေး
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA) ပါအတိုင်း အလေးထားလုပ်ဆောင်ရေး
- (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာ အတူယှဉ်တွဲ နေထိုင်ရေး “မူ” ကို ဆက်လက်လိုက်နာကျင့်သုံးရေး

၂။ စီးပွားရေး

- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသား ပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင် အခွင့်အလမ်းများ ဆောင်ရွက်ဖော်ဆောင်ရေး

၃။ လူမှုရေး

- (က) စစ်မှန်သောမျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်း အစဉ်အလာများကို လေးစားလိုက်နာပြီး အမျိုးသားယဉ်ကျေးမှု စရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

## Myancopharm ကိုဗစ်-၁၉ ရောဂါကာကွယ်ဆေး စတင်ထုတ်လုပ်မှုနှင့် မိတ်ဆက်ခြင်းအခမ်းအနား ကျင်းပ

Myancopharm ကိုဗစ်-၁၉ ရောဂါကာကွယ်ဆေးကို ပြည်တွင်း၌ အောင်မြင်စွာဆောင်ရွက်နိုင်မှုသည် ကာကွယ်ဆေးထုတ်လုပ်မှုနည်းစဉ်များ ရရှိခဲ့ရုံသာမက နိုင်ငံခြားငွေသုံးစွဲမှုကိုလည်း လျော့ချနိုင်မည်



နေပြည်တော် မတ် ၂၃

Myancopharm ကိုဗစ်-၁၉ ရောဂါကာကွယ်ဆေး စတင်ထုတ်လုပ်မှုနှင့် မိတ်ဆက်ခြင်းအခမ်းအနားကို ယနေ့နံနက်ပိုင်းက ရန်ကုန်တိုင်းဒေသကြီး လှည်းကူး မြို့နယ်ရှိ ဆေးဝါးစက်ရုံခွဲ(ရွာသာကြီး)၌ ကျင်းပသည်။

တက်ရောက်

အခမ်းအနားသို့ နိုင်ငံတော်စီမံအုပ်ချုပ်ရေးကောင်စီအတွင်းရေးမှူး ဒုတိယ ဗိုလ်ချုပ်ကြီးအောင်လင်းဌေး၊ စက်မှုဝန်ကြီးဌာန ပြည်ထောင်စုဝန်ကြီး ဒေါက်တာ ချာလီသန်း၊ ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာသက်ခိုင်ဝင်း၊ ရန်ကုန်တိုင်းဒေသကြီး ဝန်ကြီးချုပ် ဦးစိုးသိန်း၊ ရန်ကုန်တိုင်းစစ်ဌာနချုပ် တိုင်းမှူး ဗိုလ်ချုပ်ညွန့်ဝင်းဆွေ၊ စက်မှုဝန်ကြီးဌာနမှ ဒုတိယဝန်ကြီး ဦးကိုလွင်နှင့် ဦးရင်မောင် ညွန့်၊ ရန်ကုန်တိုင်းဒေသကြီး ဝန်ကြီးများ၊ ကာကွယ်ရေးဦးစီးချုပ်ရုံး(ကြည်း) ဆေးဝန်ထမ်း ညွှန်ကြားရေးမှူးရုံး ညွှန်ကြားရေးမှူး ဗိုလ်ချုပ်ကိုကိုလွင်၊ မြန်မာနိုင်ငံ ဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာ ချန်းဟိုင်၊ ဖိတ်ကြားထား သော ဧည့်သည်တော်များနှင့် စက်မှုဝန်ကြီးဌာနမှ တာဝန်ရှိသူများ တက်ရောက်ကြ သည်။

စာမျက်နှာ ၆ ကော်လံ ၁ သို့ ☆

နိုင်ငံတော်စီမံအုပ်ချုပ်ရေးကောင်စီအတွင်းရေးမှူး ဒုတိယဗိုလ်ချုပ်ကြီး အောင်လင်းဌေး၊ ပြည်ထောင်စုဝန်ကြီးများနှင့် အခမ်းအနားတက်ရောက်လာကြသည့် ဧည့်သည်တော်များက Myancopharm ကိုဗစ်-၁၉ ရောဂါကာကွယ်ဆေး ထုတ်လုပ်နေမှု နည်းစဉ်အဆင့်ဆင့်တို့ကို ကြည့်ရှုလေ့လာစဉ်။

### မြန်မာ့လက်ရွေးစင် ဖူဆယ်အသင်း ထိုင်းနိုင်ငံ၌ ဆက်လက်လေ့ကျင့်နေ

ရန်ကုန် မတ် ၂၃ ယှဉ်ပြိုင်ရန် ထိုင်းနိုင်ငံ၌ ဆက်လက်လေ့ကျင့် ထိုင်းနိုင်ငံ၌ ကျင်းပခဲ့သည့် ဖိတ်ခေါ်ဖူဆယ်ပြိုင်ပွဲ မြန်မာ့လက်ရွေးစင် ဖူဆယ်အမျိုးသား လျက်ရှိသည်။ ယှဉ်ပြိုင်ပြီးနောက် မြန်မာနိုင်ငံသို့ ပြန်မလာဘဲ ဖြန်မာ့လက်ရွေးစင် အမျိုးသားဖူဆယ် ထိုင်းနိုင်ငံ၌ ဆက်လက်လေ့ကျင့်နေခြင်း မည် အာဆီယံဖူဆယ်ချန်ပီယံရှစ်ပြိုင်ပွဲ အသင်းသည် မတ် ၁၅ ရက်မှ ၂၀ ရက်အထိ ဖြစ်သည်။ စာမျက်နှာ ၂၁ ကော်လံ ၁ သို့ ☆

**ယနေ့** ဖတ်စရာ

ဖိလစ်ပိုင်နိုင်ငံ၏ ခရီးသွားလုပ်ငန်း ပြန်လည်ဦးမော့လာစေရန် နိုင်ငံခြားသားခရီးသွားများအား ပြည်ဝင်ခွင့်ပြု

စာမျက်နှာ » ၁၃

**(၇၇)နှစ်မြောက် တပ်မတော်နေ့ စစ်ရေးပြအခမ်းအနား ကျင်းပပုံများ တိုက်ရိုက်(Live) ထုတ်လွှင့်သွားမည်**

နေပြည်တော် မတ် ၂၃

၂၀၂၂ ခုနှစ်၊ (၇၇)နှစ်မြောက် တပ်မတော်နေ့ စစ်ရေးပြ အခမ်းအနား ကျင်းပပုံများကို မတ်လ ၂၇ ရက် နံနက် ၅ နာရီအချိန် မှစ၍ MWD Channel၊ MWD Variety Channel နှင့် MRTV Channel တို့မှ တိုက်ရိုက်(Live) ထုတ်လွှင့်သွားမည်ဖြစ်ကြောင်း ကြိုတင် အသိပေးအပ်ပါသည်။ သတင်းစဉ်

**နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့၏ (၁၂)ကြိမ်မြောက် သတင်းစာရှင်းလင်းပွဲကို MRTV မှ တိုက်ရိုက်ထုတ်လွှင့်မည်**

နေပြည်တော် မတ် ၂၃

နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့၏ (၁၂)ကြိမ်မြောက် သတင်းစာရှင်းလင်းပွဲကို မတ် ၂၄ ရက် ဖွန်းလွှဲ ၁ နာရီတွင် နေပြည်တော်ရှိ ပြန်ကြားရေးဝန်ကြီးဌာန ဝန်ကြီးရုံး စုပေါင်းအစည်းအဝေးခန်းမ၌ ကျင်းပမည်ဖြစ်သည်။

ယင်းသတင်းစာရှင်းလင်းပွဲကို မြန်မာ့အသံနှင့်ရုပ်မြင်သံကြား (MRTV)၊ MRTV News Channel၊ MWD Channel၊ MWD Variety Channel၊ MITV၊ MOI Website၊ MOI Youtube၊ MRTV Website နှင့် မြန်မာ့အသံဧရိယာ၊ သဇင် FM၊ မန္တလေး FM၊ ပဉ္စဝတီ FM၊ ရွှေ FM၊ ပတ္တမြား FM နှင့် ချယ်ရီ FM တို့မှ တိုက်ရိုက် (Live) ထုတ်လွှင့်ပြသသွားမည်ဖြစ်သည်။ သတင်းစဉ်